




(శ్రీ) నృసింహరాయంధ భాషానితయము

చ రి త్ర ము

విభాగము శ్రీ పొలివరపేట.....

సంఖ్య. 156



శ్రీ వైదేహరాయంధ భామనిలయము

చ రి త్ర ము

విభాగము (శ్రీ) పో. పాపరిత్ర.....

సంఖ్య... ౧౩౬..... ౧౩౬



కృతి కర్త:

అడిదము రామారావు.

తెనుగుపండితుడు, (కాలేజీడిపాస్ట్రమెంట్)

మహారాజావారికాలేజీ,

విజయనగరము.



విజయనగరము

కే. శ్రీనివాసరావు వారి

స్వకీయ శ్రీవేదవ్యాసముద్రాక్షరశా

1919

చందాదారులకు }

నెంబరు 1-0-0. }

*All rights Reserved.*

{



కృతికర్త:

అడిదము నామాకవి.

తెనుగుపండితుడు, (కాలేజీడిపాస్టమెంటు)

మహారాజావారికాలేజీ,

విజయనగరము.



విజయనగరము

శ్రీ. శ్రీనివాసరావు వారి

స్వకీయ శ్రీవేదవ్యాసముద్రాక్షరశాల,

1919

దాదారులకు  
 రూ. 1-0-0.

All rights Reserved.

ఇతరులకు  
 రూ. 1-4-0

శ్రీ వేదవ్యాసముద్రాక్షరశాల,

విభాగము ...

విభాగ సంఖ్య ... ర - ౨౪ ౬ - 17

## సంపాదకీయ భూమి

కావ్యకళాల (Men of Letters.) జీవితచరిత్ర  
కముగను సవిమర్శముగను వర్ణించు పుస్తకములాంగ్లమున  
కవులను వారికవనములకునుగల యన్యోన్యస్వాశ్రియము న  
ముగనో విశదపరచును అట్టికావ్యములాంధ్రమున లేక  
లోపమవి విమర్శనలయభిప్రాయము. ఈ “అడిదమున  
కావ్యము నాంధ్రమున నట్టిగ్రంథముగ వ్రాయించి మ  
గ్రంథావళియందు రెండవప్రచురముగ ప్రకటింపసాహసి

అడిదము నూరకవినిగూర్చి పంశపారంపర్యముగను  
ప్రజలలో సంప్రదించుచుగను నిలిచియున్న గాధల  
ముచ్చటలను, వృత్తాంతములను చేర్చి విమర్శించి యీగ్రంథ  
అడిదము రామరావు పంతులుగారు రచించి యాంధ్రుల  
లైనారు. ఆంధ్రీకవులనుగూర్చి యిట్టివిపులములగు జీవితచరి  
త్రవనియే చెప్పవచ్చును. ఇది యీవిషయమున ప్రథమప్ర

దీనిని చదివినతరువాత నూరకవి యెట్టివాడో,  
అతని కవనములవల్ల నదియెంతవరకు నూహించదగి యు  
పాండిత్యమెట్టిదో అదియతని కవిత్యమునకెట్లు వన్నె తెలి  
వాఁగాటియెట్టిదో, అదియతని జీవితమునందెట్లుపయోగ  
యంశములనేకములు స్పష్టపడగలవు, జీవితమందలిప్రోత్సా  
హకవుల కల్పనావిశేషములు సాగుచుండునను సాహిత్య క  
నూరకవిపట్ల సిద్ధాంతమగుచున్నదనుటకు సందియములేదు.

ఇట్లు విపులముగ కవిజీవితమును రచించునపుడు  
ముఖ్యమైనది సమంజసములగు గాధల చేర్చి, తాత్పర్య  
గలవాటిని విసజ్జించుట. మొత్తముపయి నీకపుమును  
పుగాదాటెననియే చెప్పవచ్చును. ఇందలి గాధలన్నియ  
వినదగియే యున్నవి.

## సంపాదకీయభూమిక.

కావ్యకళాల (Men of Letters.) జీవితచరిత్రముల నానుభూతి కముగను సవిమర్శముగను వర్ణించు పుస్తకములాంగ్లమున సెన్నియో కలవు. కవులను వారికవనములకునుగల యన్యోన్యశ్రోయము నవి యెంతసమంజసముగనో విశదమును అప్రకాశములాంధ్రమున లేండుట యొకగొప్ప లోపమని విమర్శయభిప్రాయము. ఈ “ అడిదముసూరకవి ” యను కావ్యము నాంధ్రమున నట్టిగ్రంథముగ వ్రాయించి మయాంధ్రపారిజాత గ్రంథావళియందు రెండవభాగముగ ప్రకటింపసాహించితిమి.

అడిదము సూరకవినిగూర్చి వంశపారంపర్యముగను, ఈపాఠంతమందు పూజలలో సంపదాయముగను నిలిచియున్న గాథలను, చాటువులను, ముచ్చటలను, వృత్తాంతములను చేర్చి విమర్శించి యాంగ్లమున మ॥ ర॥ ౧॥ అడిదము రామరావు పంతులుగారు రచించి యాంధ్రుల కృతజ్ఞతకుపాత్రులైనారు. ఆంధ్రకవులనుగూర్చి యిట్టివిపులములగు జీవితచరిత్రములాంధ్రమున లేవనియే చెప్పవచ్చును. ఇది యావిషయమున శ్రద్ధవశ్యయత్నము.

దీనిని చదివినతరువాత సూరకవి యెట్టివాడో, ఆతనికిలమెట్టిదో, ఆతని కవనములవల్ల నదియెంతవరకు సూహించదగి యున్నదో, సూరకవి పాండిత్యమెట్టిదో అదియతని కవిత్యమునకెట్లు వన్నెతెచ్చినదో, సూరకవి వాక్యాటియెట్టిదో, అదియతని జీవితమునంబొకపయోగపడినదో;—ఇట్టి యంశములనేకములు స్పష్టపడగలవు, జీవితమందలిపోర్తావములనుసరించి కవుల కల్పనావిశేషములు సాగుచుండునను సాహిత్య శాస్త్రసూత్ర మీ సూరకవిపట్ల సిద్ధాంతముగదన్నదనుటకు సందియములేదు.

ఇట్లు విపులముగ కవిజీవితమును రచించునపుడు కలుగుకష్టములలో ముఖ్యమైనది సమంజసములగు గాథలకేర్పి, తాత్పర్యముగలవాటిని విసజ్జించుట. మొత్తముపయి నీకష్టమును కృతకతనము పుగాదాటెననియే చెప్పవచ్చును. ఇందలి గాథలన్నియు రసవంతములైనవి నదియే యున్నవి.

కీర్తిస్తతకప్రారంభమునకు పూర్వము రెండు మూడువందల సంవత్సరములనుండియు నాంధ్ర కళింగరాజ్యములు తెలుగువర్జితలకు నిలయుములై పరిస్థిగాంచినను, ఆంధ్రరాజ్యమందలి కవిత్వవిజ్ఞానమే పరిస్థితియు ప్రచారమందున్న “కవిజీవితముల” వల్ల తెలియచున్నదిగాని, కళింగరాజ్యమందలి కవిత్వవిజ్ఞానములనుగూర్చి యంతగా తెలియబడలేదు ఈ “కవిజీవితముల” ను బట్టి కళింగరాజ్యమందలి యాంధ్రకవలలో కావ్యాలంకార చూడమణికథలయగు విన్నకోట పెర్వరాజుగారే ప్రథముడై యశాసనులనుబట్టి నన్నయ రాజమహేంద్రవరమున ప్రబలినాటికి కళింగరాజ్యమున నాంధ్రకవిత్వము శాసనములలోనికి గూడ వెళ్ళినట్లు స్పష్టమగుచున్నది. అయినను కళింగరాజ్యపు గవలలో కీర్తి శ॥ 18 వ శతాబ్దమున నుండి కవిత్వమునకు బ్రసిద్ధిగాంచినవా డీయడిదము నూరకవి.

కీ॥ శ॥ 19 వ శతాబ్దపు బూర్వాధ్యాయుడు మాడుగులసంధానమున శ్రీకృష్ణభూపతిదేవు మహారాజులుంగారి యాస్థాన కవియగు మంత్రిప్రసాద మూర్త్యప్రకాశకవి తనకృష్ణార్జునచరిత్రమున నీయడిదము నూరకవని—

క. అడిదము పంచాంబుధిరా

డుడువతియన ధరణిచెలసి ♦ యుర్వికులచేఁ

గడుమన్ననగొని యెన్నం

బడు నూరకవీంద్రుడలఁతుఁ ♦ బలుగుణసాంద్రున్.

అని స్తుతించి యున్నాడు ఈ స్తుతికనుగుణముగనే యిటీవలి సాహిత్య విమర్శకులు నూరకవి రచనలనుగూర్చి ప్రశంసించిరి.

ఈ ‘నూరకవి జీవిత’ మందలి యాచార్యులనుగూర్చి యభిప్రాయ భేదములకవకాశము లేకపోలేదు. ఉదాహరణము :— ‘జిడిము’ అను గృహనామమును గురించినయాచార్యీరమారావు పంతులుగారి వాక్యము తీవ్రపక్షమున నమంజనములే యైనను, శేషము లోకవాడుకనగుననించి యున్నది. ‘అడిదము’ అనునది పౌరుషనామమునకు లోకవాడుక. విమర్శించి చూచగా శాసనములం దడిదమునాడను మండలము పూర్వముండినట్లు కనబడుచున్నది. అడిదమును గ్రామమునుగలదు. సాధారణముగా చెనుగు త్రొవ్వెలులగృహనామములు గ్రామనామములై యుండుటవలననీయడిదమును నైయు గ్రామనామమే యైయుండును. కాని నీలాదికవివాడడి యంతని



పరాక్రమాలితయములవలన నన్యగ్రనామమైయుండును. గ్రంథవాగ్దామనునది పామగులనోట బడి రూపుమారిన 'గంధవాగ్దా' యనువిరుదము. ఇది నీలాద్రి కవికి నేనాధిపతిత్వమువలన చెల్లెయుండును. అరేని తరువాతివారు గంధ వారణమువారయి యుందురు. అట్లే గోదావరి మండలమందలి మోదుకూరు కాపురమువచ్చిన యడిదమువారికుటుంబము మొదటి మోదుకూరి యడిదము వారయి నానురాను మోదుకూరువారయి యుందురు ఇట్లు గృహనామముల మారుటకెన్నియో నిదర్శనములు కలవు. కాని సూరకవిగారి కుటుంబమువారు చాత్రము నీలాక్రవిగారి కోవలోనివారే.

సూరకవి తొమ్మిదవపురుషుడగు నీలాద్రికవినాటినుండి 'ఈ కళింగ భూవతుల' (అనగా విజయనగర పూసపాటి వంశమును) నాశ్రయించిన వారమని సూరకవిచెప్పిన చాలావుతో నీ గ్రంథము ప్రారంభింపబడినది. ఈ నీలాద్రికవినేలిన పూసపాటిప్రభువు రాచిరాజుగారో (1) ఆతని మారుడగు తమ్ముగజాగారో కావలెను. వీరి ప్రసిద్ధినిగూర్చియు, ప్రతాప బసుగూర్చియు పూసపాటిరాజకపులు రచించిన ప్రబంధములలో నీక్రింది భమున ప్రశంసలు కలవు.

శ్రీమృహంమ డలేశ్వర శ్రీపూసపాటి రాచిరాజు (1) గారు.

మ. దిననాధద్యుతి రాచిరాజు రణధా ♦ త్రిందామెరాధీశు తి  
మృననోడించె జకుక్యవీర ఘనరా ♦ జ్యోత్సావనాచార్యతన  
గనియెన్ మే ఛ్చగెల్చి తద్వివిధ దు ♦ ర్లగ్రాహియై ప్రాధజే  
వస్యపాదిప్రభు క్షిపణప్రధితి ది ♦ న్యద్విక్రమపాధిచేన్.  
(విష్ణుభక్తినుధాకరము)

ఉ. వారలలోన రాచస్వప ♦ పర్యుండు దామెర తిమ్మభూవరున్  
దారుమవృత్తిగెల్చి తన ♦ బంటుగఁ జేకొని స్నేచ్ఛరాసున్  
బోరులగెల్చి దుగఁముల ♦ నుంగొని మాళవరాజుగెల్చి లె  
తొప్పురులబల్ల మన్యముల ♦ తాన్ బిరుదంబు పహించెనెలయున్.

ఆ॥ వె॥ ప్రాథమికరాయ ♦ బహుమతుండైమించె  
ధర చకుక్యవంశ ♦ వరస్యపాలు  
రాజ్యలాభమునఁ జె ♦ లంగిరిచుటఁ దదంక  
బిరుదనామమొంది ♦ పేరుగాంచె.

క. విరతంబు శివపడకులి

పరివరనమొనర్చి త ♦ త్పిభావంబున మ

ద్వర వైరిపురము లేర్చును

హరునికరిచి నుమనసుల్ మ ♦ హాశ్చర్యపడన్.

(ఉషాభ్యుదయము).

శ్రీమన్నహమండలేశ్వర శ్రీపూనపాటి తమ్మిరాజు (3) గారు.

సీ. వారిలోఁ దమ్మభూ ♦ పతిమాళి దోడ్పడ

తెరబలసామగ్రి ♦ దరమె యెన్న

పండిమై చెల్లము ♦ కొండసాధించెను

ప్రాణిగెల్చెను రంగ ♦ రాజకొండ

తిర్థిభవనరాయాంక ♦ దీపితు రావుసిం

గనను బరాజితి ♦ గానోనర్చె

నని శరణన్న బా ♦ హతి ఖానును గాచెఁ

బటుకక్తిచే నోడ ♦ పల్లిగొనియె

కకిన రిపుజాల భయద వి ♦ క్రమము గలిగి

ప్రాజ్యసామ్రాజ్య విభవ భూ ♦ ర్వహత గనియె

నార ! యస్మద్వశిష్ట గో ♦ త్రాపనీశ

కోటికాతండె మేటి కి ♦ రీటివిభుడు.

(విష్ణుభక్తి సుధాకరము.)

మ. అనినం దాపురకైలసన్నిధి గజేం ♦ ద్రాసీకమున్ గూల్చి యం

దెవపెన్ శిగిగజపత్యభిఖ్య గుడకై ♦ లేందుగిందు శిగిరంగరా

జ సరేందుగిండల యొడపల్లి విభుఁడున్ ♦ జన్యంబులందోడఁ గై

కొనియెన్ వారలపట్టణంబుల శిరుల్ ♦ ఘోరవృతాపంబునన్.

గీ. తిర్థిభవనీ రాయచిరుద ప్రి ♦ దీప్తుడైన

రావుసింగని సంగర ♦ రంగమందు

దునిమెఁ బెదపీటిచెంత న ♦ ద్విసుతుండగుచు

కలన శరణన్న బాహుడి ♦ ఖాను గాచె.

(ఉషాభ్యుదయము)

ఇందు ముఖ్యముగా “వసిష్ఠగోత్రానివసితకాటికేమేటికిరిటి విభంజు” గా నులంఘనైన శ్రీతత్త్వరాజమహామండలేశ్వరుని కొలువుననే సన్మానియై పరాక్రమముచూపి యడిదమునీలాదికవి ‘యడిదము’ ను కానుకగా గొనుటయ, ‘రణరంగవిజయ’ కావ్యమును (తనయేలికవిజయమునుగూర్చి) రచించుటయు జరిగియుండునని నాయూహ. శ్రీమన్మహామండలేశ్వర మహీమండలరాయ మన్నెనుల్లాన్ శ్రీపూసపాటి రాచిరాజయ్యదేవు మహారాజులుంగారి కమారుడగు శ్రీ తత్త్వరాజులుంగారు “స్వస్తిశ్రీ జయాభ్యుదయకాలి వాహనశకవంశులు వేయిన్నియన్నాటయనలైయగు నా.....యన్ తమపూర్వస్థానమైన బెజవాడకు తమబంధువులైన నూర్యసోమవంశపు రాజులున్న తామున్న వచ్చి ఆక్కడ యింద్రకీలాదియందున పాండ్యులగుల్లదక్షిణభాగమందు కృష్ణవేణిమల్లభార్జున సరిశించులు సాక్షి గాను విజయకాళన శిలాస్తంభంబు” వేయించిరి.

అనగా శ్రీ॥ శ॥ 1458 సం॥ర పాంథమున నీయడిదము నీలాదికవి పూసపాటి భూపతులసన్మానమునకు పాత్రుడైన పోటరియు కవియునై తనయేలికయగు తత్త్వరాజమహామండలేశ్వరుని విజయములనుగ్గడించుచు “రణరంగవిజయ” కావ్యమును రచించియుండెను. పూసపాటిభూపతులు కృతినందిన సవభారతాది గ్రంథములవలె నీరణరంగవిజయమును నామావళిమైపోయినది. కాని యీ తత్త్వరాజుగారినిగూర్చి మాత్రము చక్కని పద్యములు కలవు. అందుకొన్నియైనను ‘రణరంగవిజయ’ ములోనినైయుండవలెను (నూరకవి తనయేలికనుగూర్చిచెప్పిన పద్యములల్లే భట్టపద్యమునైనవి). కాన నుదాహరణమునకై కొన్నియిందు చేర్చబడినవి.

సీ॥ హేమాచలముదాక ♦ యేక చక్రింబుగా  
భువనేలె మీతాత ♦ బంధవగ్గు  
మీతాత గురియించె ♦ మెరిసి మాధవగ్గు  
గరిమచే బెజవాడ ♦ కనకవృష్టి  
పాండ్య కేకయ చోళ ♦ పరవీరసృపతుల  
తెగటార్చె మీతాత ♦ జేవగ్గు  
పిడుగు ముతునియగా ♦ వడినేసె మీతాత  
భీకరంబుగ చిక్క ♦ భీమస్వపతి

చండ విక్రమ యినవంశ ♦ జలధి చంద్ర  
బాపు మగధీర రణరంగ ♦ ధైరవాంక  
పానగ నెవ్వరు నీపాటి ♦ పూసపాటి  
పగరకనుదిమ్మ రాచధూ ♦ ధవుని తిమ్మ.

మ॥ అతిశౌర్యుండగు పూసపాటికుల గా ♦ చాధీశుతమ్మయ్య కు  
న్నతి గాఢపుచు నాశించిరిల న ♦ నాటి పరిచ్ఛేదికా  
కితకోట పృథులాత్మ బంధవతనో ♦ గెల్వంగ లేకోమహా  
చతురుండంచు ఖడ్విపాగ్ని శతభృ ♦ చ్చాకాబ్జకాలంబునన్.

ఉ॥ కొందరు రాజులప్పనము ♦ కొమ్మని యియ్యగ బంధు వర్గమై  
కొందరుగొల్ల పేరులిడి ♦ కొందరు మొక్కగ నూడిగంబులన్  
ముందట కొందరుంబిరుదు ♦ మోప రాజుల పూజలింగమై  
అందునమించె రాచమను ♦ బాధపు తమ్మనరాజమాతుగ్గడే.

నీ॥ మొండొండ రాజుల ♦ గుండెలో గాలాము  
వీరసించు రాజుల ♦ పెన్న తరటు  
కలహించు రాజుల ♦ కడుపులోపల కత్తి  
గర్వించు రాజుల ♦ కాలయముడు  
మార్కొన్న రాజుల ♦ మల్లేభ సింహంబు  
మదనెరి రాజుల ♦ మగల మగడు  
కోరించు రాజుల ♦ కొన మీసములమిండ  
నిరసించు రాజుల ♦ నెత్తి పిడుగు

సకల సౌజన్య రాజన్య ♦ చక్రపతి  
రాజకల శేషరస్వామి ♦ రాజ్యభుర్య  
భూనురారామ తగువాటి ♦ పుంసపాటి  
రాచవేళుతిమ్మపుద్గండ ♦ రాచమాన.

(ఇవి భట్టి పద్యములు. పాఠములు వికృతములైయున్నవి. కాని తమ్మి  
రాజు మహామండలేశ్వరునిగూర్చినవనుట స్పష్టము.)

ఈ పూసపాటి వంశమువారు కలింగ దేశమునకు వచ్చినప్పుడు వీరితో  
నీపాతమునకు వచ్చిన నియోగి కుటుంబములలో నీయడిదమువారు కవిత్వ  
మునకును మాబుర్రావారు రాజకార్య నిర్వహణతకును ప్రసిద్ధులు. ఈ

రెండు కుటుంబములకును నాటినుండియు బాంధవ్యము కలదు. వీరిజ్ఞాతులీ కలింగ రాజ్యమునతప్ప నాంధ్రమండలమందితర స్థలములయందంశరించిపోయిరి.

మూలకవి తండ్రియగు బాలభాస్కరుడే సూరకవికి ద్యాగురుపనియు, నీ బాలభాస్కరుడు శుద్ధాంధ్రరామాయణమును గ్రంథము దేవాంకితముగ రచించెననియు సీగ్రంథమున చెప్పబడినది. శుద్ధాంధ్ర రామాయణము దొర కలేచుగాని బాలభాస్కరు విరచితమగు లక్షణసారమును నొకగ్రంథము దొర కినది ఒక పృతి మ॥ రా॥ రా॥ శ్రీ మండసాక పార్వతీశ్వరకావ్యై B.A. గారి కుటుంబము వారిది. రెండవది మాకాలేజీలో సుపాధ్యాయులుగానుండి కీర్తిగానే వున్న కూరెళ్ల చంద్రశేఖరముగారి కుటుంబమువారిది. ఈ పృతులు రెండను తెప్పించి చూచితిని. అందు కూరెళ్లవారిపృతి ముఖ్యమైనది. అది పూనుపాటి గొ కాపురస్తులగు ఓరుగంటి రామన్న గారు వ్రాసుకొనినది. బాగైత చక్కగానున్నది దానినిబట్టి యీలక్షణసారము శ్రీ రామకృష్ణక్షేత్ర మందు వెలసియున్న రామస్వామికరితముగా రచింపబడినట్లు తేలుచున్నది. ఇది యానాటి నే యగు రంగరాట్నందమువంటిది. అడిదమువారి కుటుంబపురా బ్రాహ్మణభిక్షాతాతపశ్రమిలందు అనంతని ఛందస్సు కలదు. ఇది బాలభా స్కరుని లక్షణసారిమునకు మార్గదర్శకమై యుండును. బాలభాస్కరుని కవి తాతైలికుదాహరణముగ నీలక్షణసారమునుండి కొన్ని పద్యములిందు చేర్చు చున్నాను. —

క. శ్రీమనుకులార్ధిసోమా

సామజవరవరద నీల ♦ జలదశ్యామా

కామరి చినుతనామా

శ్రీమందిర రామతీర్థ ♦ సీతారామా.

గీ. రిఘువ : యన నగమొప్పు ♦ నభుగిదూర

రఘువరయనంగ నలము పు ♦ రాణ పురుష

నలము రిఘువీర యనగ రా ♦ జన్మలీలక

రాక్షసవిరామ రామతీ ♦ నగిరిధామ.

కా. పద్మహాస్యవ సన్నిభుల్మసజన ♦ పరివ్యక్తతాగంబులన్  
 పద్మాప్తాంచిత విశ్రామంబుగ సము ♦ త్వాదింతురుద్యస్మతిక్  
 పద్మాక్షాయనిజాఘ్రి సునిగిన మహా ♦ పద్మాయయోగింగగిహ్య  
 త్స్మృతాయ సమోస్తుతేయసుచు ని ♦ తాస్మల వికీర్ణిత

ఉ. శ్రీరమశీమంబురు హా ♦ సేవనపట్టద వాఙ్మయ శృంగ  
 గాదిరసేశయంచ భృత కాస్తుభయంచ భరేఢనం బలక్  
 భారలగంబులంగదియ ♦ బల్కుచు శత్రులమాలికాకృతుల్  
 గారవమొప్పు జెప్పదురు ♦ కావ్యవిదుల్ యతితోమ్మినింటరాన్.

గీ. కరుణతోడ మమ్ము ♦ గాచి రక్షించుము  
 ఝుండుముఖావతారి ♦ జలజనేత్ర  
 తరణిమలలలామ ♦ ధాగధరశ్యామ  
 దేవదేవ రామ ♦ తీర్థధామ.

ఈ బాలభాస్కరుని కాలముననే శ్రీరామతీర్థక్షేత్రమునకు శ్రీరామ  
 సాగిని తొగిల్తగా ప్రార్థించబడియుండును. ఆకాలమున పూసపాటి- జ  
 పంశఘ్న గవులుగా వారియాశీర్వాదులునుగూడ సీరామస్వామికిఁ గృతులించి  
 యుండురు. యాపాఠ్యదయమును విష్ణుభక్తిసుధాకరమున, హామలక్షణ  
 మునుగీరామతీర్థశ్రీరామస్వామి కంకితముగనుండుటవలన నిశ్చింతపడుచున్నది.  
 ఇట్లే బాలభాస్కరకవి లక్షణసారమును రామతీర్థ శ్రీరామస్వామికి కృతి  
 యైనది. ఈ లక్షణమును సమకాలీనమగు రంగారాట్టుండమతోపొల్పి విమ  
 ర్శగా చూచితిని. సర్వవిధముల తులతూగుచున్నది. ఇట్టిలక్షణవేత్తయూ,  
 శుద్ధాంధ్రకవియూ, రామభక్తుడునునగు తండ్రికడ శుక్రాపచేసి సంపాదించిన  
 కవనము గనుకనే సూరకవి కవనమంతగా శోభించి యాచంద్రార్కస్థాయి  
 యయినది.

సూరకవినంస్కృతభాషాపాండిత్యమునుగూర్చి కృతికతాచేసిన యా  
 చారు సరియైనను, సూరకవి తనకవిత్వముననుపచరించు శాస్త్రములు మా  
 త్రమే శ్రద్ధగా నభ్యసించెనవలసియున్నది.

రెల్లేవలనలో పోగామిగిలియున్న యడిదమువారి తాళపత్రగ్రంథములను తెప్పించిచూడగా నందువారభ్యసించిన సంస్కృత న్యాకరణశక్తియొకటి కనబడినది. ఇందాంధ్రసంస్కృతముల తారతమ్యములు చూపుచు గ్రంథము విస్తరించబడినది. ఇట్లాంధ్రగీర్వాణ భాషలను తారతమ్యదృష్టి (Comparative view) నభ్యసించుటవలననే గాబోలు మా కః పద్యములయందాంధ్రగీర్వాణభాష పరియోగములంత చక్కగా నొకటికొకటి యమయియున్నవి. సూరకవి యిట్లు న్యాకరణమేగాక శాస్త్రశాస్త్రమును, సామద్యికమును, ఛందోలతీకమును నేర్చియుండును ఇందుకు తార్కాణముగా నీశాస్త్ర భాగములు వైనుదాహరించిన రెల్లేవలన గ్రంథపుత్రములందు కనబడుచున్నవి.

బాలభాస్కరకవి శుద్ధాంధ్ర రామాయణము రచించుటచే జెల్లడించిన శుద్ధాంధ్రప్రీతికితోడు సూరకవి పినతండ్రి రామకవి “శుద్ధాంధ్రకవిని” యని తన యజ్ఞీపద్యమున చెప్పియున్నాడు. ఈ యడిదము క్టుంబములో బాలభాస్కరుని తరువాత మూడవకవియగు బాలభాస్కరకవి (III) స్వయముగా వాగ్విహారమున యచ్చతెలుగు పద్యములుగల తాళపత్రముకంటే ‘రెల్లేవలన తాటాకుల’ లోనున్నది. వంశపారంపర్యముగ నీకవులకు శుద్ధాంధ్రముందుగల ప్రీతి నీపద్యములు జెల్లడించును.

వసిష్ఠగోతులగు శ్రీపూసపాటి వంశభూపతులవలెనే వసిష్ఠగోతులగు నీయడిదము కవులును శివశ్యామలా దైవతోపాసకులు. విశేషించి బాలభాస్కరు (I) ని నాడు రామోపాసనము పొరంభించియుండురు ఇందుకు తార్కాణముగా వారిగ్రంథములలో రావస్తోత్రములేగాక శివస్తోత్రములుకూడగలవు. మొట్టమొదటి పద్యములో వీరు తమ యోగకలవలెనే యజ్ఞీతులని తీలుచున్నది. దీనికిబలముగా “రెల్లేవలన తాళపత్రములందు” రామోపాసనా కథానములును, శివాష్టకములును, శ్యామలాపాదకములును బాలభాస్కరుడు (III) గారి స్వహస్తలిఖితములు కానవచ్చుచున్నవి.

సూరకవి యేలక చినవిజయరామమహారాజులుం గారు. వీరుపద్యరాభమందు వీరస్వరముగాంచిరి. వీరి పరాకాష్ఠాతిరయములు, జడించు “విజయరామమహారాజుచరిత్ర” మనుగ్రంథము నానాటి యాఘాన కవీయగు చాట్రాతి లక్ష్మీనరసుగారి పుత్రులు కనకయ్యగారు రచించిరి. అది శ్రీవిజయ

రామమహారాజులుంగారి పుత్రులగు శ్రీ వారాయణగజపతిమహారాజులుంగారి  
కంకితము కాబడినట్లు

శ్రీరవికుల కలకాంబుధి  
తారాధిప సనకలింగ ♦ ధరణీపమహా  
దారయశ పూసపాటి  
వారాయణ గజపతీంద్ర ♦ నరనాథేంద్ర.

యను నాళ్ళాసారంభవద్యమువలన తెలియుచున్నది. ఈ కావ్యము  
లో కొంత భాగమే దొరికినది. అందుండి శ్రీజయరామమహారాజులుంగారి  
బహునాభమందలి సమరకటకము (War Camp) సుగూర్చిన ప్రశస్తిపద్య  
ములనిందు బొందుపరచుచున్నాను. వీటివలన నానాటియాస్తానకవుల కవన  
ధాటి విశేషములు తేటపడుటయేగాక వారికి తమ యేలికయెడలగల గౌర  
వాతిశయములు వెల్లడికాగలవు.

సీ. తనకీర్తి పాహసో ♦ ధృతికోడి మృగరాజు  
విదితంబు గుహలలో ♦ నొదిగియుండ  
తనచెల్వకును దాన ♦ మునకోడి దినరాజు  
నిరతంబుకొలలేక ♦ దిరుగుచుండ  
తనదయా గాంధీర్య ♦ తలపజాలక నదీ  
రాజహర్షిశములు ♦ రోజుచుండ  
తన ప్రతాపము లేజ ♦ నునుబొచి భయపడి  
దినరాజు మేరువ ♦ నెనసియుండ

గీ. శార వీరాధిపిరదు ♦ ర్వారశౌర్య  
ధుర్య సూర్యకులాంభోధి ♦ తుహినకరుడు  
విజయరామావతారమా ♦ విష్ణుమూర్తి  
కొలుపు గూర్చుండె భీష్మని ♦ చెల్లవుదోచు.

సీ. ఏరాజుకీర్తిలో ♦ నెనగాక చంద్రుండు  
మేరుపప్రాపున ♦ మెలగుచుండు  
శేమహీపతి ధర్మ ♦ మీక్షించి చాలక  
ధారాధరము నిల్వ ♦ నీరువిడుచు



నేభ్రా గాంధీర్య ♦ మిలింత యనలేక  
 జలధి నితాంత ఘో ♦ మంబుచేయ  
 సేరాట్పొత్తాపంబు ♦ తోరాక భాస్కరుం  
 డుదయాస్త మయముల ♦ నుడుగువేడి

గీ. యమృతాత్మడు వినుతి నే ♦ యంగ నెగడె  
 నంగవం గాంధ్ర మత్స్య ♦ కళింగ చోళ  
 బర్బరపులింగ మగధ భూ ♦ పాల సభల  
 విజయ రామావతారమై ♦ వెలయు ప్రభువు.

క. పాలింసు స్వధరణిం  
 బాలించు ధరామదాలి ♦ బహుభంగుల గో  
 పాలు గతినఖిల జనముల  
 మేలనఁగా విజయరామ ♦ మేటి కిరీటీ.

నీ. రక్తరాంకవ తను ♦ త్రాణ నీలోష్ణి వ  
 కాంతులు సాంధ్య రా ♦ గంబువోష  
 మహితాచ లాంఘ్రి స ♦ మాజ భుష్టణ భార  
 భరమున గడగడ ♦ ధరణి వణక  
 నాదుకొతిరుగు ను ♦ బేదాల్ల విచ్చుక  
 త్తులతళ త్తళలుది ♦ క్కులు జలింప  
 లయను జెప్పెడి తంబు ♦ రాల ధణంధణ  
 ధ్వానంబు భూన భోం ♦ తరముమోయ

ఘనపరపాణి విక్రియ ♦ ధనముచాచు  
 పెట్టెలోయన డబ్బాలు ♦ గట్టిమరియు  
 చెకుముకి తుపాసులూని ♦ గర్జించు కొనుచు  
 పేగభటుల పటాలము ♦ త్వేలు గొలువ.

క. అచలాచల భటపాద  
 ప్రచయ సముద్భూత్రజము ♦ ప్రబలె ఘనంబై  
 శుచిఖడ్గ జాతజాలను  
 రుచిమించున్ మించులనిని ♦ రూఢింబల్కన్.

ఉ. ఆలము లన్న వెన్నెరు ♦ గాడని విక్రమ శక్రనందకుల్  
వేలకు నొక్కబంటు లగు ♦ వీరులనన్ కడిచేరిచేతి డ  
బ్బాలునసీలునున్ గల తు ♦ పాకులు బూనినయాట్టి భానుపా  
రాల జవానలెంతయు ని ♦ రంతరమున్ బహుమంది కొల్వగన్.

ఈ వర్ణనమునందుగినట్లుల నానాటి మంత్రులలోనొకడగు మాబుర్రా  
బుచ్చనమంత్రి తమ్ముడు చెంకనమంత్రిని ప్రిశంసించు నొకశతకమున (ఇది  
మామిత్తులు పండిత వంగూరి నుబ్బారావు పంతులుగారు కనిపెట్టి నాకొ  
సంగి మాబుర్రావారి కృపాశ్రయ పాత్రికైరి) నీ విజయరామ మహారాజులుం  
గారినిగూర్చి యిట్లు చెప్పబడినది.

క. శతమమనకు సముద్రమహా  
స్తోత్రపడివి విజయరామ ♦ సరనాధుడు స  
స్త్రతి లలమున నీవు బృహ  
స్త్రతి సముద్రపు బుర్రోపంశ ♦ భవ వేంకన్నా.

క. బుభునిభునిభ శుభశుభవ  
ప్రభావ శోభితుడు విజయ ♦ రామధరితీర్తి  
విభురత్నము నిన్నేలిన  
ప్రభువుకదా బుర్రోపంశ ♦ భవవేంకన్నా.

క. కుజననిబ్బాన సంతత  
నుజనరాజాధ్యక్షనిత ♦ శుభవిలసదధో  
క్షుజ విజయరామ సరపతి  
భజనోత్సుక బుర్రోపంశ ♦ భవవేంకన్నా.

ఈపద్యములు శ్రీవిజయరామమహారాజులుంగారినిగూర్చియు, వారిమం  
త్రిలగూర్చియు ప్రిశంసించుటయేగాక, సూరకవినిచితములగు పాణుగుపా  
టివేంకటరామంత్రి పద్యములకు పోలియుండటచే నానాటికవులు సూరకవిరచ  
నల ననుకరించి యాతని కవనము నా ధమున మెచ్చి యుండుటను నూచిం  
చుమిన్న.

సూరకవేది కవి టుంబుమానుట సూరకవి కోవవారాతని యనంతరము  
గూడ స్థిరపరచిరి. సూరకవి కుమారుడు పాలభాస్కరుడు(II), ఈతనికుమా

రుడు సూరస; ఈతనికుమారుడు బాలభాస్కరుడు (III); ఈతనికుమారుడు బుచ్చివేంకటాయలు (వీరసతీచలం). చిన్నతనమున కవనము చెప్పి రజమ పేండ్రిమందు విద్వత్సభన మెప్పించి గొప్పబహుమానము గొన్నవారు) సూరకవి మనుమడగు సూరసను గూర్చి యాతని సమకాలికులు నడిమింటి రామజోగిశాస్త్రి గారు

మ కపి జుల గలరెందరైన నిఖిలశ్మచక్రమధ్యంబునన్  
దవుగానిమ్ము నిరాల ప్రటకాపాసుగ్గిహ ఖండై  
భవమహాంధ్రవచోధుండధర భువనాంబుధికుల్ వేరలే  
రవురా శ్రీయడదెంబు సూరకవచంద్రా సాంద్ర తేజోనిధి.

(యని చెప్పిరి)

ఈ సూరస కుమారుడగు బాలభాస్కరుడు (III) శ్రీ మాడుగుల సంస్థానముందు శ్రీకృష్ణభూపతిదేవు మహారాజులుంగారిచే సన్మానింపబడుచు తనతాతసూరకవివలెనే దేశాటనముచేయుచు కవితావృత్తిచేసెడిచియచుండెను. ఈతడు సంగీతసాహిత్యములందు నేర్పరి విద్వత్సభలయందు సభారంజకముగ నాశుకవిత్వముజెప్పి నవరోజురాగముతో పద్యములు చదువుచుండెడివాడని యాతని మనుమలగు శ్రీపొగరు కృష్ణమాతాకవతులుగారు నాతోసెలవిచ్చిరి. సూరకవియునిట్లే యేదోయొక రాగచరుసనుపద్యములుచదివియుండవలెను.

సూరకవి రచనలలో మాడుపంతులుశువులే. ఒకపంతు కావ్యములు.

పూర్వాంధ్ర కవులవలె చదునెనిమిదవ శతాబ్దమున వన్నెకెక్కినప్రసాదబంధికుడై నరసముగ కవనము సాగించియు, రామలింగేశశతకమువంటి రచనలయందానాటిలోక వ్యవహార నిమగ్నమును ధర్మానుసారముగ నెరపి సత్కవియనదియు, సుఖజీవనోపాయములంతగా లేకుండుటచే రాజావలంబనము నపేక్షించియు కూటికై యాత్మన్యాతంత్ర్యమును కోల్పోకుండియు సమకాలికులను, ఆంధ్రలోకమున ను సభావృద్ధగునట్టి యాయడిదము సూరకవి జీవితచరిత్రమును సమర్థముగఁ జదివి లోతుపాతులరసి “యాంధ్రా వళి మోదముంబొరయు”గావులెనుని మాసంపాదకీయ విన్నవము.

బుర్రా శేషగిరిరావు.

## పీఠిక.

నే నీగింధము కొన్ని సంవత్సరముల క్రిందట నారంభించి మూడు నాలుగు పౌరకరణములు మాత్రము వ్రాసి కారణాంతరములచే నసంపూర్ణిగా వదిలిపెట్టితిని. కాని నామిత్రులగు మ॥ రా॥ రా॥ శ్రీ గాజు సరసింగరావు పంతులు బి. ఏ. గారి ప్రోత్సాహమున దీనియందలి యొకపౌరకరణము (చెలువుమోది పద్యములు, విమర్శనము) పౌరకరణముగ నొక చిన్న పుస్తకరూపము నలభించుకొనితిని. ఆ విమర్శనము నాయదృష్టవశమునఁ బలుపుర విద్యాధికుల యాదరమును బొందినది.

ఇది యిట్లుండ, గతసంవత్సర మిపురమున నీ "యాంద్రపారిజాతము" భాషాభిమానులును నామిత్రులునునగు మ॥ రా॥ రా॥ శ్రీ వేమూరి వేంకటకృష్ణయ్య పంతులుగారిచే నెలకొల్పఁబడినది. వ్యజ్ఞపర్యాయసములకు వెనుదీయకయిత్తి కాకీతపుర గజపురినములలో నీమహోద్యమము లేవనెత్తిన మావేంకటకృష్ణయ్యగారి, యుత్సాహమును నాదార్యమును భాషాభిమానమును నెంతయుఁ బ్రశంసనీయములు. వీరును, నామిత్రులగు మ॥ రా॥ రా॥ శ్రీ బుగ్గా లేష గిరిరావు పంతులు (M. A.) గారును, భోగరాజు నారాయణమూర్తి పంతులు గారును, నన్ను హెచ్చరింప నీగింధమును మొన్నటి వేసవికాలపుదినములలోఁ బూర్తిగా చేసి, యీపారిజాతమునకునిచ్చితిని.

ఈ గింధభాగములను జాలవఱకు వినియును, పలయుచోట్లఁదగిన సలహాలనిచ్చియును, నన్నుఁ బ్రోత్సహపఱచి నాయెడల సోదరభావమును జూపిన నామిత్రులు శ్రీవజ్రుల చినసీతారామస్వామిశాస్త్రిగారికిని, కావ్యకంఠ శ్రీగోర్తి నూర్య నారాయణశాస్త్రిగారికిని నాకృతజ్ఞతాపూర్వక నమస్కారములనునర్పించు చున్నాఁడను. ఆచ్యుచిత్తులు దిష్టటయగుదును నికనితర విషయములయందును నాకు సాయపడిన శ్రీ దువ్వూరి వెంకటరమణశాస్త్రిగారికి నెంతయుఁ గృతజ్ఞుఁడను.

మహారాజాశాస్త్రి  
విజయనగరము  
8 జనవరి

ఇట్లుబుధవిధేయుఁడు,

అడిదము రామారావు.

కీర్తన.

# అ డి ద ము సూ ర క వి .

మొదటి ప్రకరణము.

వంశపూర్వ చారిత్రము—గృహనామము.

చ. ఇరువదిమాఁడు పూరుషము ♦ లిప్పటికయ్యెఁ గవిత్వ శృతి చే  
సరవతులెల్ల మెచ్చు బడు ♦ నాల్గుతరంబులు మించుచిమ్మటన్  
వెరవగుణవస్థి ౩ ల ♦ భించుట, తొమ్మిదియయ్యెఁ బూరుషం  
తరములు నిక్కళింగ వసు ♦ ఛాధపుచెంగట నాశ్రయించుటన్.

(నూరికవి చాటుభార.)

అంధ్రదేశమునఁ గవితావృత్తి చేఁ బ్రఖ్యాతిగొందిన  
వియోగి కటుంబములలో నడిదమువారి కటుంబమునకుఁ బు  
చ్చెప్పనగును తొలుదొల్త వీరియింటిపేరు ‘మోదుకూరువారు’.  
ఈ కటుంబమునఁ గొందఱు ప్రసిద్ధకవులు తమ గ్రంథములను  
నేనుంగులపైని వేసికొని దేశాటనముచేయుచు రాజ్యాధిపతులు  
ను దర్శించి జీవయాత్ర గడపుచువచ్చుటచేతఁ గొంతకాలము  
వీరికి “ గ్రాధవారణము ” వారనియు గృహనామము గలగి  
యుండెడిది. మఱికొంత కాలమునకుఁ చివర నిసంతకములలో  
నొకఁడగు నీలాద్రికవి కళింగరాజులలో నొకనియైన గ్రాధ  
విగానుండి యొకానొక సమయమునఁ బ్రభుత్వలోఁ గలగి  
యున్నమునకై వెడలెను. బ్రాహ్మణుఁడయ్యు నప్పనిగొని  
వార్యునిపగిది నీలాద్రికవి యురలోనున్న చోట. దీని నొనూన

పరాక్రమంబులకు రాజెంతయు నాశ్చర్యమునొంది నీలాదిగిరి  
ని నుచితరీతిని గౌరవింప నగకల్పించుకొనెను. కవియు నాయు  
ద్ధమునఁ దనయేలికగాంచిన విజయమునగ్గడించుచు “ రణరంగ  
విజయము ” నువేన నొక యాంధ్రప్రబంధమును రచించి రాజు  
నకంకితమొనర్చెను. నిండుకొల్లవైన రాజగ్రంథమును సాంఠము  
గ విని యానందించి కవికి దృఢ్యభూషణును ఘోషనమొనఁగుట  
యేగాక నీలాది యుద్ధరంగమున వెల్లడించిన దైత్య సోహసము  
లనుదగిన పారితోషికమనియెంచి యొకకరవాలము (అడవిదము.)  
ను గానుకగా నొసంగి కవిని గౌరవించెను. నాటనుంజియు నీ  
చక్రవర్తి “అడవిదము” వారని యింటిపేరు గలిగెను.

మీఁదియంశములను సప్రమాణముగఁ జెలుపుటకుఁ  
దగిన యాధారములు గానరాకున్నను, సంప్రదాయసిద్ధముగ  
వచ్చుచున్న విషయములగుటచే నిందుఁబొందుపఱుపఁ బడినవి.  
ఏదియెట్లున్నను బ్రకరణప్రారంభములో వ్రాయఁబడిన “ఇరు  
వదిమూఁడు పూరుషములు ” అను సూరకవి చాటుపద్యమును  
బట్టి సూరకవికముందుఁ జాలతరములనుండి యీవంశజులు  
కవితాప్రవృత్తిచే తీవించుచు వచ్చిరని చెప్పఁజేయు నాక్షేప  
ణముండదు. మాగోత్రమును మోదుకూరివారి గోత్రమును  
వస్తిగోత్రమైన కారముచేతఁ గొఱవొకకాలమున నీయండివ  
ముజూరు మోక్షజూరువారై యుండినను నుండవచ్చును.

అడిదమును (కత్తి) గానుకగాఁ గాంచిన నీలాద్రికవికి

అడిదము బాలభాస్కరుఁడు సూరకవి మనుమఁడగు బాలభాస్క-  
శుద్ధాంధ్రరామాయణము. రకవి శుద్ధాంధ్ర రామాయణ మను-  
సేక యచ్చతెనుఁగు కావ్యమును

రచించి దానిని దేవాంకితమొనర్చెను. అయ్యది యిప్పు-  
డుండియున్నచో 'కూచిమంచి తిమ్మకవి' విరచితమగు "అచ్చ-  
తెనుఁగురామాయణము" నకుఁ బూర్వము వ్రాయఁబడినదని  
మనకు స్పష్టమగును. విధివశమున నాగ్రంథరాజము నామ-  
మాత్రావశిష్టమైనది. బాలభాస్కరకవి యాగ్రంథము రచించె-  
ననుటకు రెండు ప్రబలప్రమాణములు గానఁబడుచున్నవి.  
సూరకవి తనగ్రంథములలో వేసికొనియున్న గద్యము "ఇది  
శ్రీమదశేష మనీషిహృదయంగమ మృదుపక నీరంధ్ర శుద్ధాం-  
ధ్ర రామాయణ ఘటనావే దుషీ ధురంధరాడిదము బాలభా-  
స్కరకవి తనూభవ" యనియున్నది. ఇదిగాక సూరకవి విరచిత  
కవిసంశయ విచ్ఛేదమను లక్షణగ్రంథమున 'ఇకార' సంధికి ల-  
క్ష్యముగా నీయఁబడిన "నిగిడిరువై పులక వెడల నేటయి నీట-  
గు వీటికోట" అను చంపకమాలికాపాదము బాలభాస్కరు-  
శుద్ధాంధ్ర రామాయణములోనిదని సూరకవి యుదా రించి  
యున్నాఁడు. ఈ యాధారములనుబట్టి సూరకవి తండ్రియగు  
బాలభాస్కరకవి శుద్ధాంధ్ర రామాయణమును రచించె ను-  
నంగతి నిర్వివాదాంశము. ఈగ్రంథము ఇలమైపోయినందున,

సూరకవి విరచిత గ్రంథములలో నెక్కడను నరశాభివర్ణన  
ము కానరానందునను నీవంశజుల పూర్వవృత్తాంతము ప్రజ్ఞాది  
కములు తెలియరాకున్నవి. సూరకవి గ్రంథములలోనెల్ల  
మిశ్నయని వన్నె కెక్కిన కవిజనరంజనములోఁగూడ నవతారిక  
పద్యములు గానరావు. రావుబహదూరు కందుకూరి వీరేశలిం  
గము పంతులుగారు “సూరకవి ప్రణీతగ్రంథములు” అని య  
చొప్పిల్పించిన సంపుటములోని కవిజనరంజనమునందు నీక్రింది  
పద్యంత నొకటి మాత్రము గానవచ్చుచున్నది.

క. కంఠిరవాఢ్య కక్రిమ

మంతునను గుంభితైత్య ♦ కోపాటోపా

మంతునను గుంభితైత్య ♦ కోపాటోపా

గంఠికాంబునకు ♦ గంఠికాంబునకు

మాయించునున్న ప్రతులలో నీపద్యము గానరాదు.

సూరకవి తనప్రబంధమున నవతారికపద్యములు చెప్పియుండెనా  
యన్నయంశము కొంతవఱకు నాలోచింపవలసియున్నది.

శ్రీవిశ్వేశయ విచ్ఛేదమనునొక చిన్న లక్షణగ్రంథమున  
నియమము దప్పకుండ నీక్రింది యవతారిక పద్యములను  
సూరక చెప్పియున్నాఁడు.

క. కీమదుమా శంఖులను ర

మా మరనైరులను వాక్క ♦ మల నూతులను

జేమోప్పి వినాయకపద

తామరనంబులను నెఱిగి ♦ తవిలిపవచ్చున్



క. వాల్మీకి వ్యాసులను  
 గోల్పోగిడిచి నన్నపాద్యుఁ ♦ గీతించి కవీం  
 దుర్మృచ్చుఁ గవిలఁగూర్చు న  
 కల్మషునిం దిక్కయజ్ఞు ♦ గణులించి తగన్.

క. చినలచ్చ మంత్రితనయుని  
 నశఘుని మృజనకు భాస్కర ♦ రామాత్యమణిన్  
 గోవిందాచార్యుల  
 ఘనజాంఘిక కవనధాటి ♦ గలిగినపేటిన్.

క. పుడమిగల రసికులెల్లఁ బా  
 గడఁ గవిజన రంజనకృతి ♦ గావించితి నే  
 పడిదము నూరకవీంధ్యుడ  
 మృదపదపంకజ రిరంను ♦ మృదుమానసుడన్.

ఈరీతిగఁ గృత్యాదిపద్యములను జెప్పియున్న యతఁడొ  
 తన గ్రంథములలో ముఖ్యమగు కవిజనరంజనములో నవతారిక  
 పద్యములను జెప్పియుండలేదనుటకు నెంతమాత్రమును వీలు  
 పడదు. చెప్పియే యుండును. ఎటులనో యవి యంతరించి  
 పోయినవి. పూర్వకపులు కృత్యాది పద్యములను విడిచిపెట్టి  
 కథాభాగమును చోలుతవ్రాసెనని నాచారము గలిగియుండెడి  
 వారేమోయని తోచెడిని. ఏది యెట్లున్నను సూరనమాత్రము  
 ప్రారంభముననో లేక గ్రంథపరిసమాప్తి యైనతరువాతనో  
 కృత్యాది పద్యములను వ్రాసి యుండవచ్చుననియే నా  
 నమ్మకము.

# రెండవ ప్రకరణము.

జన్మాదికము—విద్యాభ్యాసము.

క. చినలచ్చమంత్రి తనయుని

ననఘని మజ్జనకు భాస్క. ♦ రామాత్యమణిన్

గొనియాడెద క్లామాలం

ఘనజాంఘిక కవనధాటిన్ ♦ గరిగెనమేటిన్.

(కవినశయ విచ్చేదము.)

ఈపద్యమువలన సూరకవి భాస్కరమంత్రి పుత్రుడు  
డనియు, చినలచ్చమంత్రి పాత్రుడనియుఁ దేలుచున్నది.  
ఇతఁడు భూపాలరాజు రేగయన గ్రామమున కీ॥శ॥ 1720 సం॥  
ప్రాంతమున జననమొందెను. ఈగ్రామము విజయనగరము  
నకు దూర్పుగా నైదుకోసుల దూరముననున్నది. దీనికిప్పటికి  
తేట పూసపాటిరేగ. నాటినుండి నేటివఱకును నియ్యదే  
ఁటిపట్టణంపాటికి నివాసస్థలమైయున్న కారణముచేత నిప్పుడు  
గూడ పారిలో నొకకూటంబమువారు కరణికముచేయుచు  
నిచ్చటనే కాపురముండియున్నారు. చెఱువుమీఁదిపద్యములు  
చెప్పిన రామకవియు సూరకవితండియగు బాలభాస్కరకవియు  
నొకేకాలమున స్వగ్రామమున రేగయందు నిధిసించుచుండిరి.  
హరినాడ గ్రామమునకు భూపాల రాజు రేగయని పేరు.

అవధారు దేవ! ము • హాప్రభా! విష్ణువంశాశ్రితోత్తముడ  
 శు • ధాంధ్రకవిని । పేరురామన యింటి • పేరడిదమువారు  
 మాహాగ భూపాల • రాజురేగ ।” అని రామకవి తనచెటువు  
 మీఁది పద్యములలో నొకదానియందిట్లు చెప్పియున్నాడు.  
 విరికాలమునకుఁ దరువాత నీగ్రామము మునుపటితావునుండి  
 మార్పబడి యుత్తరముగా వేటొకస్థలమునఁ గట్టబడి యప్పటి  
 గ్రామపు గుత్తదారుడగు దంతులూరి అన్నమరాజుగారిపేరును  
 “అన్నమరాజురేగ” యని వ్యవహరింపఁబడుచు వచ్చెను.  
 భూపాలరాజురేగ యనుపేర నీగ్రామము రమారమి యెనుబడి  
 సంవత్సరములవఱకు నుండెననియుఁ బిదపఁగట్టబడిన గ్రామము  
 అన్నమరాజురేగపేరట డెబ్బది సంవత్సరములకుఁ బై గానుండె  
 ననియు నిప్పటిగ్రామమగు “పూసపాటిరేగ” మొన్నపోయిన  
 యానంద సంవత్సరమునఁ గాక క్రిందటి యానంద సంవత్సర  
 మునఁ బూర్వపుష్కలమునఁగడి యిరియొకతావునకు మార్పబడి  
 యచ్చటఁ గట్టబడెననియు, మాగ్రామములోని పెద్దలు  
 చెప్పుచున్నారు. దీనినిఁబట్టి యిప్పటికి నూటముప్పది సంవత్సర  
 ములక్రిందటి కాలముననున్న గ్రామము భూపాలరాజురేగయని  
 తేలుచున్నది. క్రీ॥శ॥ 1780-90 సంవత్సర ప్రాంతమువఱకునుండి  
 మున్నగ్రామము భూపాలరాజురేగయని వ్యవహరింపఁబడుచు  
 వచ్చినందునను, మాకుఁబుంబమునండుఁ దరములవెంబడి వచ్చు

చున్న వాడుకచొప్పున సూరకవి యటువదిమూడు సంవత్సరములు జీవించెనని తెలియవచ్చుటచేతను నతఁడు క్రీ॥ శ॥ 172( సంవత్సరప్రాంతమున జన్మించియుండెననుటకు వీలుకనబడుచున్నది.

సూరకవిగారి మనుమడగు సూరన 45 సంవత్సరములు జీవించి, క్రిందటి చిత్రభాను సంవత్సరమునగాక యటు క్రిందటి చిత్రభానుసంవత్సర ఆషాఢబహుళ పాడ్యమినాడు (క్రీ॥ శ॥ 1823 సంవత్సరము) చనిపోయెను. దీనినిబట్టి యతఁడు క్రీ॥ శ॥ 1778 సంవత్సరమున జన్మించియుండవలెనని తేలుచున్నది. ఇతఁడు తనతండ్రిగారికి 28 సంవత్సరములు వయస్సున జన్మించెను. అట్లయినచో సూరకవిగారి కుమారుడగు బాలభాస్కరుడు 1750 సంవత్సరప్రాంతమున జన్మించియుండవలెను. సూరకవికి 25 సంవత్సరములకు మించినప్రాయమునందు సంతానము కలిగినట్లు వాడుక. ఈరీతిగ మాకుంటుంబమునందు దరములవెంటడి వచ్చుచున్న సమాచారమునుబట్టి పరిశీలింజి నను సూరకవి 1720 సంవత్సర ప్రాంతమున జన్మించియుండవలెననియే తేలుచున్నది.

ఇంతియేగాక, బొబ్బిలియుద్ధమున వీరస్వర్గమును గాంచిన పెదవిజయరావు కుమారుడగు సూరకవి నిండుభవ్యనముననున్న వాడని యొకప్రబలముగుఱామొక గ్రంథము

ఇందులకుఁ దార్కాణముగ నితఁడు క్రీశ్శ 1746 సంవత్సరమున బాదుల్లాఖానునకును, పెదవిజయరామ మహారాజునకును జరిగిన యుద్ధమును బ్రశంసించుచు నీక్రిందిపద్యములను జెప్పి యున్నాఁడు.

గీ. మెత్తనెనట్టి యరఁటాఁడు ♦ మీఁదగాక  
మంటమీఁదను జెల్లుసే ? ♦ ముంటివాడి  
బీదలై నట్టి సరదార్ల ♦ మీఁదగాఁక  
కలఁకొవ్వాడి బాదుల్ల ♦ ఖానుమీఁద.

గీ. గరిష్ఠలోపల ♦ గంతుకేయుటకేమి  
యారఁటెఁబట్టి యరిపై ♦ దాటవలెను  
సొగనుగ మొలకత్తి ♦ బిరియఁజెట్టుకేమి  
తెఱవక వైరుల ♦ నఱకవలెను  
మాటిమాటికిఁ బెద్ద ♦ మాటలాడుటకేమి  
యదలించి రిపులఁ జెరి ♦ దాడవలెను  
టొమ్మన నెఱ్ఱగం ♦ దమ్ముఁ బూయుటకేమి  
గాయంపు నెత్తురుల్ ♦ గొమ్మవలెను

గీ. గాని లేవన్న సత్కీర్తి ♦ కాంతగలదె ?  
పూసపాటి కులాంభోధి ♦ పూణాసోమ !  
నమరజయభీమ ! గజపతి ♦ సార్వభౌమ !  
విమలసద్గుణధామ ! కిరి ♦ విజయరామ !

గీ. ఢిల్లీలోపల గోలకొండపురి నిం ♦ దెన్ నీవశంకల్ గుఱాల్  
బల్లాలంబోడిసింది మామ్మరి యర ♦ ద్వానెక్కి వైకొంచు భా  
2

దుగ్ధాభావనిఁ బారఁదోలితివి నీ ♦ దోళ్ళక్కి \* నూబొలకున్  
మల్లింబందరమానె ? కిరీ జయరా ♦ మా ! మండలాధీశ్వరా !

ఇట్లు నిరూపణముగఁ గవిత్వముఁ జెప్పఁగలిగిన సూరకవి యప్పటికి నిరూపదయైదు సంవత్సరములకుఁ దక్కువగాని యీయన నుండవలెనని యూహింపనగును. అట్లునుకొనినచో సరఁడు కీర్తి॥ శ॥ 1720 సంవత్సరప్రాంతమున జన్మించియుండెననుటకుఁ బ్రతిబంధకము గానరాదు.

సూరకవికి నక్షరాభ్యాసము మొదలు సంస్కృతాధ్యయనములయందుఁ జక్కని సాహిత్యమలవడువఱకును దండియగు బాలభాస్కరకవియే శిష్యుఁడనెను. ఇతఁడు చండ్రోరఁడు పదమూఁడు వత్సరముల వయస్సుకలవాడై యున్నప్పుడు తండి

\* నూబొ — హిం. వి. రాజ్యమునందొక గొప్పభాగము — అని శ్లోరత్నాకరము.

నూబొ: — అనఁగా నట్టి రాజ్యభాగమును బరిపాలించువాఁడు. ఈ యర్థమున నీపదము ఇంగ్లీషభాషలో వ్రాయఁబడిన దేశచరిత్రలయందు వాడఁబడి యున్నది.

The Subah Salabadjing, on his return from Maslipatam, halted within four days of Hyderabad and commenced a negotiation with his brother Nizamally. (Orme's History of the Indostan Vol. II Book No. XI Page 504.)

సాలబజ్ జింగునూజా మఛిలీబందరునుండి తిరుగుదలలో మైదూరు బావునకు వాలుగుదినముల ప్రయాణపుదూరమున నిలిచి తనసోదరుడగు నీజామల్ షా సంగిప్రయత్నములు చేయ మొదలుపెట్టెను.

గారియొద్ద నొకనాడొక యాంధ్రగ్రంథము పాఠముఁజెప్పి  
కొనుచునందు 'తగ' | మావిమూక వసంతగ • మంబులేక'  
యను గీతపద్యభాగమును జూచి యందలి 'తగ' అను వ్యర్థ  
పదప యోగమును గూర్చి తండ్రిగారితోఁ జర్చింప సంతచిన్న  
వయసున దన కుమారుడు చేయునిమిత్తము భాస్కరకవి  
లోలోన సంతపించుచు వచ్చెను. ఇట్లు సూరన యిరువది  
సంవత్సరముల ప్రియము వచ్చువఱకు దండ్రీగారిచేతనే  
సాహిత్య సంపాదనమునందును, కవితా రచనా విధానముల  
యందును శిక్షితుడై తండ్రికిఁ జేతికందినకొడుకై వర్ధిల్లు  
చుండెను. సూరకవి విద్యాభ్యాస సందర్భముననుసరించి బాల  
భాస్కరకవి పశ్చాదివిశేషములు కొంతవఱకు జెల్లడింప నవ  
కాశము గలదు. సూరకవికి రమారమి యిరువదియైదు సంవ  
త్సరములు వయస్సు వచ్చువఱకు నీభాస్కరకవి జీవించి  
యుండెను. తండ్రిమరణముదనుక రేగవిడిచి సూరకవి వేటాంకు  
చోటునకు వెళ్ళుచులేడు. అతని విద్యాభ్యాసమంతయు రేగ  
యందే జరిగెను. అదియుదండ్రీగారియొద్దనే. మాగ్రామమున  
మా కుటుంబముతోపాటు పూర్వము నుండియు కాపుర  
ము డియున్న వైదికులు 'బీరుగంటి' వారి కుటుంబము  
కంటి కలదు. కాని విద్యాధికులగు పండితులుండి యుం  
కిరన్న ప్రసిద్ధి యాకుటుంబమునకు లేదు. ఆహేతువుచేత

సూరకవికి విద్యాగురు వతని తండ్రిగారే యని నిశ్చయించి  
 తిని. సూరకవిప్రణీతగ్రంథములను జక్కగఁ బరిశీలించి చూచి  
 నచో నతనికి సుభయభాషలయందును నఖండమగు పాండిత్య  
 ము కలదనియు, సంస్కృతమున నతఁడు నాటకాలంకార  
 సాహిత్యము • గలవాఁడగుటయేగాక పాణినీయ వ్యాకరణ  
 జ్ఞాంసుగూఁడనై యుండినట్లు కనఁబడుచున్నది. ఇట్టి విద్యా  
 సంపాదనమునకుఁ గారణభూతుఁడును గురువునునగు బాల  
 భాస్కరకవి యుభయభాషా కోవిదుఁడై యుండునని నా  
 సమ్మతము. సూరన తన క॥ సం॥ వి॥ లో“.....శ్లాఘాలం  
 ఘనజాంఘిక కవనధాటి • కలిగినమేటి” అని తండ్రిగారిని  
 నుతించి యున్నాఁడు. శుద్ధాంధ్ర రామాయణములోనిదగు  
 “ నిగిడీరుపై పులన్వెడల • నేటయి నీటగు వీటికోట” అను  
 సీచంపకమాలికా పాదము వసుచరితములోని “వీటన్నీటగు  
 జోటు లేటివరుచి • నేవేమారు గీడింప ” etc అను పద్యము  
 ఛాయనున్నది. దీనినిబట్టిచూడ బాలభాస్కరకవి వసుచరిత  
 మొదలగు ప్రబంధరత్నముల కవితాధోరణినిఁ దనకు మేలు  
 బంతి (model)గా నిడుకొని యాయచ్చతెనుఁగుఁ గల్పమున  
 మిగుల రసవత్తముగ రచించెనని నేనూహించుచున్నాఁడను.



# మూడవ ప్రకరణము.

—చీపురుపల్లెకిఁ గాఁపురము మార్చుట.—



సూరకవి తనతండ్రియగు బాలభాస్కరుని మరణాంతరమున స్వగ్రామమగు రేగనుండిచి చీపురుపల్లెకు (విజయనగరమునకు నీశాన్యముగా నిరుపదిమైళ్ళ దూరమున నున్నది) మిక్కిలిసమీపముననున్న రామచంద్రపురమును (గులినింబాడ) దనకు నివాసస్థలముగ నేర్పఱచుకొని యామరణాంతమచ్చటనే నివసించియుండెను. కవికిని నింకొకరికిని బద్ధహృదయమున జరిగిన సంభాషణ వలన నితఁడు చీపురుపల్లెయ, దున్నట్టు తెలియవచ్చెడిని.

క. ఊరెయ్యది ? చీపురుపల్లి

పేరో ? సూరకవి యింటి ♦ పేరడిదమువార్

మీరాజు ? విజయరామ మ

హారాజరండేమి నరనుం ♦ డా ? భోజుడయ్య.

రేగయందు వలెనే కవికిచీపురుపల్లె'కు దగ్గఱనున్న కంచరాములో మాన్యముండెడిది. ఇప్పటివలె గాక సూరకవి, రామకవిగార్ల కాలమున రేగమాన్యములేమి కంచరమునఁ గల మాన్యము లేమి ప్రతీసంవత్సరము పండెడివికావు. ఈమాన్యముల పంటపర్యాయములనుగూర్చియే సూరసయిట్లుచెప్పియున్నాఁడు.

చ. గరిసెలువార్చితెగాని యొక • గంటెఁడెటుంగము మన్యదేశములో  
దిగి యభీష్టవస్తువులు • తెచ్చిభుజింతుము సన్యకాలమున  
నుచుచిర సత్కవిత్వవిధి • సూరకవీంద్రుని కేలగల్గెఁ గం  
చరమును లేగమేఁకమెడ • చక్షులవంటివి రెండు మాన్యములో.

సూరకవి, తండ్రిగారు స్వస్థులైన వెంటనే తన నివాస  
స్థలమును మార్చుటకుఁ గల కారణములు తెలియరాకున్నవి.  
చీపురువల్లెను సమీపమునఁ గంచరములో మాన్యముండుట ను,  
తనకిష్ట దైవముగు రామలింగేశ్వరునకు మనికిష్టుగు రామచం  
ద్రీపురమును దనుకు నివాసస్థలముగాఁ జేసికొన నాసక్తియు  
దాను ప తిసంవత్సరము వ్హాశచమునకై పోయి చూచెడు మన్య  
పుటకాలకుఁ జీపురువల్లె మధ్యస్థముగ నుండుటయు నను నీకాళ  
ణములతని స్వస్థానచలనమునకు హేతువులై యుండుననినా  
దోఁచెడిని. ఈ రామచంద్రీపురమునఁ గల శ్రీరామలింగేశ్వ  
రాలయమును అడిదము వారి కోవెలయనియు దానికి సమీప  
మున నున్న ప్రదేశము పూర్వము 'అడిదము' వారి యింటి  
నివేశనమనియు నిచ్చటికిని నచ్చటివారు చెప్పవారుక గలదు.  
సూరకవి, యిరువదియైదు సంవత్సరముల ప్రాయమప్పుడు చీపు  
రువల్లె, ప్రవేశించెను; తన జీవితకాలమంతయు నచ్చటనే  
యుండెను. కవిజనరంజనాది గ్రంథరాజముల నెల్ల నచటనే  
రచనమొనర్చెను. ఇతనికి సాగ్రామమున వైదికలు కొండఱు  
శిష్యులై యుండిరి, అయ్యది, యాశీర్వాది పద్మముఖులనఁ దెలి  
యవచ్చు చున్నది.

మూడవ ప్రకరణము.

గీ. పొరమందిరి యక్కిన ♦ పల్లివారు  
 నుక్కిచేతను దీరచెం ♦ దువులకెల్ల  
 మాసికృష్ణుండు చదువంటె ♦ దుఃఖపడును  
 ధీరుడై నిలిచె మురపాక ♦ సూరనుకవి.

ఈపద్యమునఁ బేర్కొనఁ బడిన కుటుంబముల వారినంత  
 తివా రిప్పటికిని రామచంద్రపురము (గులిందాడ) నందుఁగాఁపు  
 రముండి యున్నారు.

సాధారణముగా నాంధ్ర కవీశ్వరులను జెట్టబట్టిన దరి  
 పోతాఁడేమో యొక్క కటాక్షవీక్షణములకు సూరకవి గూడ ధూ  
 రముగఁ జూచుచు యున్నవాఁడు కాఁడు. సమీపగ్రామమున  
 నున్న యొక రాచకుమారుఁడు కవికి జింతకాయ లిచ్చెదనని  
 చెప్పి పలుసారులు తిప్పినట్లును, దానికి సూరన విసుగుఁజెంద  
 శంభాము గ్రామము బాంకియగు రేగానిసన్నిగాఁడు చింతకా  
 యలిచ్చి కవిని సంతోషపఱచి పట్లను నీక్రింది పద్యమువలనఁ  
 జలియించున్నది.

గీ. బంధు నోడల పట్టపు ♦ హాతులైతె  
 చేరివేడిన నీడాయెం ♦ జింతకాయ  
 కొండశంభాములో రాచ ♦ కొడుకకన్న  
 \* శంభమునమేలు రేగాని ♦ ఎన్నిగాఁడు.

ఇతఁడెచట నున్నకాలమున మనస్యపు జమీలకుఁ బోయి

\* పా॥ చాగమున మేలు రేగాని సన్నిగాఁడు.

ధనము సంపాదించి దానిచే గాలక్షేపము చేయుచుండెడివాడు. ఇదియే పూర్వోదాహృత పద్యమున “ మన్యదేశముల్ తిరిగి యభీష్టవస్తువులు తెచ్చి భుజింతుము సర్వకాలమున్ ” అని చెప్పబడెను. ఇంతియ గాక యితఁడు చీపురువల్లెలోను దానిసమీప గ్రామములలోను న్వగ్రామ మగు భూపాలరాజు రేగలోను నైశ్యుల యిండ్లకడ వివాహములు జరిగినపుడు తప్పక యచ్చటికిఁబోయి కవీశ్వర సంభావనలను గైకొనెడి వాడు. దీనిని గూర్చియే కవి తన రామలింగేశ్వర శతకములో \* “ కవులకే గలబాతి యొక్కటియులేదు | పితరణము నైశ్యులకుఁ బెండ్లివేశ కలదు | కొంకుపటతురుకుపతులూ కూటికొఱకు | రామలి గేశ రామచంద్రపురవాస || ” అని వ్రాసియున్నాడు. మొత్తము మీఁద సూరకవి చీపురువల్లెలో దన జీవితమును నిబ్బందిలేకుండగఁ జరిపినట్లు కనఁబడదు. ఇతఁడుతనతండ్రిగారి సంతోషములో

---

\* చీవజయరామ మహారాజగారి కాలమున నాయన యగ్రజుడు నీతఁరామరాజగారు దివానుగా నుండి రాజకీయ వ్యవహారములలో సర్వాధికారము జగ్గముండెడి వారు. ఒకప్పుడాయన సూరకచిని, కోమటిపెండ్లిండ్లసంభావనల నెవఁడున దర్బారు విడిచి పోగూడదని యజ్ఞపెట్టెనట. కాని సూరకవి మాత్రమిట్టి యజ్ఞను మన్నింపక విధిగాఁ గోమటి పెండ్లిండ్ల సంభావనలకుఁ బోవుచుండెడి వాఁడు. అపిషయమే యివట సూచింపఁబడినది.

హాయిగ నుండి సౌఖ్యమునుభవించినట్లుగ ‡ “తండ్రి గల్గిన  
 పెన్నిధానమేల” అను రామలింగేశ శతకములోని వాక్యమును  
 బట్టి యూహింపవగును. సూరకవికి నతని తండ్రిగారు సజీవులై  
 యున్నప్పుడే వివాహమాయెను. ఆకాలమునఁ గోటిపల్లెయందు  
 నివసించెడి వడ్డాది వారిపిల్లను నీతఁడు పెండ్లియాడెను. రైలు  
 లేని యాదినములలో నిట్టి దూరదేశపు సంబంధము మాకుటం  
 బమునకెట్లు కలిగెనో యూహింప వీయలేకున్నది. ఒకానొకప్పు  
 డు నితఁడేదియో రోగముచే బాధపడుచుండి యాసమాచారము  
 నత్తవారికిఁ దెలియఁజేయ వారెవరును రానందులకు వగచి  
 యాతని భార్యదానిని గూర్చి ప్రశంసించ నతఁడు “తెలియని  
 దానవు నుమ్మి! పిలిచినపరుఁగెత్తి రాను పెండ్లా వడుగా”యని  
 భార్యతోననెను. చీపురుపల్లెలో నున్న కాలముననే సూరకవి  
 సంతానవంతుఁ డయ్యెను. ఇతనికి నొక కుమారుఁడును నొక  
 కొమార్తెయును గలిగిరి. కుమారునికి బాలభాస్కరుఁడనియు,  
 కొమార్తెకు నరసమ్మయనియుఁ బేర్లుపెట్టెను. కొమార్తెను  
 రెల్లిపలస పాణంగిపల్లి వారికిచ్చెను. ఈపాణంగిపల్లి వారితోఁ  
 జేసిన సంబంధమును బట్టియే సూరకవికిఁ బిదపనాతని కుటుంబ

‡. ఇయ్యది భవభూతి మహాకవి యుక్తర రామచరితములోని  
 “గీ. మంచిచెడ్డలుతండ్రివీ ♦ క్షీంచుచుండఁ | దల్లులును ముష్టుముచ్చటల్ ♦ న  
 లఁచుచుండఁ | గొర్రెత్తపీయగండుగ్రోఁ గూడి ♦ పలికినకి | క్షణములని  
 తమ్ముఁడారావు ♦ కదమఱింక॥ ” అను శీరాసుని వాక్యములను జ్ఞప్తికిఁదె  
 చ్చుచున్నది.

మూవారు రెల్లివలనను దమకు నివాసస్థానముగఁ జేసికొనిరి. సూరకవి తన కుమారునిఁ బెంచిపెద్దవానిని జేసి చిద్యాబుద్ధులు గఱపెను గాని యతఁడే విషయమునను బ్రక్షావఁతుఁడై ప్రసిద్ధి గని తండ్రిగారి కీర్తిని నిలిపినట్లఁగవడదు. ఇతఁడే సూరకవి మరణించిన పిదప 'చీపురువల్లె' నుండి రెల్లివలనకుఁ గాఁపురము మార్చెను.

ఒకానొకప్పుడు భోజన సమయమున సూరకవిగారి భార్య (ఈమె పేరు సీతమ్మ) సూరకవితో “ ఏమండీ ; అండఱి మోదను బద్యములు చెప్పదురు గదా : మనబాచన్నమోడ నేల యొక పద్యము చెప్పరాదు ? ” అని కోరఁగా సూరకవి 'యిల్లొక పద్యమును జెప్పెను.

క. బాచా బాచుల లోపల

బాచన్నె పెద్దబూచి • పళ్లందామన్

బూదంటె రాత్రివెఱతురు

బాచన్నను జూచిపట్ట • పగలే వెఱతుర్.

రూపసికానట్టి తమ కుమారుని న్యభావోక్తిగ వణికించుట యిష్టములేనిదైన యామె భతకతో “ చాలునండి. మా గొప్పపద్యము చెప్పినారు. మా బాచబాబుకేమి తక్కువయిన భతకయెడల సురాలించుకొనెను. సూరకవి యొకమొదల ను నెగతాళిచేయ నొచ్చి యిదిజరిగిన యొకటి రెండుదినము

వఱకు మామూలు మాటలలో సహితము పరియాచకమునకై నడుమనడుమఁ బద్యరూపముగ సంభాషించుచు వచ్చెనట. 'వంటయేమి చేయుదు' నని భార్య యడిగినపుడు సూరకవి "పులగములోపలికి పచ్చిపులుసే కాదా?" యని చెప్పిన పద్య పాదము మీఁది యంశమును రుజువుచేయఁగలదు.

వాడుక ననుసరించి చెప్పఁబూనినచో సూరకవి యొక మాదిరి లావుశరీరమును, నల్లనిశరీరచ్ఛాయయుఁ గలిగి పొడుపుగ నుండెడివాడని చెప్పవలెను. "అతని వేషంబంతయుఁ బండితరీతి నుండక మొగలాయి విధంబున నుండు. కావునఁ దదనుగుణమైన లాగు, పాగా, యంగరఖాలనుదాల్చి యొకపక్క గంటపుటార యును, రెండువదిక్కున బాకును బూని 'ఇదం బ్రాహ్మ్యమిదం తౌత్ర' మ్మను రీతినుండి యేరైన మీరెవరనియడిగిన సేనడిదము నూరుడననుచుండు." (గు|| శ్రీరామమూర్తిగారి కవి జీవితములు.)

# నాలుగవ ప్రకరణము

సూరకవికాలము.

ఈ వికాలమును నిర్ధారణచేయు సందర్భమున నితనికి నాశ్రయులును, ప్రభువులును నగు శ్రీవిజయనగరాధీశులను శూర్పియు, వారి సంస్థానమును శూర్పియు నిందుఁ గొంతవఱకు పీఠరించుట యనుచితము కానేరదు.

శ్రీవిజయనగర ప్రభువులగు శ్రీపూసపాటివారు సూర్య పంశజులు. దుర్గాసామ్రాజ్యముఁబొంది, తనతపఃప్రభావమునఁ దానేలు రాజ్యమున నేపగడియల కాలము సువర్ణావృష్టి గురిపించెనను ప్రసిద్ధిగన్న శ్రీమాధవనర్మ సంతతివాఁడు. “కొండపల్లి సర్కారులోని పూసపాడును గ్రామచివాసము చేత పీఠిక పూసపాటి వారని యింటిపేరు గలిగినది. ఓరుగంటి సంస్థానము ప్రతాపరుద్రునితో నశించిన వెనుక వత్సవాయివారు, పూసపాటివారు మొదలయిన వారు మహమ్మదీయులకు లోబడిరి. రఘునాథరాజును మాఱుపేరు గల \* పూసపాటి తమ్మిరాజుగారు గోల్కొండలో నరదారుగానుండి శ్రీకాకుళమునకువచ్చి,

\* “ఈతమ్మిరాజుగారికి రఘునాథరాజును మాఱుపేరు లేదు. ఈయన యన్నగారి పేరు రఘునాథరాజు. “శ్రీకృష్ణవిజయము”న నీవిషయము స్పష్టముగఁ జెప్పబడియున్నది. ఈతమ్మిరాజుగా రేకృష్ణవిజయము”ను రచించిన కవి. వర్ణనారమున నీయనకు మానవ వర్మయనివాడుక యుండినట్లుగఁ జరిత్ర లవలనఁ జెలియుచున్నది—విశాఖపట్టణ మండల చరిత్రమున నిట్లున్నది.



శ్రీకాకుళమునకు పోజుదారుగా నుండిన షేరుమహమ్మదుఖాను వలన 1652 సంవత్సరమున కూలిమి ‡ భోగాపురపు తాలూకాలను గుత్తకు పుచ్చుకొని పాలనముచేయ నారంభించెను. † ఈయన పుత్తుడైన శీతారామచంద్రరాజుగారు మఱికొన్ని తాలూకాలను గూడ కవులునకు పుచ్చుకొని పర్లాకేమిడిసంస్థానాధిపతియైన గజపతి దేవుతో మైత్రి సంపాదించి 125 గుర్రపు రాతులతోను 450 కాల్బలముతోను పొట్నూరు జయించి కళింగరాజుని పేరు వడసి యాయూరు నివాసమేర్పరుచు కొని

“పూసపాటివారి వంశములో మాధవవర్మగారు మొదట అప్పదు శ్రీకాకుళము సర్కారులో నొక భాగమున నుండు విశాఖపట్టణ జిల్లాలోనికి వచ్చిరి. 1652 సంవత్సరములో ననగా రారాజున నవురంగజీమవారి వలన గోలకొండ వారి వంశము నశింపుచేయఁబడికవులవంశము 85 సంవత్సరముల కిందటనాయన వచ్చుట జరిగినది. అప్పటిలో షేరుమహమ్మదుఖాను శ్రీకాకుళములో ఘనరాజుగారు నుండెను. ఆయనయొక్క మాధవవర్మగారు 'మిలె, భ గాపురముల నిజారాచేసిరి.' — 7 వ. అధ్యాయము. పుట 501—(కాశ్మీరయకలదొర వారియింగ్లీషుగ్రంథమునకు : జాపురపు కోదండరావు పంతులుగారి తెనుగు తర్జుమా.)

‡ ఇది కుమిలిగాని కూలిమిగాదు. మాగామిమగు శేగకునిది మూడు మైళ్ళదూరమున నున్నది. దీనినే కుంభిశాపురమని ఈశుభ్యదయము మొదలగు గ్రంథములలో వాడి యున్నారు.

† శీతారామచంద్రరాజుగారు తమ్మిరాజుగారి శ్రుతులుగారు. తమ్మిరాజుగారి తమ్ముడిగు అన్నమరాజుగారి పుత్తులు. ఈవిషయము కృష్ణవిజయమునందును, పూసపాటి వేంకటపతిరాజు మహారాజప్రణీతమగు ఈశుభ్యదయమునందును స్పష్టముగ వివరింపఁబడి యున్నది.

ప్రబలుడైయుండెను. ఈయన యనంతరమున \* నానందరాజుగారు పరిపాలనమునకు వచ్చిరి. ఈయన పుత్రులు విజయరామరాజుగారు బహుప్రసిద్ధ పురుషులు. ఈయన మన్నెదొరలను గెలిచి వారి దేశము లాక్రమించుకొని మన్నెసుల్తాను బిరుదంది, పొట్నూరునుండి తనపేరిట విజయనగరమును పేర. బరగిన యూరికి రాజధానిని మార్చుకొని 1712 వ సంవత్సరమునకు సరియైన విజయసంవత్సర విజయదశమి జయవారము నాడు కోటట్టుటకు శంకుస్థాపనము చేసెను.

1753 వ సంవత్సరమున నిజాము, కొండపల్లి, యలూరు, రాజమహేంద్రవరము, శ్రీకాకుళము సర్కారులను ప్రేంచి వారికిచ్చెను. అప్పుడు విజయరామరాజుగారు శ్రీకాకుళమునకు నాయుబయిన జాఫర్లీతో జేరి దేశము ఫ్రెంచివారికి స్వాధీనము కాకుండునట్లు చేయుటకయి ప్రయత్నించెను గాని, వారు రాజమహేంద్రవరము శ్రీకాకుళపు సర్కారులను తక్కువ సిస్తుకు కవులునకిచ్చెద మన్నందున జాఫర్లీని విడిచి ఫ్రెంచివారితో జేరెను. తరువాత సర్కారులొని రాజులందఱును ఫ్రెంచివారికి లోబడక తిరుగఁబడి నప్పుడు సహితమీయన

---

\* ఈ అనందరాజుగారిని సీతారామచంద్ర మహారాజులుగారు శ్రీరామపాటి పెదజగన్నాథరాజుగారి కుటుంబములోనుండి దత్తతచేసికొని నల్లు కనబడుచున్నది.

హరియెడల విశ్వాసము గలవాడయి యుండి 1755 వ సంవత్సరమున ఫ్రెంచి సేనానాయకుడయిన బుస్సీకి కావలసిన ధనమును రహస్యముగాఁ బంపెను. తరువాత బుస్సీసేనలతో దేశమును స్వాధీనముచేసి కొనుటకు కలింగ దేశమునకు వచ్చి నప్పుడీయన బాబ్బిలివారితోడి తనపూర్వ వైరమును సాధించుకొనుటకయి బుస్సీని పురొల్పి యుద్ధము చేయునట్లుచేసి తానుగూడ సేనలతోఁబోయి 1757 సం॥ జనవరునెల 24 వ తేదీని తాండ్రపావయ్యచే పాడువబడి పరమపదము నొందెను. తరువాత విజయరామరాజుగారి \* పితృవ్యపుత్రుడైన యానందగజపతిరాజుగారు సింహాసనమునకు వచ్చి, బుస్సీ విజయరామరాజుగారి యెడలఁ జూపిన యాదరమును తన యెడలఁ జూపకపోవునచేత మనసులో ద్వేషముపెట్టుకొని బుస్సీ విశాఖపట్టణము మొదలైన స్థానముల నన్నిటిని స్వాధీనము చేసికొని పైయధికారుల యుత్తరువు ననుసరించి యీదేశమును విడిచి కర్ణాటకమునకు వెడలిపోగానే సేనలను గూర్చుకొనిపోయి విశాఖపట్టణమును పట్టుకొనిదాని నింగ్లీషువారికి వశపఱచెదనని యుత్తరములు వ్రాసి 1757 సం॥రమున వారితో స్నేహముచేసికొనెను. తరువాత సతఁడు ఫ్రెంచివారి నుత్తరువు సర్కారుల నుండి తఱిమివేయు ప్రయత్నములలో నింగ్లీషువారితోఁ జేరి, దొరకినకొల్లలోదనకు భాగమిచ్చునట్లును, జయించిన దేశములో నదీనముద్రతీర

\* పితృవ్యపుత్రులు, గాని, పుత్రులుగాదు.

పట్టణములును, వాని చుట్టుపట్లఁగల దేశమునుదక్క మిగిలినభాగముచు దన పాలనములో నుంచునట్లును యుద్ధవ్యయముల క్రింద తాను నెల కేబదివేలరూపాయల చొప్పున నిచ్చునట్లును ఏర్పఱచుకొని, కర్నూల్ ఫోర్టుగారిచే నడపఁబఱచుండిన ఇంగ్లీషుసేనతోఁ దనసేననుజేర్చి దండయాత్ర వెడలెను. ఆవఱకే ఫ్రెంచి సేనానాయకుడయిన కౌప్లాన్సుగా రానందగజపతిరాజుగారిని శిక్షించుటకయి దండయాత్ర వెడలి యింగ్లీషు సేన యాయనతో జేరినదని విని రాజమహేంద్రవరమున నిలిచిపోయెను. కర్నూల్ ఫోర్టుగా రానందరాజుగారు వెంటరాఁగా రాజమహేంద్రవరమునకు వచ్చి ఫ్రెంచి సేనాధిపతియైన కౌప్లాన్సుగారి నక్కడనుండి పాఱఁదోలి, మచిలీబందరున బోయి దానిని స్వాధీనపఱచుకొనెను. దండువెడలియున్న యింగ్లీషువారిని జయించుటకయి నిజాములూబత్ జంగు మచిలీబందరునకు 15 మైళ్ళ దూరమువఱకును వచ్చి వారినిజయించుట సాధ్యముకాదని తెలిసికొని 1759 వ సం॥ము మెయి 14 వ తేదీని సంధిచేసికొని మచిలీబందరు సర్కారును కొండవీడు నైజాముపట్టణము సర్కారులును ఇంగ్లీషువారికిచ్చివేసి, అనందగజపతిరాజుగారు ఫ్రెంచివారి కియ్యఁబఱచిన దేశమునుండి గ్రహించిన సొమ్ము విషయమై తగవుపెట్టక విడిచిపెట్టి వారితండ్రి తాతలనుండి వారసుభవించు చుండిన దేశమును వారసుభవించుట కంగీకరించెను. ఈయెడబడిక యయిన తరువాత స్వదేశము

నకు వచ్చుచు తోవలో రాజమహేంద్రవరమున నానందగజ  
పతిరాజుగారు స్థాపకముచేత కాలధర్మము నొందిరి. అప్పుడొ  
యన భార్యలిద్దఱును సహగమనముచేసిరట. తర్వాత బాబ్బిలి  
లో మృతులయిన విజయరామరాజుగారి భార్యచంద్రియమ్మ  
గారు సన్నిహితజ్ఞాతియైన పూనపాటి రామభద్రరాజుగారి ద్వితీ  
యభార్య పుత్రికైన పండ్రిండు సంవత్సరముల ప్రియము  
గల వేంకటపతిరాజును చిన్నవానిని పెంచుకొని ఆచిన్నవాని  
పేరు విజయరామరాజుగా మార్చి యాయనను పట్టాభిషిక్తుని జే  
సెను. ఈవిజయరామరాజు బాలుడయి నందున రాజ్యాధికార  
మునంతను సవతి యన్నగారగు సీతారామరాజుగారు వహించి,  
తమ్మునకు యుక్తవయస్సు వచ్చిన తర్వాత సహితమధికారము  
నంతను తానే చెల్లించుచువచ్చెను. ఈ విజయరామరాజుగారి  
కాలములోనే మన కవియుండినది. ఆకాలమునందు విజయన  
గరమువారు నిజాముకు కట్టుపన్ను రెండులక్షల తొంబదివేల  
యేబదితొమ్మిది రూపాయలు అయినను దేశమస్వస్థస్థితిలో ను  
న్నందున నిజాము తనకు రావలసిన కప్పమును తిన్నగాఁగై కొ  
న శక్తుడు గాక పెక్కిండ్లూరకండుచు వచ్చెను. ఈహేతువు  
చేతను, సీతారామరాజుగారు బలవంతులయి తమ సేనలతో  
చిల్లరసంఘాధిపతుల నదిమి కప్పములు గొనుచుండుటచేతను  
విజయనగర రాజ్యమాకాలము నందించుమించుగా స్వతంత్ర  
రాష్ట్రమువలెనే యుండెను. ఈ సీతారామరాజుగారు బాబ్బిలి

రాజయిన చిన్నరంగారావుగారిని పట్టుకొని విజయనగరములోఁ  
 చేజసాలయందుంచెను. పల్లాకిమిడి రాజగు నారాయణదేవు  
 జగన్నాథయాత్ర పోవుట సందుచేసికొని యతని రాజ్యముమీ  
 ద దండెత్తి యాత్రనుండి తిరిగివచ్చిన యాతని నరసన్న పేటవద్ద  
 నోకించి యిప్పటి గంజాము నుండలములో విశేషభాగమును  
 విజయనగర రాజ్యములోఁ జేర్చెను. తన తమ్మునివెంటఁగొని  
 దండనాత్ర వెడలి సీతారామరాజుగారు మొగలితుఱ్ఱు వఱకు  
 నువచ్చి స్థానికపాలకుండయిన నబాబు బజ్జీఅబ్దుమాఖానును జ  
 యించి కొంతకాలము రాజమహేంద్రవరము సర్కాను సహిత  
 మాక్రమించినట్లు చెప్పదురు. ఇట్టింకను పెక్కుజయములను  
 బొంది మహిమాన్నత దశయందుండిన యీకాలములోనే యిం  
 గ్లీషువారు నిజామువలనఁ బొందిన సనదుప్రకారముగా నుత్తర  
 పు సర్కారులలోఁ దమ యధికారమును జెల్లించుట కారంభించి  
 రి. ఇంగ్లీషుకంపెనీ వారితోఁ జేసికొన్న యొడంబడికనుబట్టి సరి  
 సత్సరమునకు మూడులక్షల రూపాయలు పేష్కమ్ చెల్లించుట  
 కును, పల్లాకిమిడి రాజయిన నారాయణదేవు వలనఁ గైకొన్న  
 రాజ్యమును విడిచి పెట్టుటకును విజయనగరము వారొప్పుకొనిరి  
 ఇట్లు కొంతకాలము జరిగిన తర్వాత విజయనగరసంస్థానమునకు  
 లోబడియున్న కొండజమీందారు లందఱును విజయనగరము  
 వారి మీఁద లిరుగఁబడి స్వతంత్రులగుటకుఁ బ్రయత్నించిరి.

కాని సీతారామరాజుగా రన్నిటికిని దగినవాడై సంఘప నిర్ణయము సేసలను సహాయ్యపఱచుకొని యాకొండ సంస్థానాధిపతుల నొక్కక్కరినే జయించి కొందఱిదేశములను తమరాజ్యములోఁ గలుపుకొనియు కొందఱిని విజయనగరమునఁ జెఱసాలలో బెట్టియు నందఱిని సాధించెను. ఈకలహములలో ఆండ్రో పాలకొండజమీందారులు మాత్రము చేరలేదు. సీతారామరాజుగా రిట్లుపరరాజులను జయించుటయే కాక తురకదొరలు వసీరుల కిచ్చిన భూములను పూర్వరాజులు బ్రాహ్మణుల కిచ్చిన మాన్యములను గూడ లాగుకొని వ్రజులను సహితము క్షోభపెట్టు నారంభించెను. ఈయనపెట్టుబాధలే సూరకవిని రామలింగేశ శతకము చెప్పవల్లు చేసినవి. ”

×                      ×                      ×                      ×

“ ఇట్లుండఁగా సంస్థానమునందుండిన రాచవాఙ్మంత్రిలు నొకటిగాఁజేరి 1775 వ సంవత్సరమునందు మంత్రిత్వమునుమాని రాజకార్య సంబంధము వదలుకొను నట్లు సీతారామరాజు గారిని నిర్బంధపఱచిరి. తన పుత్రుండయిన నరసింహగజపతిరాజును స్వీకారముచేసికొని విజయరామరాజుగారి మరణానంతరమున సింహాసన మాతనికిచ్చునట్లు తమ్ముని నొడఁబఱచి యాయన తాను మంత్రిత్వమును విడుచుట కంగీకరించెను. ”

“ విజయనగరము వారు చెల్లించవలసిన కప్పముయొక్క మొత్తమును నిణఁయించుటకయి కంపెనీ వారి చెన్నపురి

పరిపాలకుఁడు విజయరామరాజుగారిని చెన్నపురి రమ్మనికోరెను. కోరిన ప్రకారముగా విజయరామరాజుగారు చెన్నపురికిఁబోక న్యాయాని వ్యయములకు తనచేత సొమ్ములేదనియు, తనయన్నయగు సీతారామరాజుగారు తన్ను నాశనముచేయుటకయి తండ్రిమఱు పన్నుచుండిన యాకాలములోఁ దాను రాజధానిని విడిచి పూర్వముగాఁ బోవుట యుచితము కాదనియు, విశాఖపట్టణములోని యధికారుల సమక్షమునఁ దాను వారు విధించెడు గ్యాలయనైన కప్పమున కంగీకరించెదననియు చెప్పి తప్పించుకొనెను. అంతట చెన్నపురి పరిపాలకుఁడు సీతారామరాజుగారిని చెన్నపురికి రమ్మనికోరఁగానే యతఁడు తక్షణమేపోయి యక్కడివారిని పశపఱుచుకొని, రాజకార్యములు చక్కఁ బఱుచుకొని విజయనగరి సంస్థానమునకు తన్ను దివానుగా నేర్పాటుచేయించుకొని తనపుత్రిని స్వీకారమునుస్థిరపఱిపించుకొని, మరల వచ్చెను. ఈ యేర్పాటుల వలన విజయరామరాజుగారు పేరునకు రాజుగా నుండినను నిజమైన యధికారమంతయు సీతారామరాజుగారి చేతిలోనే చిక్కెను. ఈ విషయమై విజయరామరాజుగారు కంపెనీవారికి మొఱపెట్టుకోఁగా పెట్టికోఁగా తుడకు వారాయనను దివాను పనినుండి తొలఁగించి విజయనగరము విడుచునట్లుత్తరువు చేసిరి. అందుపయిని సీతారామరాజుగారు విజయనగరము విడిచి సింహాచలము నివాసముగా నేర్పఱుచుకొని యక్కడ కొంతకాలముండి, తరువాత



మరల తమ్ముని ముచిమాటలాడి 1790 సం॥రమునం దొకసారి  
యు 1792 సం॥రమునం దొకసారియుమరల సంస్థానములోదివా  
నుగాఁ బ్రవేశించి, కడపటిసారి కంపెనీవారిచే చెన్నపురికిఁబోవు  
సట్లుత్తరువు చేయఁబడి నెలకయిదువేల రూపాయల యుపకార  
వేతనము మీఁద 1793 సం॥రము నందక్కడకుపోయి చేరెను.  
సీతారామరాజుగారి దుష్పరిపాలనము మొదలయిన కారణము  
లచేత విజయరామరాజుగారు ఋణముల పాలగుటయే గాక  
కంపెనీవారికి కట్టవలసిన కప్పమునుసరిగా కట్టలేక యాజులక్షల  
యిరువదియైదువేల రూపాయలవఱకును బాకిపడిరి. అందుచేత  
కంపెనీవారు సంస్థానమును తమపాలనమునకుఁ దీసికొని విజయ  
రామరాజుగారిని రాజ్యమునువిడిచి మచిలీబందరులో వాసము  
చేయునట్లుత్తరువుచేసిఆయనకు ముప్పదివేలరూపాయ లొక్కసారి  
గా రొక్కమిచ్చెదమనియు నెలకు 1200 రూపాయలు వ్యయ  
ములకిచ్చెద మనియుఁజెప్పిరి. ఆయన స్వదేశమును విడుచుట  
కిష్టములేని వారయి బందరుపురమునకుఁ బోవు మాగఁమునబ  
యలుదేటి యైదాఱుకోసుల దూరము పోయి యక్కడనుండి  
పరివారముతో వెనుకఁదిరిగి పద్మనాభమునకుఁ బోయి యక్కడ  
నుండి తాను ప్రయాణము చేయలేక పోవుటకు సాకులువ్రా  
యనారంభించెను. విజయరామరాజుగా రక్కడ నున్న కాలము  
లో రాచవారును నాలుగువేల సైనికులునుబోయి యాయనను

జేరిరి. కంపెనీవారికిసంగతి తెలియఁగానే యిరువదినాలుగుగొ  
టల కాలము గడునిచ్చి యాలోపల నతఁడు బందరు మార్గము  
న బయలుదేరిని పక్షమున బలత్కారముగాఁ బంపవలసినదని  
విశాఖపట్టణములో నున్న సేనానాయకున కు త్తరువుచేసిరి.  
పయివారి యుత్తరువును జేలియఁబఱచి నింగ్లీషు సేనాధిపతి  
యయిన పెండర్గ్స్టాగురు కొంతసేన (750 భటుల)తో పద్మ  
నాభముచకుఁబోయిరి. 1794 సంవత్సరము జూలై నెల తే 10 ది  
యుదయమున నింగ్లీషు సేనాధిపతి పద్మనాభపు కొండనుజేరున  
ప్పటికి, విజయరామరాజుగారును బంధువులయిన రాచవారును  
ఖడ్గపాణులయి లోబడక యుద్ధముచేసి వీర మరణము నొందు  
టకు నిశ్చయించుకొని యందఱును పద్మనాభస్వామి ప్రసాద  
మును స్వీకరించి యుద్ధోచ్ఛ్ఘులయి నిలిచి యుండిరి. నాఁడు  
సూర్యోదయకాలమున నింగ్లీషుసేనలకును రాజుగారి సేనలకును  
ముప్పావు గంటసేపు ఘోరయుద్ధము జరిగినది. అంతట రాజు  
గారి సేనలన్నియు చెల్లాచెదరయి పాటిపోయినవి. రణరంగము  
నకుఁబోయి చూడఁగా రణనిహతులై వీరశయనము నొందిన  
వారి శరీరములక్కడ మున్నూటతోమ్మిది కనఁబడినవి రణభూ  
మి నలంకరించిన మున్నూటతోమ్మిదింటిలో నిన్నూటయెనుబది  
రాచవారి దేహములు. రణరంగమధ్యమునఁ బడియుండిన విజ  
యరామరాజుగారి శవము చుట్టునుకోట కట్టినట్లుగా సంస్థానము  
లో నున్న తస్థితిలో నుండిన యుత్తమ శ్మశ్రియుల శవములు

నలువదిగుండుదెబ్బలతో బడియుండెను. ఇట్లు మరణమునొంది నవారు గాక పాటిపోయిన వారినో నెండఱ్ఱ గాయములుతిగిలి నవో తెలియలేదు. ఇంగ్లీషుసైనికులలో మృతినొందిన వారు పదముగ్గురు, గాయపడిన వారఱువదియొక్కరు. ముప్పదియేండ్ల క్రిందట బొచ్చిలికోట ముందు పెదవిజయరామరాజుగారు హతులైనట్లే, మరకవీందుని కాలములో నుండిన యీచిన విజయరామరాజుగారు పద్మనాభపుకొండ ముందు నిహతులైరి. మరకవి కాలముతో సంబంధించిన చరిత్రమింతే. తండ్రిమరణమును విని యప్పటికేనిమిది సంవత్సరములు వ్రాయము వాడైన నారాయణబాబుగారు తల్లితోడ గూడ కొండదేశమునకు పాటిపోయిరి. కాని కంపెనీ వారాయనను బిలిపించి దొరతనమిచ్చిరి. ” (ప్రభుహదూరు కం॥ వీరేశలింగముపంతులుగారు ఆంధ్రకవుల చరిత్రము. తృతీయభాగము పుటలు. 69-75.)

పాఠక మహాశయులారా ! రారాజులచేతను గవిరాజుల చేతను, విలసిల్లిదిగంత విశ్రాంతమగు కీర్తినిగాంచిన శ్రీపూస పాటి మహారాజవంశమును గూర్చి వ్రాయవలెనన్న నొక ప్రత్యేక గ్రంథమగును. అంత విపులముగ నిచట వివరింప నవకాశము లేనివాడనై శ్రీవీరేశలింగము పంతులగారి గ్రంథమునందు సంగ్రహముగ వ్రాయబడిన చరిత్రమును గైకొని నిచట నుపయోగపఱుచు కొంటిని.

సూరకవి తన గ్రంథముల నన్నిటిని రామచంద్రపురము లింగేశ్వరున కంకిత మొనర్చెను. గ్రంథములు దేవాంకితములైన కారణముచేతఁ గవి కాలనిణాయమునకు సౌకర్యము నియ్యజాల కున్నవి. అయినను నిరండు తన ప్రభువులగు విజయనగర పురాధీశులపైఁ జెప్పిన చాటుపద్యముల నలనఁగా నిణాయము చేయుటకు వీలగపడుచున్నది. పూర్వోదాహృతములైన “ మెత్తనై నట్టి యరటాకు మీఁదఁగాక ” అను గీత పద్యమును “ ఢిల్లీలోపల గోలుకొండ పురినింజె ” అను వృత్తమును, క్రీస్తుశకము 1746 సంవత్సరప్రాంతమున \* బాదుల్లా ఖానునకును మొదటి పెదవిజయరామ మహారాజునకును జరిగిన యుద్ధమును గూర్చి సూరకవి చెప్పియున్నాఁడు. దీనిని బట్టి సూరకవి 1738 మొదలు 1757 వఱకు రాజ్యముచేసిన పెదవిజయరామ మహారాజుగారి కాలమున నున్నాఁడనుట స్పష్టము.

పెదవిజయరామరాజుగారి తర్వాత, ఆనందగజపతిమహారాజుగారు రాజ్యమునకు వచ్చి కొలఁది కాలము మాన్యు

---

\* “న్న 1156 ఖసరీ 1748 సంవత్సరములో జాఫర్లీఖానుడికి అయిదవజుగా బహదుర్లఖానుడు శ్రీకాకుళం సర్పాదుకు ప్రవేశించినాడు. అదివరకు జాఫర్లీఖానుడు 6 సంవత్సరములు హకీంగిరిచేసినాడు. అటు రెడవారత బహదుర్లఖానుడికిన్న విజయరామరాజుగారికిన్న హవేలీవరగజా నిమిత్తమున్న జమాబందీఖరా యించడం నిమిత్తమున్న జవాబు సవా నిమిత్తమున్న లడాయవచ్చి కలహంచేస్తూ యున్నంతలో” (.....శ్రీవిజయనగరం సంస్థానం డెయిరీమెంటారందము. 1652—1845.)

రాజ్యముచేసిరి. ఆయన స్వర్గస్థులైన సిదప “చినవిజయరామ మహారాజు”గారు సింహాసనమునకు వచ్చి 1760-1794. వఱకు ను రాజ్యముచేసిరి. ఈమహారాజుగారి కాలముననే మన కవి గారి ప్రభుచాల హెచ్చుగ్గనుండెను. సూరకవి యీచిన విజయరామమహారాజుగారి కాలమున నున్నాడనుటకు నిదర్శనము లు పెక్కులుగలవు. ఒకటి రెండింటిని మాత్రమిచటఁ జూపుచున్నాడను.

శ్రీ వత్సవాయి తిమ్మజగపతి మహారాజుగారి రాజ్య కాలమున ‘పెద్దాపురము’లో నొకప్పుడు రాజులందఱు (తమ బంధువర్గముతోని, వారును మిత్రమండలితోని వారును నగు మహారాజులు) సభచేసి కూర్చుండి యుండఁగా సూరకవి తన ప్రభువును స్తుతించుచు.

ఉ. రాజుకళంకమూర్తి రతి ♦ రాజు శరీరవిహీనుడంబికా

రాజు దిగంబరుండు మృగ ♦ రాజుగుహంతర సీమపతికా వి

భ్రాజితపూసపా డ్విజయ ♦ రామనృపాలుండు రాజుగాక యీ

రాజులు రాజులే పెనుత ♦ రాజులుగాక ధరాతలంబునన్.

అను నీపద్యమును సభాసమలైన రాజులవంకఁ నూచుచునభినయముతోఁ జదువనందలి కడపటివాక్యము తమ్ము నుద్దేశించి కవి చెప్పెనని యభిప్రాయపడి మహిపాలురందఱు తొక్కుమ్మడిఁ గోపమును జూప నలఁగించుకేనియు జంకక పద్యార్థమునుజేట

తెల్లముగ విప్పిచెప్పి వారినందఱును శాంతచిత్తులుగఁ జేసెనవి  
 ప్రబలముగు నొక వాడుకకలదు. శ్రీవత్సవాయి తిమ్మజగపతి  
 మహారాజులుంగారి రాజ్యకాలము క్రీ॥ శె॥ 1759 మొదలు  
 1797 వఱకుఁగల కాలమైనందున నీయనకు. సమకాలికుఁడు  
 చినవిజయరామ మహారాజునుట స్పష్టము. ఆ కారణము చేత  
 పూర్వకవి చినవిజయరామ మహారాజుగారి కాలమున నున్న  
 వాడని చెప్పటకేమియు నాక్షేపణములేదు.

ఇంతియ కాక చినవిజయ రామమహారాజునకు సమక  
 ాలికుఁడై శృంగవరపుకోట జమీని బరిపాలించు చుండిన  
 శ్రీముఖరాజుగారి రాజ్యమును దెలియనివాఁడై న  
 రాజు తన సత్త్వమును, జెదిరి సత్త్వమును దెలియనివాఁడై న  
 గులఁ బ్రబలులై యున్న విజయనగర పురాధీశులమీఁదికి జూచు

(1)\* “.....అంతట కాశీపతిరాజుగారి శృంగవరపుకోట మహా  
 దండుయొక్క మహేంద్రగ వర్కువారు లొంగుపొటులో రాసెందు స  
 ప్రియశైవమే కొట మతశ్రీపట్టుకొని రాజ్యం స్వాధీనం తెచ్చుకు  
 రు. గన్నపారు కాశీపురి ప్రవేశించి పెతుళిచేస్తా వచ్చినారు. యాక  
 శిరాజుగార్కి ముగ్గురు కొమాళ్ళు వారి ప్లేగ వీరభద్రరాజు, వీరము  
 రాజు, రాజభూపాలరాజు, యాముగిరి కొమాళ్ళతోటేవుండగా యింత  
 కాశీపతిరాజు వుండగానే ఇద్దరుమారుడైన వీరభద్రరాజు స్వపామున  
 అయిది కాశీపతిరాజు బరితెచ్చి వీర మురాజు గదివిడిచి మహావీర  
 అడవికి పోయియున్నా గతినినాడే తరువాత వీరమువలదురాజు

వెడలి రాఁగనట్టి సాహసకృత్యమును బరిహసించుచు సూరకవి యిట్లొక పద్యమును జెప్పి యున్నాఁడు.

గీ. విజయరామ మహారాజ ♦ వీరుఁడేలు  
పట్టములికించె రాజ భూ ♦ పాలరాజు  
కడమ మాటలకేమి యీ ♦ కాలమునను  
బుట్టినవెను బులి ♦ గొట్టెగఱచె.

ఈనిదర్శనము కూడ సూరకవి చినవిజయరామ మహారాజుగారి కాలమున నున్నవాఁడనియే నిష్ఠాఁగా యుచున్నది.

వీర్కిజేరు దస్తుతోర్కాబహు యుద్ధంచేస్తూ యుండగాఁ జెల్లి సమయమందు శివారామరాజుగారికి దయవచ్చి వీరి దేశంపదలినాడు జమాబందీ విస్తరించి కట్టినందు, తాలూకాలో వారికి మానువర్తి మాత్రంగడిచేది. హానిగాని ఖజానాగాని చేసేటందు, దృవ్యం మిగిలేదికాదు.” (పుటలు 15, 18.)

పునఃపాటి వారి కైఫీదు.

ఆంధ్ర సారస్వత ప్రచురములు. 10.

వి॥ ఆర్॥ జగపతివర్మగారిచే సంపాదితము.

(2) “..... Like other petty chiefs, the Mukkis were evicted by Vizianagram, but in the general confusion consequent on the sequestration of that Zamindari in 1793 (P. 50), one of the old family, Mukki Rajabhupalaraju, took forcible possession of Kasipuram.” (Vizagapatam Gazetteer, Vol. 1. Ch. XV Srungavarapukota Taluk, Page 317).

మోడఁజెప్పియున్న ప్రకారము సూరకవి క్రీ॥శ॥1720వ సంవత్సర ప్రాంతమున జననమొంది యిరువదియైదు సంవత్సరముల ప్రాయమువఱకు కేగలోనుండి పిదప చీపురుపల్లెకుఁ గాఁపురము మార్చి యామరకాంత మచ్చటనే యుండెను. 1794వ సంవత్సరమునఁ బద్మనాభ యుద్ధములో వీరస్వర్గమును గాంచిన తన ప్రభువగు రెండవ విజయరామ గజపతి మహారాజులుంగారి కంటఁజూచి దొడ్డిపది సంవత్సరములు ముందుగ ననఁగా 1785 సంవత్సర ప్రాంతమున నీకవి వరుఁడు కీర్తిశేషుడయ్యెను.





# ఐదవ ప్రకరణము.

సంస్థానాస్థాన కవి పదము.

సూరకవి తన ప్రభువును విజయనగర సంస్థానాధీశుఁడు నగు చిన విజయరామ మహారాజు నాదరణమును బొంది యా స్థానకవిగానుండెనని ప్రబలమగు నొక వాడుక కలదు గాని యితఁడు విజయనగరమునఁ గాపురముండినట్లును నితరులగు సాస్థాన పండితులవలె నిత్యము రాజాస్థానమునకుఁ బోవుచు వచ్చుచుండినట్లును జెప్పటకు నాధారములంతగఁ గానరావు. ఇతఁడాకాలమున నాస్థానకవి పదమలంకరించి విజయనగరమునఁ గాపురముండక చీపురువల్లె యందే నివసించుచుఁ దఱచు విజయనగరమునకు వచ్చి తన ప్రభువులనుదర్శించుచు నియమితో ద్యోగమును నెఱవేర్చు కొనుచునుండెడి వాఁడు.

సూరకవి ప్రజ్ఞావంతుఁడును విద్యాధికుఁడును నై యుండి యుఁ దన స్వాముల యెడలఁ జూపవలసిన వినయమును జూపక యొక విధమగు స్వాతంత్ర్యమును గనుపఱచెడి వాఁడు. స్వతంత్రబుద్ధి కలిగియుండుట ప్రశంసనీయమైననుఁ దన యేలికల పట్ల నవిధేయతను జూపునడవ్వడి మాత్రము శ్లాఘాపాత్రము

కానేరదు. ఇట్టి నడవడి యేకవికఁ దఱచు గలుగుచు వచ్చిన  
 “దేవిడి మాన్నాల”కుఁ గారణమని చెప్పదురు. సూరకవి  
 సహజముగ నిట్టి స్వభావము కలవాఁడు కాకపోయినను నప్పటి  
 దివానును రాజుగారి యగ్రజుఁడును నగు సీతారామరాజుగారు  
 కవి యెడలఁ జూపుచువచ్చిన యనాదరణమును నీర్వ్యయుఁ గొం  
 తవఱకుఁ గారణమై యుండవచ్చును. ఈ సీతారామరాజుగారిని  
 గూర్చి కవికృతమగు రామలింగేశ శతకమును విమర్శించు  
 సందర్భమున నిఁకముందు వ్రాయుచున్నాను. కాన నిచట  
 విడచితిని.

• ఒకనాఁడు మహారాజు, పండితులు కవులు మొదలగు  
 వారితో నిండుకొలువునఁ గూర్చుండియుండ నప్పటి సందర్భము  
 ననుసరించి సూరకవి యాశుగా.

ఉ. “పంతుముననీకుఁ జెల్లు నొక ♦ పాటియమిరుఁడు నీకులత్యమా  
 కుంతముకేలుబూని నిను ♦ గొల్వనివాఁడు ధరితిగోన భూ  
 కాంతుఁడొకండులేడు కట ♦ కంబుమొదల్కొని గోలుకొండ ప  
 ర్యంతము నీవెకా విజయ ♦ రామనరేంద్ర! నురేంద్రవైభవా.”

అనియొక పద్యమునుఁజెప్ప. దానికీరాజును సభ్యులునుమీ  
 గులసంతసించి కవినిబహువిధముల శ్లాఘించిరి ; కాని సీతారా  
 మరాజుగారు మాత్రమొకయదృష్టమగు నాక్షేపణము చేసితి.  
 ఎట్లనిన “మండలాధీశ్వరునిగూర్చి నీకుఁజెల్లు; నీకులత్యమా”

అని యేకవచన ప్రయోగము చేయఁదగునా ? నీవు మహాకవివి యైనను నితరులను మన్నించి నీవు మన్నన గొనవలెను ” అని చెప్ప సూరకవి

\* క. చిన్న పుడురతి కేలిని

సన్న పుడు కవితలోన ♦ యుద్ధములోనన్

సన్నెనుమీ 'రా' కొట్టుట

చెన్నగునో పూసపాటి ♦ సీతారామా !. అని బదులుచెప్పెను.

సమయోచితమగు నీప్రత్యుత్తరము సభ్యులకు మోదక ధమయ్యును సీతారామరాజుగారికిమాత్రము ఖేదకారియయ్యె. ఇట్టి కారణపరంపరచే నానాటికి సూరకవిపై సీతారామరాజు గారికి ననాదరణము పొచ్చుకాఁజొచ్చెను. కవిపెక్కువోట్లఁదన రామలింగేశ్వర శతకములో సీతారామరాజుగారి చండశాసన త్వమును సూచించుచునేవచ్చెను. మొత్తము మీఁదసూరకవి యొక్క యాస్థానకవి పదము జయప్రదముగను సుఖదాయక ముగను వెళ్ళుటలేదు.

\* శ్లో॥ బాల్యేనుతానాం నురతేంగవానాం ।

స్తుతౌకపీనాం సమరేభటానాం ।

త్వం కారవాదాహిగః ప్రశస్తాః ।

కస్తేప్రభో మాహతరస్సత్తరత్వమ్ ॥

అను సీశ్లోకమును మనమునందుంచుకొని మీఁది పద్యమును జెప్పినట్లు గ నూహింపవచ్చును.

పూర్వోదాహృతమైన “ రాజకళంకమూర్తి ” అను పద్యమును, ‘పెద్దాపురమునందు’ సూరకవి చెప్పినప్పుడు మహారాజును మంత్రి మొదలగు నితరొన్నతో ద్యోగస్థులును, పద్యముయొక్క సొగసునకెంతయు మెచ్చి కవికిఁ గనకాభిషేకము చేయించిరట ; అట్టి యపూర్వ గౌరవమునకు సూరకవి మిక్కిలిగ సంతసించి తనకృతజ్ఞతను బ్రభువునకును, మంత్రియుఁడనబందుగుఁడు నగు బుట్టా బుచ్చనామాత్యునకును ననేకవిధముల వెల్లడించెను. అభిషేకము చేయఁబడిన బంగారు నాణెములను గవి తప్పక పరిగ్రహించునని మహారాజు లోనగువారు తలంచిరి. కాని సూరకవి మాత్రము వానిని ముట్టఁడయ్యెను. ‘పరిగ్రహింపుఁడని చెప్పినపుడు సూరకవి “ మహాప్రభూ! ఏలినవారి కటాక్షముచే నింతదనుక స్నానముచేసిన యుదకమును బానముచేయ లేద ”నిచెప్ప మహారాజు లోనగువారు సూరకవి నిర్లక్ష్యభావమున కెంతయు నాశ్చర్యపడిరి. విజయరామమహారాజు సూరకవిచెప్పిన సమాధాన మెంతయు యుక్తియు క్షముగ నున్నదని సంతసించి, యతనికివేటుగ బహుమాన మొనఁగి గౌరవించెను. తాను సుఖముగ జీవయాత్ర గడపఁదగిన యుపపత్తిలేని వాడయ్యి ద్రవ్యవిషయమున నిట్టి నిర్లిప్తతను జూపుట యతని స్వతంత్రబుద్ధిని భావదార్ఢ్యమును వెల్లడిచేయుచున్నది.

సీతారామరాజుగారి పల్లెగాక చిన విజయరామ మహా-  
రాజుగారు సూరకవి పంజాబి విశేషములను బాగుగ గుఱెఱిగి  
యతని నుచితరీతిని గౌరవించుచు నచ్చిరి. మహారాజుదయకుఁ  
బాతుఁడై సన్నిధివర్తియై మెలఁగుచుండిన పతివాడ పైడ  
న్నయను పేరుగల 'దాహాగా' యొక సమయమున సూరకవి  
యెడల నగౌరవమును జూపెనట. దానికి మిగులఁ గుపితుఁడ  
య్య సూరన “ గోరంతవాఁడై నఁ గొండంత వాఁడై నఁ బగ  
కనర్థుఁడు నృపపార్శ్వవర్తి ” (రామలింగేశ శతకము) అను  
న్యాయము ననుసరించి దాని కేమియుఁ జేయలేక యూరకుండు  
ను. కాని నాడు తాను రాజాస్థానమునకుఁ బోయినపుడేది  
యోసందర్భమున “క॥ ఇత్తడిపుత్తడి యగునా! తొత్తుకు నగలె  
న్నియున్న దొరసానగునా ! యుత్తమకులుడో నాదో ! తీతైం  
తలభించినను గులాము గులామే ॥” అను పద్యమును రాజు  
సన్నిధి జదివి యూరకొనెను. సీతకుండగు సీవిజయరామ నృ  
పాలుఁడు మీఁది సమాచారమును నెటులో తెలిసికొని సూర  
కవి, మీఁది పద్యమును దన సన్నిధి జదువుట కది కారణము  
ణముగాఁ దలంచి 'దాహాగా' యగుపతివాడ పై డన్నకు దేవిడి  
మన్నా యను శిక్షను విధించెను. వాడు బుద్ధినెఱిగి తన య  
పరాధమును సూరకవికి నివేదించి క్షమి పుండని వేడుకొనఁగ న  
తీడ్కొంది పద్యమును జెప్పెనని వాడుకగలదు.

3. మోటమండకోడున ♦ మాటచెల్లిన నాడు

వన్ను లక్ష్యపెట్టి ♦ నాడుకాడు;

తెలిసియిపుడువన్ను ♦ \* దీనింపునువివల్కు.

బడ్డ..... ♦ బ్రహ్మవశమె.

ఒకానొకప్పుడు శ్రీ సత్యవరముజమీదారుల యాస్థానపం  
డితుండనుఁ గవియును నగు రేకపల్లి సోమప్పకవి రాజ సమ్మా  
నమును బొందఁగోరి తనప్రభువుల సిఫార్సుగైకొని విజయనగర  
మునకు వచ్చి యచ్చటఁ గొన్నిమాసములు నివసించి యుండి  
ప్రతిదినము నాస్థాన పండితులతోఁ బాటు మహారాజు సన్నిధి  
వచ్చుచుఁ బోవుచుండెడి వాడు. సోమప్పకవి విజయనగరమున  
నున్న దినములలో సూరన, రాజునుదర్శింప నాస్థానమునకుఁ  
బోఁగామహారాజును, దివానగు సీతారామరాజుగారును సోమ  
ప్పకవితో మన కవికిఁబరిచయము కలుగఁజేసి, యాపండితుని  
ప్రజ్ఞాది విశేషములను వణికించి వానికిఁజెప్పిరి. \*నూచకోయ  
చి శృతుః\* అను లోకోక్తి సార్థకమగునట్లుగఁ బ్రథమదర్శన  
ముననే సూరకవి సోమకవులకు నొండొరులపై నొకవిధమగు  
నీర్వ్యజనించెను. ఈ పండితుని మూలము నెల్లయినను సూర  
కవిని బరాభవింప సీతారామరాజుగారు తృప్తపాపదుఁడైరి.  
తమ యుత్సాహ, సకల్పగులు వెల్లడియగునట్లుగ సీతారామ  
రాజుగారు సోమప్పకవి జగదేక పండితుడనియు, నతని ప్రజ్ఞాది

\* పా॥ దీనింపునువివల్కు.

శ్రీ ఇది విశాఖపట్టణముజిల్లారాని అనకాపల్లి పరిషత్తుననున్నది.

విశేషము లమోఘములనియు, సూరనయెదుటఁ బొగడుటయే  
గాక యతఁడొక మహాకవీశ్వరుఁడని కూడఁజెప్పుచు వచ్చెను.  
అంతసూరకవి, సోమప్పకవిని, సీతారామరాజుగారినిగూడఁబరా  
భూతులుగఁ జేయనెంచి సోమప్పకవిపై నీపద్యములనుజెప్పెను.

గీ. దేవునానమున్ను ♦ దేశానకొక కవి  
యిప్పుడూరసూర ♦ నింటనింట  
శేగురార్లురెడ్లు ♦ రెనమండ్రు తొమ్మండ్రు  
పడుగురేసికవులు ♦ భవ్యచరిత. (పల్లనాచు)

క. ఏమేమోకాస్త్రాంబులు  
తామక్కిలి సలికనంటన ♦ తకనీ కవితా  
సామర్థ్యమెఱుంగ నేరని  
సోమనిజ్యంభణము గలదె ♦ మారునియెదుటన్.

అంత సోమప్పకవి, ప్రత్యుత్తర మియ్యనిచో దనయ  
కక్తి వ్యక్తమగు నని యెంచి యాశుగా నీక్రింది పద్యమును  
జెప్పెను.

గీ. సోమకబ్ధాధిక మెఱుంగని ♦ శుంతపగుట  
వదలివిగాని మారుని ♦ రదనపాళి  
రాలదన్నిక సోమని ♦ లీలఁదలియ  
వైతి, నీగుట్టుబయలగు ♦ ననుచుఁ గుకవి.

అంతసూరకవి యూరకొనక సోమప్పకవి నుద్దేశించి రెం  
డుపద్యములు చెప్పెను.

క. తెలుగున గబ్బపురీతులు  
కలనెఱుంగని కుమ్మతర్క ♦ కర్కశవరికిన్  
చెలిసెనొక యించుకించుక  
వెలివలిగాతన్నకృపగ ♦ విత్తపుజాడల్.

క. చెన్నగు నియోగికవనపు  
మిన్నావెదిని కబ్బి ♦ మించును జెప్పుడా  
వెన్నమిసి జాన్నకబ్బువె  
తన్నకచచ్చిననుగాని ♦ ధరలోవనృపా॥  
వీనికిఁ బ్రత్యుత్తరముగ.

గీ. తర్కకర్కశబుద్ధులై ♦ తగినవారి  
కేమసాధ్య? మటంచు నూ ♦ హింపరాదె  
తెలుగుమాటలు నాల్గయిదు ♦ తెలిసితాము  
కవులముకున్న వెఱిపాడె ♦ గట్టుమదిని?

అను నీపద్యమును జెప్పి గమనరియగు సూరకవినివాగ్ధ్య  
ధమున జయించుట తనకసాధ్యమని ఖిన్నుడై సోమవృకవి సర  
స్వతినిగూర్చి యిట్లు పలికెను.

క. జరిచిలివలుకుల వెలచీ !  
పలుగాకినకారగుళ్ళ ♦ పాలైతిగదే  
యిలలోవైదికవిద్య  
క్రిలకంబులకేదిదిక్కు ♦ తెల్పితివమ్మా.

అంత సూరకవి దీనికిఁ బ్రత్యుత్తరముగ నీక్రింది పద్యముల  
నుజెప్పెనని వాడుక. వానిలో నొకదాని యభిప్రాయము



మాత్రమిచట వా)యుచున్నాను. (పద్యమింత వరకును నాకు లభింపలేదు).

1. “నీకాపురస్థలము తాళసాలెము, నీ చుట్టములు కల్లూరి వారు, నీయింటిపేరు రేకపల్లివారు, నీవు సోమాహ్వ యుడవు. ఇట్టి నీవాక్యములెంత వఱకు యుక్తియుక్తములో సభ్యులెఱుంగుదురు గాక.”

2. నీ. తట్టెడంతవిభూతిఁ ♦ బెట్టి తాతలనాటిఁ

కుండనాల్గ్గనులఁ ♦ గునిసియాడ

మొలగ్గిక్కెడు కాలు ♦ మడతలునెరిసిన

బోడిబుట్టలమీఁద ♦ బొసగఁజాట్టి

ప్రాంతనీరుంగావి ♦ పంచెలుము.....లో

గనుపింపఁగాడొల్లు ♦ కచ్చగట్టి

యంగవ స్త్రోంబుల ♦ నతికి కుట్టినయట్టి

దుప్పట్లుకొంగప్పి ♦ తుదలుచినిఁగి

నట్టి పుస్తకముల ♦ కట్టలుచంకలోఁ

బెట్టివివంబులు ♦ విదులుకొనుచుఁ

బలుగాకిముండ బి ♦ డ్డలుశిష్యులనికొంద

ఋషచారము లేయు ♦ చుండఁగా స్వ

యంపాక నిష్ఠుల ♦ మనివంటసాగించి

పదిదినంబులకొక్క ♦ పట్టుబట్టి

సంగీతసాహిత్య ♦ సరసవిద్యలవారి

పాలిటిభూతాల ♦ పగిదిఁదనరి

యెంతచక్కని శ్లోక ♦ మేనిబద్ధంబేని

రసమెఱుంగకముష్క ♦ రతవహించి

యితఁడు పండితుఁడుగాఁ ♦ డితఁడు తార్కికుఁడుగా  
 డితఁడు శాస్త్రుఁడుగా ♦ డితఁడు సత్త్వి  
 యారసజ్ఞుఁడుగాఁ ♦ డనిచుల్ల నాడుచు  
 ఘనవిత్తహరణుడు ♦ మగ్గుర్ములగుచుఁ  
 బరగుడుప్పండిత ♦ బ్రహ్మరాక్షసులచేఁ  
 గవితానజ్ఞత ♦ గట్టపడియెఁ  
 గాన నేరీతిఁజూచెదో ♦ కరుణమాద్య  
 శుకవిత్వమేరీతిని ♦ నూటిఁజేసి  
 రక్షణజేసెనొ నీవెమా ♦ రక్షకుఁడవు  
 జానకీరామదేవతా ♦ సార్వభౌమ.

ఈరీతిగ వీరిరువురకును జనించిన పరస్పరజైరము వీరి  
 యోమరణాంత ముండెను. తనకు సూరకవిపైఁగల జైష  
 మ్యమును బ్రీతిబింబింపఁ జేయునట్టి పద్యములను సోమప్పకవి  
 తన ప్రబంధమగు “రుక్మచక్రీణయమున” గృత్యాదిపద్యము  
 లలోఁగొకవి నిందానందర్థమున వ్రాసి యున్నాఁడు. ఆపద్య  
 ములిందుఁబొందు ప్రతిపఁబడినవి.

మ. కనవుత్తుల్ గుణముల్ గణింపక యలం ♦ క్కారంబులున్ రీతులున్  
 ఘనవాక్యార్థపదార్థ సంగతు లెఱుం ♦ గన్నేరకే యూరకిం  
 పునఁబ్రాబంధిసలైరి కొందఱుకపుల్ ♦ ‘పుస్త్యైర్యశోలభ్యతే’  
 యనువాక్యంబు ప్రమాణమయ్యె నిపు ♦ డాహ చిత్రమిద్ధారుణిన్.

ప. పరకపులంఱుఁ గొందఱుట ♦ వారలుసాహితీరేకధే కవి  
 శ్వరులఱు వాగ్ధీకలన ♦ చాలఁగఁ గద్దఱు చిత్రమయ్యెడిన్  
 పరమలొసంగు దైవములు ♦ వాగ్ధీనిచ్చుచు కాస్త్రీసంగతిన్  
 పరమిడలేరె సిగ్గెడలు ♦ వాదులుగాక కవిత్వరీతులే.

సూరకవి కాశ్రియులై న చినవిజయరామ మహారాజు గారు సరసులనియుఁ బండితావలంబకులనియుఁ గవిపోషకులని యు మీఁదఁజూపియుంటిని. వీరభయభాషల యందునుజక్కని పాండిత్యము గలిగి రెండింటియందును సరసమగు కవిత్వము చెప్పుసామర్థ్యము గలవారై యుండిరి. పెద్దాపురసంస్థానాధిపతు లవయి వీరు చెప్పిన సంస్కృతశ్లోకము నిందుఁ దార్కాణముగ జూపుచున్నాఁడను.

శ్లో॥ అంభోజఁకలయన్ సదృక్షమవసే సాహిత్యరీత్యాం దృశో ।

రాత్రింథాతారమపారసంపది మహాభావే యశోరాశిషు ।

శత్రూణాం పురచ్చంజనే ధృతి గుణేకించోరగేంద్రమతి ।

ప్రాగల్భ్యప్రతిభాతి తివ్రస్థపతిః పాకాహితప్రాభవః ॥

ఈ విజయరామ నృపాలుని గూర్చి ప్రశంసించుచుఁ గీర్తిశేషులగు గురజాడ శ్రీరామమూర్తివంతులుగారు తమకవి జీవితములలో నిట్లు వ్రాసియున్నారు. “ ఈరాజశిఖామణి యుద్ధమందు మడసిన వానికి వీరస్వర్గమున్నదా యని పలికిన వారిం గూర్చి చెప్పిన యొకపద్యము.

తి. ఇంచుక నూచివేదన సహిం ♦ చినమాతృస్మృపాంగనాకు చో

దంచితసౌఖ్యశోరి సత ♦ తంబునుగంచుకే గాంచునెట్లు దు

ర్వంచిత తీవ్రబాణనిక ♦ రక్షతబాహుల కబ్బవేమరు

చ్చంచలలోచనాఘవకు ♦ చస్త్రబకవ్యతిమంగ సౌఖ్యమల్.

ఈపద్యంబుచే నీవిజయరామమూర్తి కవియనియు సర సుండనియు నెంచందగియున్నది. ”

శ్రీరామూరిపంతులుగారు మీది పద్యము విజయ  
రామనృపాలుని దని భ్రమపడిరి. కాని యియ్యది జక్కన కవి  
ప్రణీతమగు విక్రమార్కచరిత్రమునఁ జతుర్థాశ్వాసము నందు  
న్నది. సందర్భానుసారముగ మహారాజీపద్యమును సభయందుఁ  
జదివియుండవచ్చును. ఉదాహరించుటకుఁ బద్యములు లభ్య  
ము కాలేదు గాని యీమహారాజునకుఁ గవిత్వము చెప్పు సా  
మర్థ్యముండెనని ప్రబలమగు వాడుకమాత్రము కలదు.



# ఆటవ పృకరణము

దే శా ట న ము .

సూరకవి సంవత్సరమునకు రమారమి యైదాఱుమాసములు దేశాటనముచేయుచుండెడివాడు. ఇతడు ప్రతినంవత్సరము వహ్లాశనమునకై పల్లాకిమిడి, పాలకొండ, బొబ్బిలి, చెముడు, శృంగనరపుకోట మొదలగు స్థలములకు బోవుచుండెను. ఒక సమయమున నతడు పల్లాకిమిడికిబోయి యాసంస్థానమునగల రాజకీయోద్యోగుల సాహాయ్యమున రాజునుదర్శింపఁగోరఁ బండితాదరము లేనియొక ముఖ్యోద్యోగస్థుడు రాజుగారిని దర్శింపనదినమయముకాదని సాకులుసెప్పి కవికినాశాభంగము కలుగఁజేసెను. తనకుఁగలిగిన యనాదరణముకారణమున నాపట్టణమున నుండుటకిష్టములేని వాడై సూరకవి సమీప గ్రామమునకు నడవిమార్గమునఁ బోవుచుండెను. ఆకాలమున నక్కడి యడవులలోని తోలివలకు “జంతు”లని పేరు. ఆజంతులలో నొకటి యగు ‘రామజంతి’ని గవియిట్లు వణికించి యున్నాడు.

గీ. తరుణిభర చుంచితామృతాం ♦ ధస్సృపంతి

దశితనక్షత్రే పరి (వృథ) ♦ తపనకాంతి

సమదవేష్టిత సకలభూ ♦ (జానితాంతి)

పృకట స్థీంకృతనదంతి ♦ “రామజంతి”.

ఇది యిట్లుండ సూరకవిరాక రాజునక్కెల్లో తెలిసెను. అంత నాతఁడు జరిగినదానికెంతయు వగచి సూ కవిని మరలఁ దన పట్టణమునకు రప్పింపనెంచి సవా.తోఁ దనము త్రిని రామ జంతి మార్గమున నంపెను. మంత్రీవర్గంఘ ౧౧ ను దాటఁజూక సూరకవి పల్లకిమిడికిఁ దిరుగవచ్చి మహారాజుచే నుచితరీతిని గౌరవింపఁబడి తగిన బహుమానమునందెను. అసమయమునఁ గవి యామహారాజుగారిపైఁ జెప్పిన పద్యములతో లభ్యమైన వానిని నిందుఁబొందు పఱచితిని.

క. గోవిందద్వాదశివలె

నేవచ్చితిరాకరాక ♦ సీసగికి నో

పాపనగు నారాయణ

దేవుమహారాజ ! సాహి ♦ తీనవభోజా.

క. నీవిచ్చుభత్యఖర్చుక

భూవల్లభుఁడిచ్చుత్యాగ ♦ మునకెనవచ్చున్

జాపనగు నారాయణ

దేవుమహారాజ ! సాహి ♦ తీనవభోజా.

క. వారిధికిని వారిధియే

మేరునగంబునకు సాటి ♦ మేరునగంజే

నారాయణదేవుడు సరి

నారాయణదేవుగాక ♦ నరపతులెదురా!

ఆకాలమున, పల్లకిమిడివారికిని విజయనగరము వారికిని భాష్యనవై రము కలిగియుండెడిది. అయినను విజయనగరాస్థాన

కవీశ్వరుడగు సూరకవి తమపురమునకు వచ్చినపుడెల్లను, పల్లా  
కిమిడి ప్రభువులగు నారాయణదేవుగారు వాని నుచితరీతిని  
గౌరవించి దీనవ్యూహమును బహుమాన మొసంగుచు వారి  
యాదార్యమును వెల్లిడించుచుండిరి. మీఁది పద్యములనారా  
యణదేవును హారాజు సరసుండనియుఁబండితావలంబకుండనియు  
దానశీలుండనియుఁ జాటుచున్నవి.

సూరకవిని వర్ణాశనమొసంగి గౌరవించు మన్యపుసంస్థా  
నములలోఁ బల్లాకిమిడి యొకటిగా నుండెను.

ఒకానొకప్పుడు సూరకవి పాలకొండకుఁ బోయియుం  
డెను. ఆకాలమున రామభద్రరాజును పేరుగల యాతఁడుదానిని  
బాలించుచుండెను. రాజుగారి దర్శనము చేయింపుడని మంత్రి  
లోనగు వారిని జాలదినములు సూరకవి యాశ్రయించెను.  
ఏకాగ్రణముననో సంస్థానమునందలి యున్నతోద్యోగస్థు లీతని  
విష్మయమును మన్నింప, వీనియెడల ననాదరణఁజూపిరట. అం  
తఃసూరకవి మిగుల ఖిన్నుఁడును గుపితుఁడునునై యాక్రిందిప  
ద్యములను జెప్పెనని వాడుక.

కా. రాజా జారుడు మంత్రినిన్దయఁడు నీ ♦ రాష్ట్రములో పెద్దలా  
కోజులోకొండలు జీవహింస ను సె ♦ కోచింపరెవ్వారికిన్  
దాడిమియరు ; పాలకొండపురిలో ♦ దాక్షిణ్యశూన్యత్వమి  
ఘోరపట్టణమేల వచ్చితిని నా ♦ పాదంబు సర్వేశ్వరా.

మ. సరసింగుండును వెంకటాత్మగ్నిఁడుమగ్నఁ డ్లపాత్మగ్నిఁడున్ నాయుండున్  
 శరభాపాత్మగ్నిఁడు పాలకొండధరణిఁ డ్ సామాజ్యధారేయులై  
 ధరవధిఁజ్ఞెడు రామభద్రస్యపునా డ్ స్థానంబునన్ బంచముల్  
 చిరకాలంబుగ వీరివెంటఁదిరుగన్ డ్ ఛీ ! ఛీ ! మనంబొప్పునే.

ఇట్లుగాగ్రామ మందు రవంతయును సమ్మానంబుఁగానకి  
 వేతాక గ్రామంబునకుఁ బోవనుద్యుక్తుఁడై పండితావలంబ  
 కుండని ప్రసిద్ధిగ్న యాగ్రామవాసుని దేవాంగుని బత్తుల అ  
 య్యన్నను జూడఁగోరి దగ్గఱ సాగుచుండుసంతకు బట్టలమ్మకొ  
 నుటకై వెళ్లుచుండిన అయ్యన్ననే “అయ్యన్న గ్రామమున  
 నున్నాడా? లేక సంతకు వెళ్ళినాడా? నేనిప్పుడతని యింటకి  
 వెళ్ళినచో నతనిఁజూడఁగలనా?” అని ప్రశ్నించెను. పండిత  
 పక్షపాతియు నుదారశీలుఁడును నగు, అయ్యన్నతన్నుఁ బ్రశ్నిం  
 చిన యతఁడు సూరకవియని తెలిసికొనిన వెంటనే సంతకుబో  
 వుటమాని వేతాక తోవను దనయింటికేగి సూరకవిరాకకు  
 నిరీక్షించుచుండెను. సూరకవియు, అయ్యన్న యింటికేగియత  
 నివలన మంచి సమ్మానముచు (అయ్యన్న తాను స్వీయముగ  
 నేసినట్టి విలువగల యొక పంచలచాపును దాని పొరలయందు  
 పదునారు రూపాయలను నుంచి కవికి బహుమానముగ నొసఁ  
 గెను.) బొంది యానందించినవాడై యాతనిపై నీక్రిందిపద్య  
 ములను జెప్పెను.

క. మాఁ జేబదులెవరుండవ

సూరకులనదిగాన లేరు డ్ ముగ్ధోకములన్



వాడుకపడవలె మనుజుఁడు

వేడుకతో బత్తులయ్య ♦ వివరగదవయ్య.

క. ఇచ్చెడివానికి రణమునఁ

జొచ్చెడివానికిని గాని ♦ సురుచిఁకీర్తుల్

వచ్చునె ? పందకి లోభికిఁ

బచ్చని విల్కానివయ్య ♦ బత్తుల అయ్య.

గీ. చేనుఁబట్టువేళఁ ♦ శెలఁగియేడ్చును బిడ్డ

యంతకంతనుఖము ♦ నదియెయిచ్చు

నర్థియాడుగువేళ ♦ నదికష్టమనిపించు

ననఁజరిత బత్తు ♦ లయ్యనార్య.

క. ఎత్తెఱుంగ దూళ్లకంబఁడు

సొత్తెడు దుప్పడజగ్గు ♦ శునకపుదాతల్

ఉత్తమకవుల నెఱింగిన

బత్తుల యయ్యన్న యిగి ♦ పాటినిజేయర్.

పాలకొండ తాలూకా మిగుల ఫలవంతమైనది. తృణ  
కాష్ఠజల సమృద్ధిగలిగి సస్యపూరితములగు కేదారములచే నొ  
ప్పియగ్గున యానాటిపాలకొండ జమీని గవి యిట్లు వణికించి  
యున్నాఁడు.

కా. జేమాకీర్ణవిజ్ఞానధామములన ♦ క్షీణేత్తురంభాటవీ

స్తోమంబుల్ బహుశాలిధాన్య తత్తులె ♦ చోటన్ నదీమాతృక

గ్రామంబుల్ బహుశాగ్రహరములనే ♦ కంబుల్ ధరన్ జూడఁగా

తామంబన్నదిలేదు క్షీరగిరినే ♦ శంబుదునెండేనియున్.

పాలకొండకు సమీపమున నున్న వీరఘట్టములోఁ బర్వ  
 వీరఘట్టమునకుఁ తాలు, అనుపేరుగలపండితమచ్యుడగు నొ  
 బోవుట. క కొమటికవీశ్వరుఁడుండెడివాఁడు. అల్పవి  
 ద్యగలవాని కహంభావము మెండను లోకోక్తిసాధకమగు నట్లు  
 గ నీకోమటి కవి తన కాలములోనున్న కవీశ్వరుల నందఱను  
 హేళనచేయుచు నవమానించు చుండెడివాఁడు. రాజాముకుదగ్గ  
 అగనున్న యిల్లంనాయుడువలన కాపురస్థుడగు కొట్ల బాలకవి  
 యను నొక యుత్తమ కవీశ్వరు నీవర్వతాలు, అవమానముచే  
 య దానికాబాలకవియు నతని పక్షమువారగు వీరఘట్టము  
 కాపురస్థులు కొందఱు బ్రాహ్మణులును గలసి యెటులనైన  
 సీపై శ్యకవీశ్వరునకు శృంగభంగము గావింప నెంచి నాఁడు పాల  
 కొండవచ్చి యున్న సూరకవిని దమ గ్రామమునకు రప్పించిరి.  
 తనశక్తియు నెదిరిశక్తియు గుఱెఱుఁగని బర్వతాలు సూరకవి  
 బాలకవిగార్లతోఁ బోటీకి నాశుకవిత్వ ప్రదర్శనము చేయ  
 నొడంబడిను. గ్రామములోని పెద్దలు తగవరులుగాఁ గూర్చుం  
 డిరి. నిఁజేతకాలమగు నొక జాములో బాలకవి సూరకవిగార్ల  
 తో సమముగఁబద్యములు చెప్పలేక వర్వతాలు తనయసమర్థత  
 ను నొప్పుకొని క్షమింపుఁడని సూరకవికిఁ బాదాకాఁతుండయ్యె  
 ను. ఆసందర్భమున సూరకవి చెప్పినపద్య మిట్లున్నది.

గీ. నయనినొగలనిఁద ♦ హేరియున్నచండాన

సూరకవిప కేణ్వ ♦ బోగఁగూడు

కొట్టిబాలకవిలు ♦ కుంతవాగ్ధాటికిఁ

బర్హతాళుగాఁడు ♦ పారిపోయె.

తన్ననమాన పఱచిన కోమటికవికిఁ దగినట్టుగ గర్వపఱి  
హరిమైన దున కెంతయు సంతసించి యాకార్యమునందుఁ దన  
కు సాహాయ్యపడిన సూరకవిని శ్లాఘించుచు బాలకవి యీ  
క్రిందిపద్యమును జెప్పియున్నాఁడు.

క. అంతాకవులముగామా

అంతింతో పడైమైన ♦ నల్లగలేమా

దంతివి నీతోనమమా

కాంతానుమబాణ! నూర ♦ కవిసర్వజాణా.

వీరఘట్టముకుదగ్గఱగనున్న 'వట్టెగెడ్డ'వయి నేలకోసూర  
కవి యొకపద్యమును జెప్పియున్నాఁడు. అపద్యమునందలి యొక  
పాదము మాత్రము మనకు లభించినది. — "వట్టెగెడ్డకు పదివేల  
వందనములు"

ఒకప్పుడు సూరకవి బొబ్బిలివెల్లియుండెను. ఆ కాలమున  
బొబ్బిలికిఁ విజయనగరము వారికిని బొబ్బిలివారికిని బద్ధద్వే  
జోపుట షముగా నుండినను సూరకవి తమపట్టణమునకు  
వచ్చినాఁడని వినినతోడనే బొబ్బిలిరాజుగా రతనికిఁ దగిన నదు  
పాయములనెల్ల జరుపవలయునని తన యుద్యోగస్థులలో నొక  
రిని నియమించిరి. సూరకవి యిట్లు గౌరవింపఁబడి మరుచటి దిన  
ము రాజును దర్శింప నాస్థానమునకుం బోయెను. కొండొక సేపు

రాజుగారు కవితో లోకాభిరామముగ సంభాషించి ప్రసంగవ  
శమున విజయనగర ప్రభువులను గూర్చి మిక్కిలి లాఘవముగ  
మాటలాడ సూరకవి యట్టి దానికిఁ గొంచెమైనను సహింపకరా  
జుగారికి విరసముగఁ బ్రత్యుత్తరమిచ్చి తనప్రభువులయెడలఁదనఁ  
కుఁగలవిశ్వాసమును వెల్లడించెను. అంతరాజుగారికిమిగులఁగోప  
మురాఁగ సూరకవి సభయందుండ నిష్ఠములేని వాఁడై వెడలి  
పోయెనను నీమొదలగు వింతలు జరిగినట్లుగ నొకవాడుక కలదు.  
దీని యుద్ధార్థమును స్థిరపఱువ గవికృతములగు చాటుపద్యము  
లేవియుఁగానరావు. కాని యొకవిషయము మాత్రము మిక్కిలి  
గవ్యాపించి యున్నది. అనాఁడు సూరకవి సభవిడిచిబసకునచ్చి  
భోజనాది కృత్యములు నిర్వృత్తిఁచుకొని రాత్రిరెండు యామ  
ములకాలము నిద్రించి వేకువజామున బయలుదేటి షికారుగంజి  
అడవిగుండా స్వస్థలమునకుఁ బోవుచుండెను. అప్పుడచ్చట నా  
యుధపాణులగు కొందఱు బోయవాండు కవిని జంఘటకుసంసి  
ద్ధులుకాఁగా వారికిభయోత్పాతమగు నట్లు సూరకవి కిరుప్రక్క  
ల ధనుష్పాణులగు రామలక్ష్మణులును వారి చెంగట సుగ్రీవాం  
జనేయులును నీలిచినట్లుగ వారికిఁగన్పట్టవారందఱు స్మృతిదో  
లంగిన వారై కొంత తడవ్రాఱుకుండి తెలివినచ్చిన పిదపఁబట్టణ  
మునకుఁ బోయి యోవాతఁ పురజనులకు నెఱిఁగింప వారెల్లరా  
శ్చర్యమగు లయిరఁట ! ఈవిషయమునుస్థిరపఱువ సూరకవికృత  
ముని వాడుకలోనున్న పద్యమిట్లున్నది.

మ. హనుమంతుండడుటన్ దివ్యరసుతుం ♦ (దాచెంత) సావిత్రియున్  
(దనుసేవింపంగ) జానకీభుండు (వా ♦ తల్పల్యంబుతోనిల్చి) యిం  
(పున నన్నెప్పుడు) గాచుచుండగను నీ ♦ బోయాధమర్ కిన్నచే  
ననుజంపంగలవారె ? దావుకులజ ♦ న్మా ! రంగరా (యోత్తమ !)

ఇట్లు బోయలబారి నుండి తప్పించుకొని \* మఱునాటి  
జాముపొద్దు వేళకు మరడామునకు సమీపముననున్న యొకతో  
టలో బసచేసి వంటచేసికొని భోజనముచేయుటకు నొక యర  
టాకు నిమ్మని యచ్చటనున్న కూరాకుల మల్లిగాని నడుగవఱ  
డాకు నీయక కవిని నిరాకరించెను. అంత నూరకవ్వినుపిత్తుడై  
“ కూరాకుల మల్లిగాడు కూలెనూతల ” అనితిట్టెను. “ సూ  
రకనితిట్టు కమసాలినుత్తిపెట్టు ” అను దానికి నిదర్శనముగ నేతము  
తోడుచున్న మల్లిగాడు నూతిలోఁ గూలెనట ! ఇది జరిగిరి  
ప్పటికి రమారమి నూటయేబది సంవత్సరములైనను నిప్పటికి  
మరడామునకు దగ్గఱనున్న యొక గచ్చునూతికి “ సూరన్నగారి  
నుయ్యి ” అని యాహ్వాంతమున వాడుక గలిగియున్నట్లు నామి  
త్తులలో నొకరగు శ్రీబుద్ధరాజు వేంకటపతిరాజుగారు చెప్పె

\* ఈసంధ్యముననే కవిగారు “ అర్జునరక్షణోపాయ అంజనేయ ”  
అను మఱుమతో నూరుపద్యములు చెప్పినట్లు వాడుకకందు. వానిలో నెను  
బదిపద్యములు గల యొక పోచీనతాళ పత్యగ్రంథము తమయొద్ద మన్నదని  
నామిత్తులలో నొకరగు మద్దాల గున్నయ్యోస్త్రి బి. ఎ. గారు చెప్పినారు.  
కారణాంతరములచే నయ్యది నమయమునకు వారు నాటబంపజాలి నారు  
కారు. అడిదమువారి చాటువులు అను పేరను పేను విచరింపజోవుతలై  
మునం దాపద్యములను శీర్షకల వాడను.

చున్నారు. ఈనూతికి నమీషముననే నాఁడు సూరకవి బసచేసి యుండెనని తోచెడిని. లేనిచో నీనూతికి “సూరన్నగారి నుయ్యి” అను వాడుక కలుగ నేరదు.

ఆ వైపుననున్న పాచిపెంట, చెముడు, శంబరపురము మొదలగు మన్యపుజమీలకు వెళ్ళినప్పుడు చెప్పినపద్యములుగాఁ గన్నడు వానిలోఁ గొన్నిటిని మాత్రమిందుఁ బొందుపఱచు చున్నాను.

\* క. అద్భుదములు నిర్భదములు

బర్బర కేశాధిపతులు • పడిగావులు నీ

దర్బారునఁ బడియుండును

చోర్బలసంపన్న ! మన్నె • దొరయొరకన్నా.

\* ఈపద్యమును అండ్రెమన్నెదొరలపైఁ జెప్పినట్లుగ గనఁబడుచున్నది. జౌచిత్యమును బాటించి మికి దీనినిదార్కాణముగ నీయవచ్చును. ఇందుఁ జెప్పఁబడిన యొరకన్న కీమంతుఁడును గృషీవలుఁడునునగు నొకమన్నెదొర గాని కవిగాను పరిణామించినట్లుగ బ్రహ్మాండ నాయకుఁడు మాత్రముగాఁడు.

న్యూనాధిక్యములను బాటించిమికి నింకొక దార్కాణమును జాపు చున్నాను. తనకు మంతుగంటమును జేసియిచ్చిన యొక కమసాలిని సూరకవి గారిట్లు పరిణామించియున్నారు.

క. ముల్లొకంబుల నాలుగ

పల్లిపరశురాయ కీర్తి • పల్లిపరివెలంగున్

మల్లెన్న నుమవల్లిక జా

బల్లిన్, అలిపాలవల్లి • భీష్మునితల్లిన్.

క. ధీరాగ్రీతిశివరామ

హృదయమణుండేలు చెముడు • శంభరపురమా

పోరామారొంపిల్లా

పారాదా మంగరాజా • పాలెముపట్టణ.

పీ. చుట్టలకునుగూడు • పెట్టనిపెనులోలి

బొజ్జరాజెంచిన • పుణ్యమేమి

కార్యమిందుక సేయఁ • గాలేని నీచుండు

రాజసన్నిధినున్న • లాభమేమి

పదిమందిమెచ్చని • పాపకర్మనకు సఁ

పదవిజ్ఞవీగిన • భాగ్యమేమి

అశ్రితుఁబోవని • యధముండు చల్లకీ

కుక్కెక్కితిరిగిన • గొప్పయేమి

మాటచెల్లినయెడల స • మస్తబంధు

భూనురాశ్రితజనములఁ • బోవలేని

వాని జన్మంబుకాల్పదా • పనుధలోన

దెలిలిపురీనివాస ర • విపరీకాళ

శ్రీమదాకాశలోయ • మామహేశ.

నమస్కారపూజాము.

ఉ. సాగతరవ్రీబంధముల • సంఖ్యముగా నొనరించునట్టి యీ

సూరకపీండుర్నింజునిగి • చూతమటంచును మాటిమాటికిన్

ఈసమెత్తికష్టములు • నిచ్చిన వారలనోరుమొత్తుండీ

మీరును మీరుమీరు మఱి • మీరును మీరును మీరలందఱున్.

(ఈపద్యమును బొబ్బిలిలోఁ జెప్పినట్టువాడుక కలదు.)

సూరకవి తఱచు తనబంధువులను జూడఁబోవుచుండేవాఁడు. ఒకవృషాదితఁడు చీపురుపల్లి నుండి బయలుదేరితనబంధువులు బుట్టావారింట జరుగు నొకశుభకార్యమును జూడ, అదపాకకుఁబోవు చుండెను. (ఈగ్రామము చీపురుపల్లెకు నేడెనిమిది మైళ్ళదూరమున నున్నది.) అనఁజే సూరకవిగారింటికి సమీపమున నివసించు పాపయను పేరుగలయొక సాలిదికూడ నదపాక పోవుచుండెను. దారిలో నది సూరకవిని గలియ నతఁడు “పాపా! యెటు వెళ్లెదవే?” అని యడిగెను. “బాబూ! అత్త వారింటికి నదపాక వెళ్లుచున్నాను.” అని పాప ప్రతిస్పందనము చెప్పెను. సర్వకాలసర్వావస్థల యందును బద్ధములట్లుటయే నే శంబముగాఁగల మన కవిగారు పాపచెప్పిన మాటలనే యొక కందపద్యపాదములో “అదపాకొ అత్తవారు? బోనే పాపా! యని తిరుగఁజెప్పిరి. అంత పాప సూరకవి బాబూ! నీకుదండము! నామీఁద నొకపద్యమును గూర్చుము.” అని కోరెను. సూరకవి యాసాలిదాని కోరికను జెల్లించ నెంచి,

\* క. అదపాకమామిడాకులు

పాదుపుగ నొకవిస్తరంటఁ ♦ బొడిచినవాడే.

ముదమొప్పు వికృతమార్కుఁడు ;

అదపాకా అత్తవారు! ♦ బోనేపాపా.

\* అమాయకులగు సాలిదాని కోరికఁ జెల్లించఁజెప్పిన పద్యమనివాడుకకుఁ దగినట్లుగనే యున్నది. అదపాక మామిడాకులు విస్తరింపఁటకుఁదగిన చెట్టులేనివి, కవిగారియనుభవము నివట్టచెల్లడించునట్లు తని చెప్పినగును.



అని పద్యమును బూర్తిచేసి యాపాపము సంతోషపెట్టి నట్లువాడుక.

చీపురువల్లెనుండి స్వగ్రామముగు భూపాలరాజురేగ వెల్లినపుడెల్ల సూరకవి తన బంధువులగు రెల్లివలన పాణంగిపల్లి వారిని, భోగాపురము దేవగుప్తాపువారిని జూడఁబోయెడివాడు. అకాలమున దేవగుప్తాపు రామయ్యగారు భోగాపురమునఁ గరణికముచేయుచు వ్యవసాయమువలనఁ దనకుఁగొవలసిన వానిని బండించుకొని హాయిగఁ గాలక్షేపము చేయుచుండెడి వాఁడు. అతఁడు భాంధవ్యమున మనకవిగారికిమఱఁదిదైన్య కారణమునఁ బరియాచకముగ నారామయమంత్రి నిట్లువణించి యొకపద్యమునుజెప్పెను.

డి. గ్రామముచేతసుండఁ గృషి • కల్పితధాన్యములింట మండ కి  
రామకటాక్షవీక్షణవ • రంపరచే దినమేగుచుండ మా  
రామయమంత్రి భోజనప • రాకగ్రమమేమవి చెప్పవచ్చునా  
సామియెటుంగుఁ దత్కల • చాతురి తాళకల పరీక్షాణముల్.

సూరకవి యొకపద్యము రెల్లివలన పాణంగిపల్లి వారింటకిఁ బోయి యుండెను. ఏకారణముననో వారింట నితనికిఁ బెండ్ల కడ భోజనము దొరకదయ్యెను. అట్టిదానికి సూరకవి సహింపఁ జాలక పాణంగిపల్లివారి భోజనపుటేర్పాటులను బరిహసించుచు నొకపద్యమును జెప్పెను. కాని దానిలో

గి. వైదికులు గారు నియోగి • వరులుగారు  
కునికిమాలిన పాణంగి • పల్లివారు.

అను రెండుపాదములు మాత్రము లభించినవి.

రెయిలు సదుపాయములేని యాదినములలో సూరకవి వ్యయప్రియాసములకు వెనుదీయక కాశీయాత్రకుఁ బోయెను. దివ్యక్షేత్రముగు వారాణసీపురమును బవిత్రముగుగంగా స్రవంతినిదర్శించి తనజన్మము సార్థకమైన దానినిగాఁజేసికొను నాసక్తి యటుండ, సంస్కృత విద్యాప్రిచారమునకు నిలయమై ప్రసిద్ధి గాంచిన కాశీపురమును నవద్వీపమును జూచి యాయాస్థలముల యందున్న పండితోత్తములను దర్శింప వలయుననెడి యుత్సాహము తన్నుఁ బురిగొల్పు నితఁడు త్తర దేశయాత్ర గావించెను. కాశీనుండి స్వదేశమునకుఁ దిరుగవచ్చుచు మార్గములో నున్న దివ్యక్షేత్రముగు శ్రీజగన్నాథమునకు వచ్చియున్న పృథ్వీదేవతకుఁ బరమ మిత్రుఁడును బోషకుఁడును నగు పాణ్డపాటి వేంకటమఠ త్రిస్వర్గస్థుడయ్యెనని విని మిగుల ఖన్నుఁడై యిట్లొకవద్యమును జెప్పి యున్నాఁడు.

మే. కరుణాసాగర! పాణ్డపాటికులవేం ♦ కట్రామదాసున్ వసుం

భరయందుంచక స్వర్గలోకమునకున్ ♦ దర్శించినాజేమి ? త

త్పూరిఁ గల్పదులు లేవె యాచరకున్ ? ♦ భూయాచక్రశ్రేణిక

వృదు (దిక్కేమిది) మొండిజగ్గడపు (కా ♦ వా వెట్టినై చర్మితిన్.)

ఈతరున సంవత్సరమున కై దాటుమాసములకుఁ బైఁగ సూరకవి దేశాటనముచేయుచుఁ గొడువదినములుచీపురుపల్లెలో నుండుచు, దేశాటనమువలన నంపాదించిన ధనముచే జీవయాత్రగడపుచు శ్రీరామలింగేశ్వరుని సన్నిధానమున గ్రంథ రచనచేయుచు నుండెడివాఁడు.

# ఏడవ వ్యకరణము.

కవి కాశ్యాయుడైన పాణ్ణపాటి వేంకటమంత్రి.

18 వ శతాబ్దమధ్యమున శృంగవరపుకోట జమీని బరి పాలించుచుండిన శ్రీముఖకాశీవతిరాజుగారికి నీపాణ్ణపాటి వేంకటమంత్రి మంత్రిగానుండెను. ఇతడు గోలుకొండ వ్యాపారి శాఖలో జేరిన బ్రాహ్మణుడు. శ్రీవత్సగోత్రుడు. వీరరాజు చూత్యపుత్రుడు. ఈమహనీయుని వితరణాది గుణము లెంత యుత్కృష్టములో కాని, యితనిని నుతించినట్లు తపయేలికలగు ఎజయనగర పురాధీశులనుగాని మఱి యితర రాజులను గాని మారకవి పొగడియుండలేదు. ఇతనిపై స్మారకవిచ్చెప్పిన పద్యములు పెక్కులుగలవు. వానిలోఁ గొన్నిటినిమాత్రమే యిచట వ్రాయు చున్నాడను.

క. పర జానాచారంబుల

గరిమగనివసేనకులను ♦ గర్భతులును భూ

నురమణి యని నిన్నందురు

చిరచితవృత్త! పాణ్ణపాటి ♦ వేంకటమంత్రి.

క. లేడు భువివాసఁ దడఱుని

హృదయింట భుక్తి ♦ పడయనిద్విజాఁడుక

బోడిమి మీఱంగనిమ్మన్

వేడనికవి బొట్టుపాటి ♦ వేంకటమంత్రీ.

క. చుక్కలవలెఁ గర్పరపు

ముక్కలవలె నీదుకీతిక ♦ ముల్లోకములన్

గ్రీక్కిరిసి పిక్కటిల్లెను

వెక్కనముగఁ బొట్టుపాటి ♦ వేంకటమంత్రీ.

క. సరివత్తురె గుణసంపద

చెఱవక మాపొట్టుపాటి ♦ వేంకటాచారి

ద్వరుచక్రవర్తులఁ బదా

ద్వరుకాశాలు ముప్పవ్ద ♦ దునియోగివరుల్.

మీఁది పద్యములయందుఁ గల వణనమతిశయోక్తి లంకార భూయిష్టమెనట్లుగఁ గానఁ బడుచున్నను నీమంత్రీభంగపున కేపాంతమునఁగల కీర్తిమాత్ర మద్దానిని స్వభావోక్తి యనియే చాటుచున్నది.

తనకు సూరకవి యాశీర్వాదము వేంకటమంత్రీమాత్ర నేనూతని యెడలఁ బోవ్యపోవక భావముచూపక యతనిఁడన నెచ్చెలిగ యోజించి తనబంధువుల కంటే నెక్కుమగ గౌరవించుచువచ్చెను నువత్సరమునకు మూడు నాలుగుమాసములు శృంగవరపుటలో మురితిగారి యింటనే యుండు చుండెడివాడు. ఆయాసమయముల యందు వేంకటమ త్రిగారి నన్నిధిని నిష్టగోష్ఠిగను బోకాభిరామముగను జరుగు ప్రసంగముల

సందర్భముననే సూరకవి “ పాణ్డూపాటి వేంకటమంత్రి ” అను మకుటముతో ననేకపద్యములను జెప్పియున్నాఁడు. ఈపద్యములనే యిటీవల వారెవరో యేర్పిక్కుర్చి వానికి వేంకటమంత్రి శతకమని పేరిడిరిగాని వాస్తవముగ నయ్యవి కవిచేఁ బ్రస్తావన గఁజెప్పఁబడినవేగాని శతకరూపమున రచింపఁబడినవికావు. ఇందులకుఁ దార్కాణముగఁ గొన్నిపద్యములతో సంబంధించియున్న వింతకథలను నిచట వ్రాయు చున్నాఁడను.

1 ఒకసమయమున శృంగవరపుకోట జమీదారులగు శ్రీముఖికాశీపతిరావుగారే గృహమున నేదియో యొక శుభ కార్యము వైభవముతో జరుగుచుండ సమీపగ్రామములలో నున్న బ్రాహ్మణులు సంభావనలఁ గైకొనుటకు శృంగవరపు కోటవచ్చి యుండిరి. సంభావనలిచ్చుటకుఁ బూర్వము బ్రాహ్మణుల నందఱను దొడ్డిపెట్టిరి. ప్రమాదవశమున సూరకవి కూడ దొడ్డిపెట్టఁబడి రెండుయామములు మించు వఱకచ్చటనే యుండవలసివచ్చెను. తాను సూరకవియని పలుమాటలు బంత్రాతులకుఁజెప్పి విడువఁడన్నను వారితనిని విడువరయిరి. సంభావనల నందుకొను బ్రాహ్మణులతోఁబాటు కొంతసేపునకు సూరకవి సంభావన లిచ్చుచున్న వేంకటమంత్రిగారి యెదుటఁబడ నతఁడు “ భావగారూ! మీరేల దొడ్డిపెట్టఁబడిరి? ఇంతవఱకును భోజనములేక యుంటిరా? అపరాధము క్షమింపుఁడు. అచటనున్న

బంట్లాతులకుఁ దెలిసినది కాదు” అని జరిగినదానికి వగచుచుండ సూరకవి.

1. క. బలవంతుఁడు బలహీనుఁడు

పాలకులు విధితప్ప, నల్ల ♦ పూసలుముత్యాల్

తొలఁగుఁగద మగఁడుపోయిన

వెండుకపన్ బొణ్ణుపాటి ♦ వేంకటమంత్రీ.

అనియొక పద్యమును జెప్పెను.

2. మఱియొకప్పుడు వేంకటమంత్రీగారి యింట జరిగిన యొక బ్రాహ్మణ సమారాధన కొఱకు సమకూర్పఁబడిన వస్తున మృద్ధిని వణికించుచు సూరకవి యొక పద్యమును జెప్పియున్నాఁడు—

క. ఒక్కసముద్రము దక్కఁగఁ

ఏక్కినసంద్రములునీయు ♦ దారమహిమచే

జిక్కిఁగద ! విప్లవక్రికి

వెక్కినముగఁ బొణ్ణుపాటి ♦ వేంకటమంత్రీ.

వడ్డనచేయు చున్న వేంకటమంత్రీగారి సోదరి యీశద్యమును విని సూరకవితో “ భావగారూ ! (వేంకటమంత్రీయు సూరకవియు నొకరి నొకరు భావగారు’ అని పిలుచుకొనుచుండెడివారట.) మీబోటి స్వయంపాక నియమముగల వారలకుఁ దక్కఁటి సముద్రము విడిచినాగము ” అనిచెప్ప సూరకవి యేమి

యుఁబ్రోత్తుత్తరముగఁ జెప్పలేకపోయెను. అంతనచ్చట బోజనమును జేయు చున్నవారందఱామె సమయస్ఫూర్తిగఁ జేసిన పరియోచకమున కెంతయు సంతసించిరి.

ఇటులనే యీపద్యములలోఁ గొన్నిటికి గాథలుకలవు. ఆ కారణముచేత నీపద్యములు ప్రస్తావనముగఁ జెప్పబడిన వని యూహించుట యుక్తమని నాకుఁదోచెడిని.

అటవప్రికరణమునం దుదహరింపఁ బడిన

మ. కరుణాసాగర ! పొట్టుపాటివల్ల వేం ♦ కట్టావుధాను స్వస్థం  
ధరయందుంచక స్వర్గలోకమునకున్ ♦ దర్శించినావేమి ? త  
త్పరిఁగల్పదులు లేవె యాచకలకున్ ♦ భూయాచకశ్రేణికె  
వ్వరు(దిక్కేమిది) ? మొండిజగ్గడవుఁగా ♦ వా ? వెట్టివైపల్కితిన్..

అను నీపద్యము వేంకటమంత్రి స్వర్గస్థుడైన విదవఁగవి చేఁజెప్పఁబడినది. ఇయ్యది యామఁత్రివరుని యెడలఁ గవికిఁగల గౌరవాతిశయమును దేటపఱచుటయే గాక యాతని వితరణాది సుగుణసంపదనుగూడ విశదపఱచు చున్నది. కారణజన్ముడని చెప్పఁదగిన యీమంత్రి శిఖామణి క్రీ॥వె॥ 1780 సంవత్సరప్రాంతమునఁ గీర్తిశేషుడై యుండవచ్చును.



# ఎనిమిదవ పాఠశాలము

శాపానుగ్రహసమర్థత.

- శ. గడియకు నూలుపద్యములు ♦ గంటములేక రచించుచున్నట్లుగా  
వొడగెరినా శతాబ్దముని ♦ తూలివడున్ గులశైలరాజముల్  
విడువకనుగ్రహించి నిరు ♦ వేదధనాధిపుతుల్యజేతులే  
నడివమువాడ సూరన స ♦ మాఖ్యుడ నాకొకరుండు సాటియే.

సూరకవి చాటుభార.

ఇందునెనిమిదవ శతాబ్దమునఁ జొరబడినట్లుండు రచనకు  
బ్రహ్మసిద్ధి కెక్కిన కవివరులలో నొకఁడనియు, లాక్షణికుఁడనియు  
సూరకవికిఁగల ప్రసిద్ధి యటుండ నతనికిఁదిట్లు కవిత్వమునఁగూడ  
గొప్పపేరు వచ్చినది. “ సూరకవితిట్టు కమసాలిను త్తిపెట్టు ” అ  
లోకమున నిలిచియున్న పలుకులే మీఁది యంశమును వేనోళ్ళ  
జాటుచున్నది. అంతియగాక పిండివోలు లక్ష్మణకవి తన “ బ  
కావిజయము ” న.

క. “ తెలియ వినురామ కవ్యా  
దులు సూరకవి ప్రముఖ్యు ♦ ధువోదిభావం  
తులు భీమకీర్తనాధుల్  
వెలయగననాకరణి నిట్ట ♦ లేరాధమతిన్. ”



అనితిట్టు కవిత్వమునకుఁ బ్రసిద్ధికెక్కిన ప్రాచీన కవివరులతో  
 పాటు సూరకవినిఁ గూడఁ బేర్కొని యున్నాఁడు. శాపానుగ్ర  
 హముల రెంటిలోను మొదటి దానికిఁగల నిదర్శనములు రెండవ  
 దాని కుండినట్టుగ నీకవివరుని జీవితము ననుసరించి చెప్పటకు  
 నాధారములుఁ గానరానందున వేములవాడ భీమకవి మొదలగు  
 ప్రాచీనకవులవలె మొదటఁ దిట్టుటయుఁ బిదపననుగ్రహించుట  
 యు నీతని పట్లలేదేమో యని తోచెడిని. కాని తపఃప్రభావ  
 సంపన్నుడగు నీతనికి నట్టి ప్రభావముండిన నుండవచ్చునని  
 “ విశువకను గ్రహించి స్థిరువేదధనాధిపు తుల్యుఁడేతు ”నను  
 వాక్యము సందియమును గలిగించుచున్నది. సూరకవి నిండు  
 జన్మమున నుండి కవితాసామర్థ్యముచేఁ దనకీర్తిఁ చంద్రికల  
 దేశమునందు వ్యాపింపఁజేయుకాలముననే యడిదము రామకవి  
 తన వాక్పటిమచే గంగాభవానిని నోడించి యాయడిదము పం  
 శమునకు నొకయద్భుతమగు కీర్తిఁజెచ్చెను. అట్టికీర్తిఁకొలఁ  
 దినములలోనే, కవితావృత్తిచే నెల్లడలఁ బేరు వడయుచుఁ  
 సూరకవి నాశ్రయించిన దాయెను. సహజమగు తన సామ  
 మునకునిది తోడుగాఁగ నితనికిఁ దిట్టుకవిత్వవిషయమునఁగీ  
 హెచ్చు కాఁజూచ్చెను. వేయేల ! ఆకాలమున నితని యెడల  
 జనసామాన్యమునకు భక్తికంటె భయమేయెక్కుడుగనుండెను.  
 సూరకవి తిట్టు కవిత్వముతో సంబంధించిన కొన్ని ముచ్చటల  
 విచ్చటఁ జెప్పుచున్నాఁడను.

1. ఒకానొకప్పుడు, అశ్వ సరవయ్యయనువేరుగలయొక కోమటి యింట వివాహముజరిగెను. కవితా సంభావనను గైకొనుటకయి సూరకవి యాకోమటి యింటికిఁబోయి యుండెను. అంత గృహయజమానుఁడు సరవయ్య “బాబూ ! సూరకవి గారూ ! రేపటి యుదయమున దయచేయ్యండి. కట్నము దాఖలు చేసుకుంటాను.” అనియెను. సరవయ్యకోరిక చొప్పున మఱునాటి యుదయమున స్నానసంధ్యాద్యనుష్ఠానములు నిర్వహించుకొని సూరకవి వాని యింటికిఁ బోయెను. “బుద్ధిః కర్మానుసారిణీ” యనునట్లు సరవయ్య “వీణ్నిపాంగర ; బాపరాడు దాచపెట్టినట్టు పొద్దుటే పారొచ్చేడు” అని సూరకవిని దిట్టెను. అపరుషాత్తులు విని సూరన మిగులఁగుపితుఁడై “అపామే నిష్కుంగరవ అఠోయ్య సరవా!” అని శపించెను. తిట్టుటయే తడవుగ నొక కృష్ణస్వమింటి ముంజూరు దూలమునఁ జేయానుకొనియున్న సరవయ్యను బాడిచి విగత ప్రాణునిజేసెను. అట్టి యద్భుతమున కచ్చటనున్న వారందఱు కలవరపడి చేష్టదక్కి యుండిరి. ఆ సర్పము మాత్రమచ్చటనున్న వారల నెవ్వరి నేమి యుజేయక తన దారిని బైటకుఁబోయెనట !

2. ఒకప్పుడు సూరకవి చీపురుపల్లెనుండి శృంగవరపుకోటకుఁ బోవుచుండెను. మార్గమధ్యముననున్న ద్వారపూడియను గ్రామమునకుఁ బోయి నాలుగైదు యిండ్లకడఁ ద్రాగుటకుమజ్జిగ నడిగెను. అది యెట్టిపాపమో గాని యొట్టుఁబెట్టినట్లు కవికిఁ

జల్లబొట్టు దొరకదయ్యెను. తానేగిన యిండ్లకడఁ బాడియుండి యుదనకు వార లీయనందులకు వగచి “దూరమైపోయెరా పాడి ద్వారపూడి” యని యొక శాపవాక్యమును పలికెనట. ” దీనికిఁదగినట్టుగ నాటిసాయంకాల మామైదారిండ్లకడ నావులు గంటెఁడు పాలై న నియ్యలేదట ! గృహయజమాను లట్టివిత కు సూరకవి శాపమే కారణమని యెంచి క్షమింపుమని సూరకవి నివేఁడుకొన యథాప్రకారముగ మఱునాటి నుండియునావులు పాలిచ్చు చుండెనట ! (ఈవితను సూరకవి శాపానుగ్రహముల రెంటికిని దార్శాణముగఁ జెప్పినను జెప్పవచ్చును.)

3. సూరకవికి ‘చీపురుపల్లె’యందుఁ గొందఱు శిష్యులుండిరని మూఁడవ ప్రకరణముననే వ్రాసియున్నాను. ఆ విషయమునుఁ దెలియఁజేయుపద్యములోని కడపటి పాదవిట్లున్నది. “ధీరుఁడై నిలిచె నురపాక సూరఁడొకఁడు” ఒక్క మురపాక సూరన మాత్రము తన శిష్యులలో నుత్తముఁడనియు, స్థిరముగ విద్యగరచెననియుఁ గవిగారి యభిప్రాయమై యుండ దైవమీ పద్య పాదార్థమును వేఱుగ గ్రహింపుటచే మురపాక సూరన్న గారి సోదరులు నలువురలోను నతఁడు మాత్రము మిగిలి తక్కినవారు స్వర్గస్థులైరట ! (ఈపద్యమును జెప్పటలోఁ గవియద్వేషము జరిగినదానికి భిన్నముగ నుండినను బదములగూర్చుచే నొక విపరీతమగు నర్థము గలిగెననియు దాని పర్యవసానముగనట్లు జరిగెననియుఁ జెప్పుదురు.)

ఇట్టి వింతలింకను నీకవినిగూర్చి పెక్కులు చెప్పదురు గాని యవి యెంతవఱకు విస్మయపాత్రములో చెప్పజాలను. ఏదియెట్లున్నను సూరకవికి మాత్రము తిట్టుకవితవ్వమునఁ బ్రఖ్యాతికలిగి యుండెనని చెప్పటకు సందియములేదు.

గడియకు నూలుపద్యములు గంటములేకరచింతు' అను వాక్యమును బట్టి సూరకవికి నాశుకవితవ్వమున గొప్పసామర్థ్యముండెనని మనఃపూరింపవచ్చును. 'దేశాటనము' (అటవప్రకరణము) కింద నియ్యబడిన వీరఘట్టాము వృత్తాంత మాతని యాశుకవితా సామర్థ్యమును వెల్లడిచేయు చున్నది. ఇంతియ (గొక శతసంఖ్యాకములై యాంధ్ర దేశమున నిలిచియున్నయీ కవివరుని చాలు పద్యరత్నములు గూడ నద్దానికి సాక్ష్యమిచ్చుచున్నవని నాయభిప్రాయము.



# తొమ్మిదవ ప్రకరణము:

చెఱుపుమీఁదిపద్యములు.

(కృతికర్త అడిదము రామకవి.)

ఈపద్యములు సూరకవి ప్రణీతమని సామాన్యమగునాడుక. కాని యియ్యది మాకుటంబములోఁ బాఠంపర్యముగ నచ్చుచున్న వాడుకకు విరుద్ధము. కాఁబట్టి పద్యముల కల్పితమును గొంతవఱకుఁ జిక్కించి యందలి సత్త్వాసత్త్వములు పాఠకమహాశయులకు విశదపఱచెదను.

ఈ పంశజులచే మూలపురుషుఁడుగ నెన్నఁబడు నడిదము నారప్పకు \* శ్రీవిజయనగర సంస్థాన ప్రభువులలో నొక్కఁడు కృష్ణమరాజు మహారాజులుంగారు రేగయను గ్రామమునఁ గరణికము చేయుటకుఁ గొంతమాన్యమును దయచేసిరి.

\* యీయినార నమాత 300 సంవత్సరములక్రిందటన్నదుదాయుఁ (అడిదం నారప్పకు) మజ్జూరు మిరాశీదని చూడగలందులకు శ్రీయత్ర కృష్ణం దేవు శ్రీనల్లకృష్ణం దేవు మహారాజులుంగారు మజ్జూరులో గొంతమాన్యం దయచేయించినారు. మహారాజశ్రీ జ. యస్. టయలరు యస్కోవ్ యువదొరకూరి యింతయుల వత్తముపుత్రులచేత విశాఖపట్నంబిల్ల యిక్కఁ బియ్యనగరం సమస్థానం బాపతి భీమునిపట్నం సబుమేజుప్రీతి యిల్కా అన్నమరాజు రేగ మిరాశీదార్లు అడిదం నారాయణప్ప సన్యాసిరాజు వగైరాలు దాఖలుచేసిన ప్రేటుమెంటు. స్ప ౧౭౭౭ ఫసలీ ౧౭౭౭ సంవత్సరం.

ఈశ్వరానుగ్రహముచే నయ్యది నేటివఱకు నీవంశజుల యనుభవములోనే యున్నది. వారిలో నొకకుటుంబము వారు రేగలో నే నివసించుచు గరణికము నేడును జేయుచున్నారు. ఆకుటుంబమువారిలో నొకడగురామకవియే యీపద్యములనుజెప్పెను.

అడిదమువారి యినాము భూములు “అనుములచెఱు” వనునొక చెఱువు క్రిందనున్నవి. ఈ యినాముభూముల మళ్ళ లోగొన్నిటిని త్రి నోములచెఱువను నింకొక చెఱువు గలదు. ఈ నోములచెఱువు పూర్తిగా నిండినపుడు మిరాళీ యినాము భూములలో గొన్నిమళ్ళకు ముంపుగలుగును. ఆ నాటికాలమున నీరెండవ చెఱువు పూర్తిగా నిండియుండ రామకవి మొదలగు వారి భూములకు ముంపువలన సస్యనష్టము గలిగెను. అంత రామకవి రేగగ్రామముగుత్తదారగు దంతులూరు, అన్న మరాజుగారితోఁ దనకుఁ గలిగిన నష్టమును గూర్చి చెప్పకొని నీటిముంపుతీయింపుడని యతనినివేడుకొనెను. కానిఅన్నమరాజుగారు రామకవి ప్రాధానములను బెడచెవినిబెట్టిరి. కవికిఁగలిగిన బాధతోలగసాధనములేకుండెను. అంతరామకవి యీసమాచారమంతయుఁ దన తమేలికయగు శ్రీవిజయరామ గజపతిమహారాజునకుఁ దెలుప నిశ్చయించుకొని యొక యజ్ఞిని బద్యములతో వ్రాసి యామహారాజునకుఁ బంపుకొనెను. ఆపద్యములకే యజ్ఞిపద్యములని వాడుక. ఆవియిందుఁ బొందుపఱచు చున్నాడను.

సీ. అవధారు! దేవ! ము ♦ సోపగ్రహా ! విన్నపం  
 బాకియోత్తముడ శు ♦ ద్ధాంధ్రకవిని  
 పేరురామన యింటి ♦ పేరడిదమునాడు  
 మాజాగ్రహపాల ♦ రాజులేగ  
 నల్లకృష్ణక్షమా ♦ నాయకాగ్రేసరం  
 డెఱ్ఱకృష్ణక్షాత్ర ♦ లేందులచట  
 గరణికధర్మంబు ♦ గల్పించి మాన్యంబు  
 దయచేసి రది యాస్ప ♦ దంబు మాకు  
 గీ. నదియు నీయేడు దంతులూ ♦ రన్ననృపతి  
 పత్తముడు గాగ్రామ \* మెల్లను ♦ గుత్తచేసి  
 చెఱువు దిగ్గఱ్ఱికిపరిజల్లకే ♦ కేసడంగ  
 ముంపుగట్టించె వరిపొట్ట ♦ ముంపడలంచె.

సీ. విన్నవించెద నాదు ♦ వృత్తాంత మది కొంత  
 చిత్తగింపు పరాకు ♦ సేయకుండ  
 బాలములో నొకడేరు ♦ పూన్పంగఁ జాలడు  
 గంగాభవానిధా ♦ కనును జడిసి  
 దుక్కిటెడ్లను గొని ♦ దున్నుకొంద మటన్న  
 బదులియ్యఁ డెవ్వఁడు ♦ పోతనేలు  
 ఏకోలియును లేక ♦ యింటనుండెద మన్న  
 పాటుకు వచ్చుగం ♦ టాలవన్న  
 గీ. † దేశమునవాడు పాన్నూరు ♦ తెన్నుగాదు  
 పంట పసలేదు గంటాల ♦ పన్ను పోదు  
 మీకు దయరాదు మునుపటి ♦ మిసిమిలేదు  
 అకులగుణదీప విజయ రా ♦ మావనీవ.

\* పా॥ నోముపాలముఁదా

† పా॥ దేశనిపబర్తు.

మహారాజునకుఁ బద్యరూపమగునీయజ్ఞపంపుకొనినను  
 గార్యము లేకపోయెను. గుత్తదారుడగు అన్నమరాజుగారి వల  
 నఁగాని తన ప్రభువులగు విజయనగరాధీశులవలనఁ గాని తన  
 కుఁగలిగిన బాధతోలఁగ కుండుటచేత వేటొండు చేయునది లేక  
 యొక నాటియుదయమున రామన స్నానసంధ్యానుష్ఠానములు  
 నిర్వహించుకొని తాటాకులు గంటముచేత నిడుకొని పొలము  
 నకుఁ బోయెను. నీటిముంపుచేతఁ జెడుచున్న సస్యమును జూచి  
 విచారించి తన బాధతోలఁగుటకుఁ దన కవితయే శరణమని  
 యెంచుకొని కుత్తుకబంటి నీటిలో నిలువఁబడి గంగాభవానిని  
 నుతించుచు నిట్లొకపద్యమును వ్రాసి వ్రాసిన తాటియాకును నీటి  
 లోవిడిచెను.

నీ. బ్రహ్మాండభాండమంతయు నీటిలో కట్టి

పద్మ సూరకవి పదా ♦ భ్రమనఁ జుట్టి

సకలరత్నాకర ♦ స్థానమై యుప్పొంగు

నంబుధీశునిచర ♦ ణంబు దొక్కి

పరమతత్వజ్ఞుడై ♦ పడఁగుకంతను మహా

రమణువామాలకభాగ ♦ గమనజ్ఞుని

యభిలలోకాభ్యుత్థుని ♦ డై బింబిజినిహరించు

శివులూకాచాగ్ని ♦ నీటినిలిచి

తనరునీవంటిధన్య కు ♦ త్తమముగాదు

పూసపాటిమహాస్థాన ♦ భూమియందు

గాలు దొక్కుంగ నోడుజం ♦ డాలుడయిన

గదలు మీట మాని దివిజగం ♦ గాభవామి



ఇట్టి భూషణవాక్యముల చేతఁ దన సంకల్పమహాదేవమిం  
జూచి రామన కుపితుఁడై యాక్రింది రీతిని గంగనదూషించు  
చు నాలుగుపద్యములను జెప్పెను.

నీ. అదిభిక్షుం డీతఁ ♦ డని రోసి విడియానుఁ

గోనవచ్చి యిట నిల్వఁ ♦ గోరితొక్కొ

జగడాలచీలి వై ♦ సవతితోఁ బోరాడి

యాగి పచ్చిచోట ♦ డాగితొక్కొ

నిర్జరాంగనలెల్ల ♦ నీఱుకు వెలిపుచ్చు

దూబవై యిచ్చోటఁ ♦ దూటితొక్కొ

బీదబాఁపలఁ గెట్ట ♦ వేట్టుట క్కెమన్న

దోలఁగి యిచ్చోటను ♦ నీలిచీతొక్కొ

వలదు ద్విజభూమి కాల్నిల్వ ♦ వరుసగాదు

రవ్వ నీకల తగదంబు ♦ రాతి కరుగు

నాతి ! యతఁడు కాడటె పిన్న ♦ నాటిమగఁడు

కదలు మిట మాని దివేజగం ♦ గాభపానీ

నీ. భావింప నిలువెల్ల ♦ భంగంబులే కాని

భంగము తొలఁగు తే వచ్చిటికే లేదు

తిరుగుచో వంకర ♦ తిరుగు టింతయేకానీ

తిన్నగాఁ దిరుగుట ♦ యెన్నఁడెఱుంగ

మొససి రేయిబగల్గు ♦ మొరయించుండుటే కాని

మొరయ మొరకయిండు ♦ టెఱుంగ మెపుడు

పాలకల్మి నిరోసి ♦ పల్చనగుటే కాని

పలచనిగతి మానీ ♦ మెలఁగు టెఱుంగ

మనుచు నీలోన నీవైన ♦ యవగుణంబు

లరసి లజ్జించి దివినుండ ♦ కరుగుచెంచి

నిలువు నీరైననీవిందు ♦ నిలిచితొక్కొ  
 కదలు మిట మాని దివిజగం ♦ గాభవాని.  
 పీ. పచ్చిమాంసము కల్లు ♦ భక్షించి మత్తెక్కి  
 రాణించు తిరుగుప ♦ రాంనులైన  
 గంజాయి గుండ పు ♦ క్కాలుడికడి నీళ్లు  
 ద్రావి మాన్పడెడు తు ♦ రమ్మలైన  
 గోవులఁ బడమొత్తి ♦ కోసి ముక్కలు మెక్కు  
 సమదాంధు లగుకొండ ♦ సవరలైన  
 తెరవాట్లు గొట్టి క ♦ తెరదొంగలై చాల  
 వాలించు తిరుగుచం ♦ డాలు లైన  
 భూసురక్షేత్ర మిది యన్నఁ ♦ బోడొకండు  
 చిన్న పాలములు బ్రాహ్మణ ♦ క్షేత్రమువకు  
 ఘాతుకత్వంబు చేయుము ♦ స్కరులు గలరె  
 కదలు మిట మాని దివిజగం ♦ గాభవాని.  
 సీ. కృతకాదు లాయెనా ♦ కేలోగ్ర ఘటిఘటా  
 నేకపూర్తార్థవ ♦ స్మీకచయము  
 విరిదోట లాయెనా ♦ కటకు కంటకకంట  
 కాంకురవిస్ఫురి ♦ తాగచయము  
 పుష్పబాస్పలాయెనా ♦ నవమంజుల క్వేత  
 లవణాలవాలమా ♦ చవుటి నేల  
 బొమ్మరిం ధ్లాయెనా ♦ భూరిభేకాండ జా  
 ధారమై తనరుకే ♦ దారచయము  
 నీకు విహరింప వసతులై ♦ నివ్వటిలెన  
 చిన్న పాలములు బ్రాహ్మణ ♦ క్షేత్రమువకు  
 ఘాతుకత్వంబు చేయుము ♦ స్కరులు గలరె  
 కదలు మిట మాని దివిజగం ♦ గాభవాని.

ఈరీతిగఁ బద్యములు వ్రాసి వ్రాసిన తాటాకులను నీటి లో విడువ నట్టిదూషణకు నహించి యచటనిలిచి యుండుటయు క్తముకాదని తెలుపుటకో యనఁజెఱుపులోని నీరు గండ్డితెగిపాటి నముద్రగామియయ్యె. కవికిఁ గలిగినబాధ యంతటితోఁదొలఁగెను. రామన కృతకృత్యుడై పొలమునుండియింటి కేగెను.

ఈపద్యముల రచనతో సంబంధించి పాఠశాలముగ నొకవింత చెప్పఁబడుచుచున్నది. మీఁద వ్రాయఁబడిన య జీవపద్యములలో మొదటి దానియెత్తు గీతమునందు “ మొపు ట్టిముంపఁ దలచి ” యని ప్రయోగించుటచేతఁ గవికిఁ గళత్రాన వ్యమైనదట. “ వరిపుట్టి ముంపఁదలచి ” అని చెప్పనుద్దేశించి నను దైవికముగ మాపుట్టి ముంపఁదలచి యని ప్రయోగింపఁ బడెనట. ఈగాథయొక్క సత్యాసత్యములు చర్చింపవశాశమే మియు లేదు. కుటుంబములోఁ దరముల వెంబడివచ్చుచున్న యంశమగుటచే నిందుఁ బొందుపఱువ సాహసించితిని.

— పద్యముల కత్యాత్మమును గూర్చిచర్చ. —

1. సూరకవి తనతండ్రియగు బాలభాస్కరకవి మరణాంతరముఁ న్నెద్రామమగు భూపాలరాజు రేగ విడిచి చీపురుపల్లెకు నమీపమున నున్న రామచంద్రపురమును దనకు నివాస స్థలము గనేర్పఱచుకొనెనని మూఁడవ ప్రకరణమున వ్రాసి యుంటిని. ఇం

తెలుగు గాళ్ళ

చ. గరిసెలువార్కిత గాని యొక ♦ గం పెండెలుంగము మన్య దేశముల్

తిరిగి యభిష్టవస్తువులు ♦ దెచ్చి భుజింతుము సర్వకాలముల్

సూరచిర సత్త్వవత్సవిధి ♦ సూరకవీందుగిన కేలగల్గె గం

చరమును రేగ ? మేకమెడ ♦ చన్నులపంటివి కెండుమాన్యముల్.

అను నీపద్యమును బట్టి సూరకవికి రేగలో మాన్యమున్నదని తేలుచున్నను నతఁడు కరణికపువృత్తిచే జీవనము చేయుకొనఁజూపఁజూపఁజూపఁచే దేశాలనము చేయుచుఁ గాలక్షేపము చేయుచుండెనని దృఢముగఁ జెప్పవచ్చును. దీనిని బురస్కరించుకొని సూరకవి రామకవిగార్ల కాలమున రేగ గ్రామమునఁ గడచియు చేయుచున్న వాఁడు సూరకవి కాఁడనియు, రామకవిగాని మఱియొకఁడు గాని కరణికము చేయుచుండితనియు మనమూహితపవచ్చును. ఇంక మొదటిసూరకవియ ననగా రామకవికిఁ బూర్వమునఁ దరువాతను గూడ నీరామకవివంశజులే నేటికిని రేగ గ్రామమునఁ గరణికముచేయు చున్నారు. కాఁబట్టి నీటిముంపుతగాయిదా గ్రామము గుత్తదారు అన్న మరాజుగారికిని గ్రామకరణము రామకవికిని గలిగియున్నదని చెప్పుటయే యుక్తము. ఇది పై యాంశములకుఁ కరణికముచేయుచు సూరకవికి దానితో సంబంధమున్నదని చెప్పుట యెంతమాత్రమును సరికాదు. 562

మొదటివిగారఁ జూపులు సుధదుదారగు అడిదము నారప్పయ్యయ్య కీర్తన, నీలాత్మియను ముగ్గురు కుమారులుండెనని సారస్వ యనంతర మీముగ్గురును వితృజితమగు మీరాశి

నామును బంచుకొని యనుభవించు చుండిరి. ఈయినాముభూముల సత్తియున్న నోములచెఱువు పూర్తిగ నిండునపుడు కీర్తన్న వంతునకు వచ్చిన పొలమునకే ముంపుతగులను గాని తక్కినవారి పొలముల కంతగా ముంపుతగులదు. అందుచే నీటి ముంపువలన సస్యసప్తమును బొందిన రామనకే దీనితో సంబంధముగలిగి యుండెనని యూహించుట యుక్తముగాని ముంపువలన నెట్టిసప్తమును బొందని సూరకవ్యాదులకు సంబంధము కల్పించుట యుక్తముగాదని నాయభిప్రాయము.

3. మాయింటనున్న ప్రాంతప్రతులలోను మాయూరిలో నాన్నేహితుల వద్దనున్న ప్రతులలోను “పేరురామన” అనియే పాఠము గానవచ్చుచున్నది. మాగ్రామమునఁ గల ప్రతులలో నెల్ల ఆకి సరవయ్యయను వైశ్యునిచే సంగ్రహియఁబడినది ప్రాచీనమైనదిగఁ గానబడుచున్నది. ఇయ్యది యేఱువది సంవత్సరముల క్రిందటికాలమున గ్రామపురోహితులగు రుద్రావజ్ఞుల నరసింహముగారిచే వ్రాయఁబడినది.

4. ఇదిగాక సుమారు 50 సంవత్సరముల క్రిందట గాలధర్మ మొందిన సూరకవి ప్రాప్తాక్షుడగు బాలభాస్కరకవి చే ప్పిన యీక్రింది నీసపద్యముచేత చెఱువుమీఁది పద్యములతో సూరకవికి సంబంధములేదనియు వానిని రచించినది రామకవియనియు స్పష్టమగుచున్నది.

సీ. విజయరామక్షమా ♦ విభుఁడైట్టి భాస్విన్

ధరణిలో మఱిసి ♦ తామహుండు

గంగాభవానిని ♦ గడుదిట్టయైతిట్టి

ఖ్యాతిఁజెన్నొందె మా ♦ తాతయొకఁడు

వెలయంగ మగటిప ♦ లెప్పొకనఁ బడఁదిట్టి

తగఁదెగటార్చె మా ♦ తండ్రిగారు

ఆరీతిగాఁదిట్టి ♦ యమపురంబునకును

నిన్నుఁ బంపఁదలంచి ♦ యొన్నవాడఁ

గామకొమ్మిటుమీఁద న ♦ ఖండచండ

దారుణోద్దండ కవితాగ ♦ భీరశక్తి

నీతరముగాదు కలహించి ♦ నిర్వహింపఁ

జిల్ల వట్టాభిరామ నీ ♦ చగుణధామ.

ఈపద్యమును జెప్పిన బాలభాస్కరకవి రామకవికి వరుసకు మనుమఁడు. అందుచేతనే యతఁడు “.....ఖ్యాతిఁజెన్నొందెమాతాత యొకఁడు” అని రామకవినిఁ బ్రశంసించినాఁడు. సూరకవి విజయరామగజపతి మహారాజునకు నాస్థానకవిగానుండెనని యైదవప్రకరణమున వ్రాసియే యున్నాఁడను. మాకు టుంబములోఁ దర్రములవెంబడి వచ్చుచున్న పాడుకను గూడఁ బ్రబల ప్రమాణములలోఁ జేర్పఁదగినదిగా యోచించి మీఁద యంశముల నన్నిటిని బట్టి యాలోచించినచోఁ జెఱువుమీఁద పద్యములతో సూరకవి కెంతమాత్రమును సంబంధము లేదనియు వానిని రామకవియే రచించెననియు స్పష్టముగాక పోదు.

ఇప్పటికి సుమారు నూరునూటయేబది సంవత్సరముల నుండి యీపద్యములు సూరకవి ప్రణీతమని బహుశవ్యాప్తిగాంచినవి. ఇట్టి వాడుక మాగుటుగబములో వంశపారంపర్యముగ వచ్చుచున్న వాడుకకు విరుద్ధముగా నున్నది. అట్టి విరుద్ధమగు వాడుక నిలిచి యుండుట యుక్తము కాదని యెంచి యందలి సత్యాసత్యములను లోకమునకు వ్యక్తపఱచుట నావిధియని తలచి యీవిమర్శనమును జేసితిని.



# పదియవ ప్రకరణము.

గ్రంథరచన.

క. రవియెఱుంగును భవితత్త్వము

భువిలోపలనుండు జమలఁ ♦ బోషించునదా

శివుఁడెఱుంగు నాట్యతత్త్వము

కవితాతత్త్వము నూర కవికే తెలియున్.

(కవినమకాలికులు).

పదునెనిమిదవ శతాబ్దియందుఁ బ్రౌఢప్రబంధ రచనకుఁ బ్రసిద్ధిగాంచిన కవులలో నొకఁడనియు, లాక్షణికుఁడనియు సూరకవి విశేషప్రఖ్యాతి గాంచెను. ఇతఁడు రచించిన గ్రంథములలో నాంధ్ర ప్రపంచమునకు లభ్యములై ప్రచారములోనున్నవి యాఱుగ్రంథములు మాత్రము గానవచ్చుచున్నవి. (1) చంద్రమతీపరిణయమను నామాంతరము గల కవిజనరంజనము. (2) కవినంశయ విచ్ఛేదమును లక్షణగ్రంథము. (3) చంద్రాలోకము (భాషాంతరీకరణము.) (4) ఆంధ్రనామశేషము (నిఘంటువు) (5) రామలింగేశ శతకము. (6) శ్రీరామదండకము. ఇతఁడు రచించిన గ్రంథములలోఁ గవినంశయ విచ్ఛేదమున వ్రాయఁబడిన మూఁడున్నాఱుగు కృత్యాదిపద్యములు తప్ప మఱిదేని యందును గృత్యాదిపద్యములు గానరావు. ఆ కారణము చేత



నితని గ్రంథములను గూర్చిన సమాచారము స్పష్టముగఁ దెలిసి  
కొన నవకాశము లేక యున్నది. ఇతనిగ్రంథములలో నెల్ల  
ముఖ్యమైనదియుఁ దనకు మిగులఁబ్రభావితీ దెచ్చినదియు నగు  
కవిజనరంజనము నందుఁగూడఁ గృత్యాదిపద్యములులేవు. వంశ  
చరిత్రమును జెప్పు సందర్భమున నీవిషయమును గూర్చి ప్రథమ  
ప్రకరణమునందుఁ గొంతవఱకుఁ జర్చించి యున్న కారణముచేతఁ  
జర్వితచర్వణమగునని యెంచి యాచర్చనిచటఁ దిరుగ వ్రాయ  
మానితిని.

సూరకవి గ్రంథములకుఁ బూని తొలుదొల్త కవిజనరం  
జనమును రచించినట్టుగఁ గనఁబడుచున్నది. కవి సంశయవిచ్ఛే  
దములోని.

క. పుడమిఁగల రసికులెల్లఁ బొ

గడఁగవిజన రంజనకృతిఁ ♦ గాఢాభితి నే

నడిదము సూరకపిందుగఁడ

మృడపదపంకజరిరంను ♦ మృదుమాననుడన్.

అను పద్యమును బట్టి యితఁడు కవిసంశయ విచ్ఛేదమును రచిం  
చుటకుఁ భూర్వము కవిజనరంజనమురచించెనని తెలియుచున్నది.

✓ 1. కవి జనరంజనము.—ఇది మూఁడాశ్వాసముల శృం  
గారప్రబంధము. ఇందభివణింపఁ బడిన విషయము చంద్రమతీ  
హూశ్చంద్రుల వివాహము. తృతీయాశ్వాసాంతమున.

తే. గీ. సత్యమును దృఢవ్రతంబుగా ♦ సంగ్రహించి

రాజనూయాది వివిధాధ్వ ♦ రములొసర్చి

వరగుణోజ్జ్వలసంతాన ♦ వంతుడైక

రమును నుఖముండెనాధరా ♦ రముణమాళి.

అనిచెప్పి హరిశ్చంద్రునిపూర్వకథతోనే ప్రబంధమును ముగించినాడు. కథా విన్యాసమునఁ గల్పనాచాతుర్యమును జూపనవకాశమంతగాఁ జిక్కినదికాదు. ఇందలి కథను నొకటిరెండు వాక్యములలో నిట్లు చెప్పవచ్చును.

పూషవంశ భూషణుండగు తిశంకుభూపసుతుఁ డయోధ్యానగరమును రాజధానిగాఁ జేసికొని భూమిని బరిపాలించుచుండఁ బుడమికిఁ దొడవగు విజయాస్పదపురమును దనకుఁ బ్రధాన నగరముగఁ గావించుకొని. యుశీనరథరావరుఁడు రాజ్యపాలనమొనరించు చుండెను. ఆయుశీనరునకుఁ జంద్రమతి యను కుమారి రత్నముజనించెను. ఆమెకు జవ్వనమంకురించిన పిదప హరిశ్చంద్రుని సుగుణసంపదను వినియును నతని మనోహరాకృతిని జిత్రపటమునఁ గనియును నతని యందే తన చిత్తమును హత్తించియుండనాసమాచారము నామెచెలికత్తెల ముఖమున వినినవాఁడై యుశీనరథరావరుఁడు దృఢవ్రతుండను బ్రాహ్మణోత్తముని హరిశ్చంద్రుని పాలికిఁబుత్తెంచెను. హరిశ్చంద్రుఁ డావిప్రుని వలనఁజంద్రమతి సుగుణసంపదయు, రూపలావణ్యాతిశయమును విని తనకామె తగిన పత్నియనితలఁచి తనయంగీకారమునుదృఢ

ప్రతునకుఁజెప్పిపుచ్చ నతఁడాశుభవార్తనుజంద్రమతి జనకునకుఁ జెలియఁజెప్పెను. పిదప విజయాస్పదపురమునఁ గడునై భవముతో వివాహసన్నాహంబులు జరుగ హరిశ్చంద్రుఁడయోధ్యానగరమునుండి తల్లిఁనెడలి విధ్యుక్తముగఁ జంద్రమతినిఁ బాణిగ్రహణము చేసికొని సంతోషపూరితహృదయాంతరంగుడై మామ, యొనఁగిన యరణములతోఁ జంద్రమతినిఁ జేకొని యయోధ్యానగరమునకు వచ్చి సుఖముగ రాజ్యపాలన మొనర్చుచుండెను.

ఈ కథనే సూరకవీ, మూఁడాశ్వాసములలో 260 పద్యములతోఁ జెప్పెను. అందుఁబ్రథమాశ్వాసము పురవణానాది కముతోడను, చంద్రమతి జననసౌందర్యాభి వణానముతోడను ముగియును. ద్వితీయాశ్వాసమున, వసంతము, చంద్రమతీవిరహము, మలయపవ నాద్యుపాలంభము, దృఢప్రిత సుదేశమును ననునవి వణింపఁ బడినవి. తృతీయాశ్వాసమున హరిశ్చంద్రుని కళ్యాణయాత్ర, చంద్రమతీ హరిశ్చంద్రుల వివాహమహాత్మన వము, నూతనవధూవరుల గృహప్రవేశము, సూర్యాస్తమయము, తమస్సు, తారలు, చంద్రోదయము, ప్రభాతము, కోడికూఁత, సూర్యోదయము, మొదలగునవి యభివణింపఁ బడినవి.

ఈప్రబంధరచన యందు సూరకవి తనకుఁ బూర్వులగు శ్రీనాథాది మహాకవులను నెక్కుడుగ ననుసరించియున్నాఁడు.

శైలియందును, గల్పనావిషయమునను నీకవిజనరంజనములోని పద్యములు పెక్కులు నైషధము, వసుచరిత్రము, కవికణకరసాయనము మొదలగు ప్రసిద్ధాంధ్రప్రబంధములలోని పద్యములకు ఛాయగ నున్నవి. కవిత్రయము వారికవిత్వము నితఁడెంత శ్రద్ధాభక్తులతోఁ బఠించెనో యంతగా శ్రీనాథ మహాకవి గ్రంథములను, — అందుముఖ్యముగ శృంగారనైషధమును — వసుచరిత్రమును, వసుచరిత్రమును బఠించి నట్టుగ నిందలి పద్యములే ప్రబలమగు సాక్ష్యమునిచ్చు చున్నవి. ఈప్రబంధమునందుఁ జేయఁబడిన పురవణకనాదులలోఁ గొన్నివూత్రమిచటఁ జూపఁ బడుచున్నవి.

## 1. పురము.

క. సూపురము భూపురందికిఁ

గాపురము జయేందిరకును ♦ గగనతలస్పృ

గ్ధోపురము భాసిలునయో

ధ్యాపురమిస వంశభూధ ♦ వాధారంజై.

మ. అమరద్వీపవలీ పయోవిహరణ ♦ పాగించుస్సుగస్త్రీల వ

జగ్గిమయాభగ్గింకవమంటపాగ్గిములని ♦ చుల్కీక్రిడఁగావించు త

ద్యమిణీపాఠము వేట నేటుపఱుప ♦ నాగిదంచుఁగా దివ్య

జముఖీపాళికె దమ్మిచూలియని మే ♦ వత్సంబు గావించుటల్.

## 2. పూదోటల్లు.

క. వలపులపాణింధమములు

మలయానిలముల విహార ♦ మందిరములు

పూవిలుతుని యాయుధశైలలు

చలువలజన్మస్థలము ల ♦ చటిపూదోటల్.

Omigat  
From  
Page 88  
60109

### 3. పద్మాకరములు.

గీ. అతుల దరచక్రిమిన రే ♦ ఖాంకములయి  
యూర్వికాకంకణద్యుతి ♦ నొప్పుమీటి  
చారుపద్మాకరమ్ముల ♦ చందమునను  
రాజిలుచునుండు పద్మాక ♦ రములువీట.

### 4. రాజు.

సీ. తనవృన్దుక్తిము ♦ క్తాభత్రమునకు స్వ  
గ్గధరంబు కనకదం ♦ డంబుగాఁగఁ  
దనప్రతాపసమగ్రి ♦ దావాగ్నిశిఖకు వ్యో  
మంబుతల్పగ్నిభూ ♦ మంబుగాఁగఁ  
దననిరర్థకదాన ♦ ధారాంబులహరికిఁ  
గైలాసశిఖరిసై ♦ కతముగాఁగఁ  
దనకటాక్షుస్యంది ♦ ఘనకృపారసవృష్టి  
కఖిలార్థికోటి న ♦ స్యంబుగాఁగ

గీ. మహినిశెలువొండ మత్తారి ♦ మండలేశ  
మసుటమణిగణకాణాయ ♦ మానచరణ  
నఖరపాలి నివాళిత ♦ నళినహేలి  
చారుక్తిరీహరిచ్చంద్రి ♦ చక్రవర్తి.

### 5. వసంతము.

చ. వలపులకు న్నిదాన మలి ♦ వారము కోరనికోర్కెజాతికిం  
దలఁపని కీడు పొందసము ♦ దాయముపాలిటివేటు విత్తు కో  
కిలముల నోముచంట స్మగ ♦ కేవలశౌర్యసుతాశిధాయరా  
చిలుకలభాగధేయ మిలఁ ♦ జెన్నలరారె వసంతమంతటన్.

## 6. విరహము.

1. వీ. ఎలనాగవల్కుల ♦ కెనగావటంచునో

చెవియొగ్గి వినడద్యైఁ ♦ జిలవవల్కు-  
లింతినెమ్మోముతో ♦ నీడుగాదంచునో

తళుకుటద్దముఁజూడఁ ♦ దలఁపడద్యైఁ  
బూఁబోడి బాహులఁ ♦ బోలలేపంచునో

పూవుదండలు మేనఁ ♦ బూనడద్యైఁ  
బోలఁతిమై తావితోఁ ♦ బురుడుగాదంచునో

మొనసి కిగింధంబు ♦ ముట్టడద్యైఁ  
గీ. బోడినిట్టూర్పుగాడ్పుతో ♦ పాటిగాద

టంచునోయుకీరతాలవృం ♦ తానిలంబు

సాంపునకు నించుకేనిఁగాం ♦ క్షీంపడద్యైఁ

మదనపాయక భిన్నుఁడై ♦ మనుజుపిభోఁడు.

2. తే. గీ. ఆతనుతాపంబుఁగావించె ♦ మనుషుఁగోరి

సఖలుకైత్యోపచారముల్ ♦ సతికిఁజేయ

దైవమొండొకయర్థంబు ♦ దాగ్రహించి

యతనుతాపంబుఁ గావించె ♦ నబ్జముభికి.

3. కా. శయ్యాదంధమునన్ మురాంతకుఁడు భూ ♦ మైకైతవస్ఫూర్తిచే  
నయ్యార్యరమణుండుఁదాల్చిరి భుజం ♦ గాఢీశులన్నీయ సా  
హాయ్యప్రస్ఫుటధాటికోరగ్రహచో ♦ నబ్జాస్యలాయోర్చ్ఛవాః  
రయ్యాగంధసమీర! పోవఁగదవ ♦ య్యా! యీకురంగేక్షగాన్.

## 7. యాత్ర.

వీ. క్షేత్రతపతాగ్రి ♦ చీకట్లుదొలగించె

రాజస్యభూషణ ♦ రత్నరుషులు

తురగఖురోహత ♦ ధూళిపంపడఁగించె  
గిరిపుష్కరోజ్జిత ♦ కంకణములు  
సింధురమదవృష్టి ♦ సింధులనింకించె  
సామంతమకుటక ♦ వృణరజంబు  
సైన్యసమృద్ధసం ♦ జనితోష్కఁదొలఁగించె  
నమితపతాకాంబ ♦ రానిలంబు  
సైన్యజనితావరోధంబు ♦ వైన్యముననె  
తొలఁగెనని వైనికాళి సం ♦ తోషమందఁ  
జనియె సైన్యంబు కతిపయ ♦ దినములకును  
రమ్యవిజయాస్వదిపురీవ ♦ రంబుఁజేడ

### 8. పరిణయము.

మ. అలమనైక్రమలకాంకురాళిదరహః ♦ సాంకూరముల్కన్దహ  
దొలకన్మత్యపుటాంట్లు గండయుగళిం ♦ దూఁగంగనత్కంకణం  
బులుమోయన్భజమధ్యసీమ రతసం ♦ పుందాళితార్మాఱుగాఁ  
దలఁబ్రాల్వోసెలతాఁగియాథలపయిన్ ♦ ధాతీశుఁడత్యద్భుతిన్.

క. మంగళతూర్ణంబులు పు  
త్యాంగనల శుభాన్వగీతి ♦ కారావములు  
ప్పొంగంగ హరిశ్చంద్రుఁడు  
మంగలనూత్త్రంబు చంద్ర ♦ మతికింగట్టెన్.

### 9. నయవిరచనము.

పీ. అనుగుబిడ్డలభంగి ♦ ననుజీవులను బ్రోవు  
మిలువేలుపులఁ గొల్పు ♦ మేమఱిలక  
పతికిముందనుభవం ♦ శుభమేషదాన్తంబు  
జవదాటకుము నిజే ♦ శ్వరునిమాట

మగఁడు గావించిన ♦ మన్ననకుబ్బకు  
 మదిగ్యశింపకు మన ♦ మానమునకు  
 నవనినురాభ్యాగ ♦ తార్థికోటులనెల్ల  
 నాప్తబంధువుల య ♦ ట్లాదరింపు  
 గీ. కరుణగల్గము బంధువ ♦ గ్గములకెల్ల  
 గురుజనంబుల నద్భక్తి ♦ గొలుపుమెపుడు  
 దైవమన్నను గురువన్న ♦ ధర్మమన్నఁ  
 బ్రాణనాథుండు సుమ్ముమా ♦ యమ్మకాన.

### 10. చంద్రోదయము.

పీ. కుముదినీజ్యంభణాం ♦ కురమాలకందంబు  
 తోయజశ్శిష్య ♦ తోహరుండు  
 సకలజీవంజీవ ♦ సంజీవనోషధి  
 చక్రవాకీమన ♦ స్తాపకారి  
 తిమిరవారణఘటా ♦ సమదమ్యగేంద్రంబు  
 చిత్తజమాంద్యవి ♦ చేదనండు  
 వఖిలదిదృష్టజ ♦ నానేచనకమూర్తి  
 బహుశౌషధీప్రియ ♦ భావుకుండు  
 మరలయాకటికూడు ముగి ♦ చ్చులసంగీడు  
 రిక్తలకుతేఁడ్డు వెలుగుల ♦ యిక్కజోఁడు  
 లచ్చివైచోడురేబోటి ♦ వెచ్చకాఁడు  
 చంద్రోదయరాశెనత్కళా ♦ సాంద్యోదగుదు.

### 11. సూర్యోదయము.

చ. కలవలచూడుతమ్మి చెలి ♦ కాఁడునీకావిభుజంట చుట్టువు  
 ల్లొలగమినోముపంటల్లిగ ♦ ఘోటానకున్ వలచూపుమాఁడుమా



రులునొకటైనరూపులొగ ♦ రుంజిరంగువెలుంగుపోవు పారిఁ  
బలుకులతావుపూర్వగిరి ♦ పైనకుడొప్పెదిసేందుగిఁ డెంతయున్.

ఈకవి జనరంజనములోని పద్యములుకొన్నినైషధము,  
వసుచరిత్రము మొదలగు ప్రసిద్ధాంధ్ర ప్రబంధముల యందలి  
పద్యముల ననుకరించియున్నవని చెప్పియుంటిని. అట్టి యనున  
రణములఁ గొన్నింటి నీదిగువఁజూపుచున్నాఁడను.

— నైషధపుఁబోలికలు. —

1. సీ. భక్తిప్రదక్షిణ ♦ పశ్చిమంబులఁ జేసి

నాశుకుక్షుజీకిన ♦ పానసంబు

నానంకుకగ్రింధి క ♦ శ్యాణక్రియాచార

మాచరించిరిమంద ♦ మాసమెసఁగ

నట్టెత్తిచూచిరి ♦ యాకాశమండల

స్థానరత్నంబునా ♦ త్రానపాది

ద్రైలోక్యపతి దేవ ♦ తాఫాలతిలకంబు

దివిరియరుంధతీ ♦ దేవిఁగిరి

గీ. బ్రాహ్మణోత్తమ పుణ్యపు ♦ రంధ్రివర్గ

మంగళాశీర్వచోయుక్త ♦ మహిమశోభ

నాక్షతారోపణంబుల ♦ నాదరించి

రంబుజాక్షియనిపధ దే ♦ శాధిపతియు.

(శృంగారనైషధము 6 ఆ 101 ప.)

సీ. కేలమొడ్చిరి వర్షద ♦ క్షీణపూర్వకంబుగా

నాశుకుక్షుజీకి న ♦ త్యాదరమునఁ

గాంచిరిగ్రహతార ♦ కామండలోపరి

స్థానసంవాసినా ♦ త్రానపాది

బ్రహ్మచారినిచిరి ♦ భక్తి నరుంధతి

సేమంతినికెని వ ♦ సింహశకును

తేసి దుశ్శవమునఁ ♦ జేలాంచలగింధి

సమచితపరిణయా ♦ చారనియతి

గీ. ద్విజవరేణ్యులు బహుపురం ♦ ద్విజనములు

ప్రీతిసాకిగృహించి య ♦ ర్పించుశోభ

నాక్షతలుగైకొనిధరించి ♦ రాదలలను

జంద్రముతియు హరిశ్చంద్ర ♦ చక్రవర్తి.

(కవిజనరంజనము 3 ఆ॥ 48 ప॥)

2. ఊ. కంకణనికృణంబుమొగ ♦ కట్టంగగొనసియాడెరత్న తా

టంకవిభాషణంబులు వ ♦ డంక గుచంబులురాయిడింపఁగూఁ

బంజరసేత్రగోళముని ♦ పుపున బాజులుదోయిలించి ధూ

మాంసువియందు వేర్చెదఁగొనఁగూఁ ♦ తెప్పలలోన దాచుతున్.

(శృంగారసేవధము 6 ఆ॥ 102 ప॥)

చ. అలతికపువ్వడంకవల ♦ యధని నిర్మలబాహు మూలకాం

కులుగొనియాడ లేనగవు ♦ తొంగలితెప్పలదాఁగ హారము

తొలిగొన జిల్కచయ్యెద చ ♦ లింపఁగుచద్వయిరానిడింబడం

జెరిదలఁబొలివోసె వృష ♦ కేళియనాదలపైని దోయిటన్.

(కవిజనరంజనము 3 ఆ॥ 39 ప॥)

క. పనితామటిపాశ్చాత్తము

తనహస్తాబ్జములఁబట్టి ♦ దరహాసరుచుల్

కమతెప్పలలో దాఁచువు

పనికల్ దొక్కించె రాజు ♦ జన్మనిచేతన్.

(కవిజనరంజనము 3 ఆ॥ 45 ప॥)

మ. గురువన్న న్ధనమన్నఁ బుణ్యమవినన్ ♦ గోత్రోదయజన్మ చే  
వరయన్న స్మనమన్నఁ దుష్టియనినన్ ♦ వాత్సల్యమన్నన్నిజే  
శ్వరుడన్నం బరమోపకారమనినన్ ♦ సర్వంబునన్నం చలొ  
దరి నీకున్ నివధాధినాథుడెనుమీ ♦ తథ్యంబుగాఁజెప్పితన్.

సీ. పాటించికొలుపుము ♦ భవనదైవంబుల

సవతులఁగొనియాడఁ ♦ సఖులఁబోతె

నారాధనమునేయు ♦ మత్తమామలతెచ్చ

జరిజనంబుల మీఁడఁ ♦ గరుణగల్గి

యలగకుకోపించి ♦ నపుడు నాథునితోడ

మదిలోన నుబ్బున్ ♦ మన్ననలకు

దోడ్కికొడండ్రిన్ ♦ సుదామియొడిచితిన్

దాసీజనముఁ బోవు ♦ తల్లికరణి

తే. బ్రాహ్మణులయందు గురులందు ♦ బంధులందు

భక్తివిశ్వాస సాహస్య ♦ పరతనెఱిపు

భవ్యపతి దేవతాచార ♦ పరమపుణ్య

ధర్మ మేమరకుండు మా ♦ తల్లికాన.

(శృంగారనైవధము అ. 7, 8, 9 పద్య)

సీ. అనుఁగుబిడ్డలభంగి ♦ నను జీవులను బోవు

మిలువేలుపులఁ గొల్వ ♦ మేమటిలక

పతికిముందనుభవించి ♦ పేకు మేపదార్థంబు

జవదాటకుము నిజే ♦ శ్వరునిమాట

మగఁడుగావించిన ♦ మన్ననకుబ్బుకు

మదిఁ గృశింపకు మన ♦ మానమునకు

నవనినురాభ్యాస ♦ తార్కికోటులనెల్ల

నాప్తబంధువులయ ♦ ట్లాడరింపు

కరుణగల్గుము బంధువ ♦ స్థులకై  
 మధుజనంబుల సద్భక్తి ♦ గొలుపు మెపుడు  
 దైవమన్నను గురువన్న ♦ ధర్మమన్న  
 బ్రాహ్మనాథుండు నుమ్మ మా ♦ యమ్మకాన.

(కవిజనరంజనము ౩ ఆ॥ 54 పద్యము.)

— కవికర్ణరసాయనపు బోలికలు —

ఉ. కన్నులఁజంచలత్వమును ♦ గౌర్యమపాం గవిలోకనంబులం  
 జమ్మలఁగర్కశత్రుముఁ గృ ♦ శత్రుముఁగొనునమంద భావము  
 నైన్నడ వక్రితంగురుల ♦ నెక్కొనఁజేసియు నెట్టిచిత్రమో  
 కన్నియ జవ్వనంబుతిజ ♦ గజ్జన సన్నతమయ్యె నయ్యెడన్.  
 (కవికర్ణరసాయనము ౩ ఆ॥ 20 పద్య॥)

ఉ. కన్నులచంచలత్వమును ♦ గబ్బిచనుంగవ కర్కశత్రుము  
 నైన్నడహంధ్యముంగురుల ♦ నెక్కొనువక్రతకానుకార్యము  
 న్నన్నతికక్క నానచల ♦ సంపదబోఁటికటిన్ధరిః చుట  
 న్నన్నియకక్కవేయవగు ♦ గంబులు మిక్కిలికల్మియున్నెడన్.  
 (కవిజనరంజనము 1 ఆ॥ 54 పద్య॥)

సూరకవి పద్యములోని యర్థాంతరన్యాసము మీఁదిపద్యమునకు వన్నె దెచ్చెనని చెప్పనగును.

క. కరమర్థి నేనపెనుపం

దెరిగినకుకమోట లేక ♦ ప్రేలుయవ్వాదయం

దెరియింపఁ దొణ్ణగెనింకం

బరభృతములు చెప్పనేల ♦ పంకజవదనా.

(కవికర్ణరసాయనము ఆత్వా॥ 3. 104 పద్య॥)

అ. వరభృతంబుగానఁ ♦ బరికించి యొకవేళఁ

నగొటెంబుచేయఁ ♦ గూడుఁగాక

కాంతనామధేయ ♦ మెంతయుఁగైకొని  
చిలుకనీకువెట్ట ♦ నేయఁదగునె.

(కవిజనరంజనము ఆశ్వా॥ 2. 50 ప॥)

నీ, మూర్ధాభిషిక్తుల ♦ ముకుటరత్నద్యుతు  
ల్కరదీపదీప్తుల ♦ గలిపికొనఁగ  
రత్నవేత్రపరం ప ♦ రారుచుబ్బరసతీ  
నీరాజనాంశుల ♦ నిలిపికొనఁగ  
స్త్రీరముఖాంబుజ ♦ శ్రీపార్శ్వదోదాయ  
మానచామరలక్ష్మి ♦ మాటుకొనఁగ  
పందిమాగధులకై ♦ వారంబురావంబు  
శుభతూర్వరవములఁ ♦ జూఱికొనఁగఁ  
గీ. బసిడిరథమెక్కి విపులవై ♦ భవముమెఱయఁ  
జూపరులకెల్ల వేరికఁపుఁ ♦ జోద్యమొదవ  
సాంగమైవచ్చ భాగధీ ♦ యంబుఁవోలె  
మామయింటికి వచ్చెజా. ♦ మాతయపుడు.

(కవికర్ణరసాయనము 3 ఆశ్వా॥ 175 వ పద్యము.)

నీ, రాజన్యకొటీర ♦ రత్నమరీచులుఁ  
గరదీపికాప్రభల్ ♦ గలసిమెలఁగ  
నాభీలదటుభేరి ♦ కాభూరిభాంకృతుల్  
మత్తేభఘ్నీంకృతుల్ ♦ మైత్రిసలుప  
సుర్వీనురవ్రజా ♦ శీర్వాదనాదము  
ల్విమలవందిస్తుతు ♦ ల్వియ్యమంద  
వారాంగనాదత్త ♦ నీరాజనాంశువుల్  
హైమవేత్రద్యుతు ♦ లల్లుకొనఁగ

గీ. భద్రాకరినెక్కి యావనై ♦ భవసమృద్ధి  
దృశ్యవ్యగ్ర పారసం ♦ తతికి నేత్ర  
వర్ష మొసరించుచును సార్వ ♦ భౌముడపుడు  
భూతలాధిపుడుద్ధాంత ♦ మునకువచ్చె.

(కవిజనరంజనము 3 అ॥ 20 ప॥)

— వసుచరిత్రపు బోలికలు. —

మ॥ జననాధోత్తముడింతిజూడ ననిమే ♦ వత్సంబు గాంక్షించు న  
య్యనిమేవత్సము కాంతకాంతముఖ చం ♦ ద్రాసేవనానంద వా  
సనఁబ్రాపించినఁ గోరునప్పడనిమే ♦ షస్వామి భావంబుఁ గ  
న్దొనసెందున్ నృపులు వైరోత్తరపదా ♦ నూనస్పృహచంచలుల్.  
(వసుచరిత్రము 2 అ॥ 64 ప॥)

కా. కాంతారత్నసమాగమంబును నెద ♦ స్థాంక్షియ సేతెంచుడుం  
జెంతజేరఁగఁగోరుఁ జేరుడుఁగదా ♦ శ్లేషాప్రిగాంక్షించుఁగా  
నంతందత్కల్ లంటఁగోరు ఫలత్వ ♦ ప్రాప్తృత్వముర్విపథా  
కాంతాన్వమటంచుబల్కు స్మృతివా ♦ కృతూఫలికానాథంబుగన్.  
(కవిజనరంజనము 3 అ॥ 123 ప॥)

II

చ॥ అలిమలవేణియిట్లు వల ♦ యాంక బిసాంకురచన్న గాలికిం  
బలమలివల్ల గాలికిని ♦ జక్కెరఖాణపు జేజిందోలు పూ  
విలుకువయ్యాకిం జిగురు ♦ విందుల నీలిగయ్యాకిన్ హలా  
పాలగులికాభద్మదళు ♦ నాలికి నాలికిలోఁగి యాత్మలోన్.  
(వసుచరిత్రము 4 అ॥ 113 ప॥)

కా అళుకొందనప్పుడా తొ

య్యలి మధుకరినికర శుక పి ♦ కౌవలికిన్ జ

బలికిక జలిబలిచలికరు.

వలికి న్విరివిలుతు నెక్కు ♦ ప హాహాహాకిన్.

(కవిజనరంజనము 2 అ॥ 10 ప॥)

### III

సీ॥ నటదీశహాసన వి ♦ స్ఫుటితవేణోండరే

ఖలందోచు వరణాంబు ♦ కణి కలనంగ

బెల్లుబ్బునిగ్లపె ♦ న్నెల్లిన్నెల్లపదార్థ

ములుమున్నడ బొడము బు ♦ న్నుదములనంగ

రవికి మందేహ ని ♦ ర్మధన సాధనములై

వచ్చిన ద్విజమంత్రి ♦ వణకములన

హరిపదంబును నీశు ♦ శిరమునైన నభంబు

న నభోగతులు నించు ♦ ననలనంగ

తే॥ జరమగిరియను మరకాడు ♦ జలధిసరణి

దరణిడించిన నతడు త ♦ త్వలీలమగ్న

విమలముక్తాఫలంబులు ♦ వెలికి బొనిపె

ననంగ నవతారకా నికా ♦ యంబులడరె.

(వసుచరిత్రము 4 అ॥ 15 ప॥)

సీ॥ ధ్వాంతదంతావళి ♦ త్కర పుష్కరోద్ధూత

గగనగంగాపయః ♦ కణములనంగ

శర్వతాండవ దిద్దు ♦ య సమాగత నిజ

రీ హర మాక్తిక ♦ శ్రేణులనంగ

శభ్ర కళింపజా ♦ హృదమున నిండార

విరిసిన తెలిగల్వ ♦ విరులనంగ

భావి నిశాచుడ్రి ♦ వణిజులనుపకిడు

దిక్కుడ్యముల పండి ♦ చుక్కలనంగ

గీ. సిక్కిరితీసెనొక్క మొగి నెల్లొడిమ్మకులందు  
 ఊర ఘనసార పాటేర ♦ తారహార  
 హీర పారద నారద ♦ శారదాభర  
 గౌరరుచిమిఱు దారకా ♦ వారమపుడు.

(కవిజనరంజనము 3 ఆ॥ 63 ప॥)

## IV

సీ॥ తనయతోపేళద ము ♦ క్రాసాధపాలికి  
 సంబుదాయనము వా ♦ తాయనముగఁ  
 దనకౌర్య శిఖిశిఖా ♦ తతికి జాంబూనద  
 భూధరంబపరంజి ♦ పూదెగఁగఁ  
 దనబల్గోడతరజో ♦ దంభకుంభినికిఁ దా  
 రా గ్రహంబులు గర్భ ♦ రత్నములుగఁ  
 దన దానధారాఖ్య ♦ వనధికి మిన్నేలు  
 కల్లోలధుత వారి ♦ కణముగఁగఁ

తే. దన వినూతన నుగుణసం ♦ తానవల్లి  
 నముదయంబున కంభోజ ♦ సంభవాండ  
 భాండములఖండ ఫల చరం ♦ చరలు గాఁగ  
 పరలు భవ్యవిభా విభా ♦ వనుడు వనుడు.

(వనుచరిత్రము 1 ఆ॥ 118 ప॥)

సీ॥ తనపృథుకీలికాము ♦ క్రాచిత్రమునకు స్వ  
 స్థభరంబుకనకదం ఏ డంబుగాఁగ  
 తనప్రీతాపనముగ్గి ♦ దావాగ్నిశిఖకు వ్యో  
 మంబు తదగ్గిరూ ♦ మంబుగాఁగఁ  
 దననిర్దళదాన ♦ ఛారాంబు తనకిం



గీ. లాసశిఖరి సై ♦ కతముగాఁగఁ  
దనకటాక్షస్యంధి ♦ ఘనకృపారసవృష్టి  
కఖిలార్థిశోటి స ♦ స్వంబుగాఁగ  
గీ. మహినిజెలువొండ మత్తారి ♦ మండలేశ  
మకుట మణిగణ శాచాయ్ ♦ మాన చరణ  
సఖిరపాలి నిజాశ్రిత ♦ నలినహేళి  
చారుకీర్తి హరిశ్చంద్ర ♦ చక్రవర్తి.

(కవిజనరంజనము 1 ఆ॥ 28 ప॥)

V

చ. తఱులరనిక్కఁ బూతనెఱ ♦ తానియచిక్క నపొంగమాలికల్  
మెఱుంగులుగొక్క నూరుపుల ♦ మేలిమి దేటులుచొక్క హారముల్  
కుఱుచలుదొక్క ముంగురులు ♦ గొంగిజెమటం బదనెక్క వేలుపుం  
దెఱవయొక్కరై చేదిజగ ♦ తీపతికిన్ శిరసంఁటె వేడుకన్.

(వసుచరిత్రము 5 ఆ॥ 75 ప॥)

చ. జిలుగుప ముగటదూల నును ♦ జెక్కుల లేజెమరంకురింప గు  
బ్బలు నటియింపఁ దాళగతి ♦ బంగారు గాజులుమోయ హారము  
త్రైగోన నూర్పులుప్పతిల ♦ లేనడుమల్లలనాడ మెల్లనే  
యలికులవేణియొతున్ శిర ♦ సంఁటెను గెంజిగురాకుబోడికిన్.

(కవిజనరంజనము 3 ఆ॥ 26 ప॥)

ఇటులనే యింకను మనుచరిత్రము మొదలగుగ్రంథములలోని పద్యములను బోలినపద్యము లిందు నక్కడక్కడనున్నవి కాని గ్రంథవిస్తరభీతిచే వాని నిటఁజేర్చమానితిని. ఇట్టి యనుశృతులను దమకవితలోఁ జొప్పించుటయే గొప్పగా నెంచినయాకాలపుఁ గవిత్వా పరిపాటి ననుసరించి సూరకవి వసుచరిత్రాది

ప్రబంధముల కవిత్వరీతులను గైకొని యన్వార్థాభిధాన మగు నీకవిజనరంజనమును జెప్పి యున్నాఁడు. ఈ యనుసరణములు కవియొక్క ప్రతిభకును గవితా సామర్థ్యమునకును గొఱతగా నెన్నఁబడరాదు గదా ? సరసకవితా సామ్రాజ్యపట్టభద్రుడగు పెద్దనార్యుఁడు మారన మార్కండేయ పురాణ మనుసరింపఁ లేదా ! ఏదియెట్లున్నను సూరకవి మాత్రమికృతిని మిగుల సరసముగఁ జ్ఞానునీయముగను గావించెనని చెప్పకతప్పదు.

సూరకవి కవిత్వముచందలి యర్థాలంకారములు.

అర్థాలంకారము లనేకము లీకవి యీప్రబంధమునఁ జ్రమియించియున్నాఁడు. అట్టియలంకారములుగల పద్యములఁ గొన్నింటి నీదిగువఁ జూపుచున్నాఁడు.

### 1. ఉపమ:—

చ. పుర నికటాంచితో పవన ♦ పుష్పితసాలములం గదల్చుచున్  
మోములఁజేలుచున్ సుమర ♦ జకపలంబులఁ గొల్లలాడుచున్  
సురుచిరంజపుంజములఁ ♦ జొచ్చిఁజేరించుచు మందగాములై  
కరువలెంజరించుఁ జరి ♦ గాడ్పున పట్టదశృంఖిలల్గన్.  
(కవిజనరంజనము 1 ఆ॥ 16 ప॥)

### 2. క. కలాపకృతిగి పాన్థెలు

పాలించెఁ చెడిడిఁజీమి ♦ బూర్ణ సుధాంతుఁ

దలరె నచటమన్న రహ

రానాధిపుత్రుగిఁ దత్క ♦ శంకంబొప్పెన్.

(కవిజనరంజనము 3 ఆ॥ 82 ప॥)

## 2. ఉత్పేక్ష:—

(1) చ. అనుపమహేమసుడ్యో ఘటి ♦ తాంచదవంత మణివ్రహ్మచ  
ననయముఁ దత్పరీవర మ ♦ హాగృహముల్ రెయిదోచకుండగా  
నొనరుచుటంజుమీ గృహము ♦ లొప్పై నిశాంత సమాహ్వానంబులన్  
వినుతియొనర్చుగాఁ దరమె ♦ వీటసుగ్రీవ రత్నస పదల్.

(కవిజనరంజనము 1 అ॥ 19 ప॥)

ఉ. యామవతీవధూటి బిగి ♦ యారఁ గవుంగిటఁ జేర్చుటం దదం  
గామలచందనంబు మయి ♦ సంఘననం బెలుపయ్యె బింబనా ;  
కోమలగాతి గబ్బిచన్తు ♦ గుబ్బులకన్తురి తొమ్ము సోకన్  
నా మహిఁ దత్త్వ శంకము గ. ♦ నంబడఁ గల్గుల తేనికయ్యెడన్.

(కవిజనరంజనము 2 అ॥ 7 ప॥)

## 3. రూపకము:—

1. గీ. చన్దుగొండలకేవల ♦ సంభవించు

భాహులతలజనించిన ♦ పల్లవములు

పడఁతి కెంగే తత్త్వర ♦ పల్లవములు

జననమొందిన కలికలు ♦ సకయగోళు.

(కవిజనరంజనము 1 అ॥ 57 ప॥)

2. శ్రీ. చిగురాకుటెఱనంజ ♦ జిగికిఁ బాండురకొర

కములు భానురతార ♦ కములుగాఁగఁ

బ్రసవ రసాసార ♦ పటిమంబునను చాలు

శీనుమము ల్వడగండ్ల ♦ గుంపుగాఁగఁ

బ్రవహించు మధునిగ ♦ రమలకుంబుబోళ్ళ

నాటకమొకటి ♦ నియమముగాఁగ

మంజుతరనికుంజ ♦ కుంజరంబులకు రో

లంబముల్ శృంఖలా ♦ లతలుగాఁగఁ

తే. బ్రసవకిసలయ ఫలరస ♦ రసికమధుక

ర పిక శుక నికరారవా ♦ క్కాంత దళ ది

గంత చాళము దనరె వ ♦ సంతకాల

మఖిలభూజన రంజనం ♦ బగుచునంత.

(కవిజనరంజనము 2 ఆ॥ 5 ప॥)

#### 4. అతిశయోక్తి:—

పీ. మేనుమించులఁ జేసి ♦ వాని చాంచల్యంబు

వాలుగన్నుల యందుఁ ♦ గీలుకొలిపి

శశిసెమ్మొగమొనర్చి ♦ చంద్రునినందలి కప్పు

కుటిలాలకములందుఁ ♦ గుదురుపఱిచి

కెంపువారెఱఁజేసి ♦ కెంపుకాఠిన్యంబు

బటువు గుబ్బలయందుఁ ♦ బాదుకొలిపి

విరులు గోల్పొనరించి ♦ విరులసౌరభ్యంబు

నిట్టూర్పుగాడ్పుల ♦ మట్టుపఱిచి

తే. నలువఁ గావింపఁబోలు నీ ♦ చెలువనార

యనఁగఁజెలువొందె నాచాన ♦ హంసయాన

యమృతపుంబావి యరిదియం ♦ దములదీవి

యాణిముత్తేమృత వలరాజు ♦ నలరుటమ్ము.

(కవిజనరంజనము 1 ఆ॥ 70 ప॥)

#### 2. క. లోకలోక మహాధర

మేకోట, ఫలదలములె ♦ కృతకాదుగ్రిలు, కే

శాకూకులుజలరానులు,

శ్రీకరధృతిసాంధ్యుడౌ హ ధిశ్చంద్రునినకున్.

(కవిజనరంజనము 1 ఆ॥ 29 ప॥)

5. ఉల్లేఖము:—

1. చ. పలపులకున్నిదాన మలి ధి వారముకోరనికోర్కి జాతికిం  
దలఁచనికీడు పాంథ సము ధి దాయము పాలిటివేణువిత్తు కో  
కిలములనోముపంట స్మర ధి కేవల శౌర్యహుతాశిధాయ్యరా  
చిలుకలభాగధేయమిలఁ ధి జెన్నలరారె వసంతమంతటన్.  
(కవిజనరంజనము 2 ఆ॥ 3 ప॥)

2. క. చిలుకల చదువుతీబిడులయి  
యలులకుఁ బానీయశాల ధి లయి కోకిలమం  
డలముల కామెతలయి వల  
పులకుని దానంబులగుచుఁ ధి బొలిచెందరువుల్.  
(కవిజనరంజనము 2 ఆ॥ 7 ప॥)

3. అర్థాంతరన్యాసము:—

- గీ. ఇంతిసాందర్య రేఖాది ధి దృక్షచేత  
నెపుడు తెరవంతురను, వంచి ధి నపుడుగోరు  
నిమిషసరికల్పితాంత రా ధి యమువిదిర్ప  
భూమిషతులందు వాంఛాపరి ధి పూతికాగలఁ.  
(కవిజనరంజనము 3 ఆ॥ 37 ప॥)

- గీ. వినముఁగంతంబునను దాల్చి ధి వినముకంటె  
నతిభయంకరమూర్తివీ ధి వని శశాంక !  
యుత్తమాంగంబునందు ని ధి న్నుంచెహరుడు  
వ్యర్థమే శర్వసర్వజ్ఞ ధి వైభవంబు.  
(కవిజనరంజనము 2 ఆ॥ 40 ప॥)

## 7. ప్రోవము:—

1. క. పుడమింబొటియలు దూఁతెఱుడు

పిడుగులు నడవులనెఱుఁగు ♦ బెబ్బిలిగుహలం

దడఁగెడు సింహమునరియే

పడిగలతనమునను రాచ ♦ వారికిపీటన్.

2. నీ. ఎలనాగ పల్కుల ♦ కెనగావటంచునో

చెవియొగ్గి వినఁడయ్యె ♦ జిలుకపల్కు

లింతినెమ్మొముతో ♦ నీడు గాదంచునో

తళుకుటద్దముఁజూడె ♦ దలఁపఁడయ్యె

బూఁబోడి బాహుల ♦ బోలలేవంచునో

పూవుదండలు మేన ♦ బూనఁడయ్యె

బోలఁతిమైతావితో ♦ బురుడుగాదంచునో

మొనపి శీగంధంబు ♦ ముట్టఁడయ్యె

3. గీ. బోటి నిట్టూర్పుగాడ్పుతో ♦ సాటిగాద

టంచునో యశీరతాలవృం ♦ తానిలంబు

సాంపునకు నించుకేనిఁగాం ♦ క్షింపఁడయ్యె

మదనసాయక భిన్నుడై ♦ మనుజవిభుఁడు.

(కవిజనరంజనము 2 ఆ॥ 16 ప॥)

## 8. పరిసంఖ్య:—

నీ. బహుభాషణత్వంబు ♦ పటుశాస్త్రసంవాద

చుంచువిద్యజ్ఞన ♦ స్తోమిమంద

కూరభావంబుత్వ ♦ దారవిలాసవ

చ్చుదానిననాకటా ♦ క్షములయంద

చరచలభోపంబు ♦ సముదగ్రభద్రదండం.

తావళరాజిహా ♦ వక్షులయంద

పక్కిభావంబు చు ♦ ర్వారక్షిక్రిమసము  
 ద్భటభటాధిజ్యచా ♦ పములయంద  
 కాని పురమున జనులందుఁ ♦ గానఁబడద  
 నంగనెంతయు నప్పట్టి ♦ ణముచెలంగు  
 హీనమణిమయసాధాగ్రి ♦ హేమకలశ  
 భాజితస్వణదీప్త్య ♦ పద్మమగుచు.

(కవిజనరంజనము 1 ఆ॥ 25 ప॥)

### 9. సహృదీ:—

నీ. తరుణపల్లవ లతాం ♦ తములతోఁ గూడనె  
 వలరాజు శౌర్యకి ♦ ర్తులువెలిగె  
 నం చితసుమధురం ♦ భాసారములతోన  
 విరహిణీ బాష్పంబు ♦ వృష్టిగురిసెఁ  
 గమనీయ లతికాపగ్రి ♦ కాండంబు తోడనె  
 శుకపిక మధుకరో ♦ త్సుకతనిగిడె  
 మలయానిలాంకూర ♦ ములతోనకాముక  
 సమితి వాంఛాకంద ♦ శములుప్రబరె  
 భవ్యనవ్యప్రభా పరం ♦ పరలతోన  
 పరిమళంబులు దట్టమై ♦ పర్వదిశల  
 నకలయుతుసార్వభౌమ వ ♦ సంతయుతువు  
 త్రిభువనీ మోహనంబయి ♦ తేజరిల్ల.

(కవిజనరంజనము 2 ఆ॥ 4 ప॥)

తే. తమమడరెఁ బాంధజనమోహా ♦ తమముతోడ  
 వహ్ని వెలుగొండె మరుశౌర్య ♦ వహ్నితోడఁ  
 దారకలుదెల్వొగనె నభి ♦ సాక్షికాప  
 రంపరలతోడ వెంతయుఁ ♦ బెంపునిాటి.

(కవిజనరంజనము 3 ఆ॥ 64 ప॥)

## 10. అనన్యము:—

చ. పనితలినాసభా గవయ ♦ పంబులకుం బరికించి చూడఁగా  
 నెన మఱితేవువాని కవి ♦ యే యెనయంచు మదిం దలంచికా  
 యనుపమతన్మనోజ్ఞకర ♦ భాక్యతిగా నొనరించె నూరువు  
 ల్వనజదళాయతేక్షణకు ♦ వారిజసంభవు నేరుపెట్టిదో.

## 11. శ్లో:—

సీ. పద్మాకరములొట ♦ భవనరాజంబులు  
 విష్ణుపదంబంటి ♦ వినుతికొక్క  
 రత్నాకరంబొట ♦ రమణీయవప్రింబు  
 గగన స్రవంతితోఁ ♦ గలసి మెలిసె  
 నుమనోభిరామత ♦ శోభిల్లుటనుదోఁట  
 క్షతులాప్సరస్సమ ♦ న్నితములయ్యె  
 రాజవతంసులై ♦ రాజిల్లుటను నృపు  
 లమలదుర్గాధి ప ♦ త్యమునమనిరి  
 భోగులకు నాశ్రయంబయి ♦ పాలుచుకతన  
 సన్నతుకి నెక్కె-నదిబలి ♦ సద్గుచునంగ  
 విత్యకల్యాణ లక్ష్మీచే ♦ నెగడుకతన  
 నాపురంబొప్పు విబుధాల ♦ యంబనంగ.

(కవిజనరంజనము 1 ఆ॥ 23 ప॥)

మ. ఆమృతాంభో నిధి లక్ష్మీతోడనుద ♦ యందై రాజనంబొచ్చి తో  
 రమగా సత్పథవతి నానెగడి స ♦ ర్వజ్ఞావతంసుండవై  
 కమనీయాఖిల నర్తకంబుల నుకు ♦ ల్లయికోన్ననిన్నెన్నశ  
 కృమె యియాత్మల పత్రిలోచనగృహం ♦ గాపాడురాకాశశశి.

(కవిజనరంజనము 2 ఆ॥ 30 ప॥)



తే. కొమ్మల గదల్చునెత్తుడు ♦ గమ్మగాలి  
విధుతనయుడు మనోజుడు ♦ మధుడు జాతి  
వైరిదోషాకరుండు ♦ వల్లభుండు  
గలికి వీరికినుగుణంబు ♦ గలుగుటెట్లు.

(కవిజనరంజనము 2 ఆ॥ 34 ప॥)

## 12. భౌతిమంతము:—

మ అతులోత్సాహము లుప్పతిల్లనిక ♦ ట ద్యానంబులం బొల్చు కే  
కితతువీటను జిత్రనతకలా ♦ కేలినిజ్యంభించు భ  
శ్యతరాభింకష రత్న సౌధపటలీ ♦ వాతాయన వాతని  
గ్గతకాలాగరుధూపధూమ్యలు మొయి ♦ ల్లానెంచియెల్లప్పుడున్.

(కవిజనరంజనము 1 ఆ॥ 21 ప॥)

మీఁదఁజూపిన యలంకారములు గాక యింకను మఱి  
కొన్నిగలవు. కాని గ్రంథవిస్తరభీతిని తటితో విరమించితిని  
సరసమగు నర్థమునే మిక్కిలిగ నపేక్షించిన కారణమ  
దేత నీకవివరుఁడు వాగాడంబరమున కాశించి శబ్దాలంకారము  
లనంతగాఁ బాటింపలేదు. కాని యర్థసందర్భమునకు భంగము  
లేకుండయుచితమైన శబ్దాలంకారములను గూడ నచ్చబచ్చటఁ  
గవివాడి యున్నాఁడు:—

X X X X X

1. అనఁగఁజెలువొందెనా చాన ♦ హంసయాన  
యమృతపుంబావి యరిది యం ♦ దమలదీవి  
యాణిముత్యైమ్ము వలరాజు ♦ నలరుటమ్ము.

X X X X X

2. సరసనిభమూర్తి వినిహిత ♦ సంకిరతాతిక  
సాధుకీర్తిహరిశ్చంద్ర ♦ చక్రినర్తి.

— సూరకవి కవిత్యము. —

✓ సూరకవికిఁ బిదపనో లేక యతఁడు జీవించియున్నకాలముననో యీకవిజనరంజనము పండితుల యాదరణమునుబొంది యాంధ్రకవి ప్రపంచమున నబ్బయామాత్య కృతమగు కవిరాజమనోరంజనము మొదలగు గ్రంథములతో పాటు పిల్లవసుచరిత్ర మను ప్రసిద్ధిగాంచిరది. అట్టి ప్రసిద్ధిని బొందుటకు దీనియందలి వసుచరిత్రపుబోలిక లొకకారణమయి యుండుట యటుండ గ్రంథమునందలి వాణాంశముల పట్లగని చూపిన ప్రౌఢిమ యు రసపోషణమును బ్రధాన హేతువులై యుండవచ్చునని తోచెడిని. కథావిన్యాసమునఁ గల్పనా కౌశలమును జూప నవకాశము లేక పోయినను గవి వాణాంశముల పట్ల దన ప్రౌఢిమను జూపి యాధునిక ప్రబంధకవిత్వరలలో నుత్తమ స్థానము నధిష్ఠించెను.

ఈకవివరునకు సంస్కృతాంధ్రముల యందుఁ జక్కని వైదుష్యము కలదు. ఇతఁడు సంస్కృతమున నాటకాలంకార సాహిత్యము కలవాడగుటయే గాక పాణినీయ వ్యాకరణజ్ఞుఁడు గూడనై యుండినట్లుగ నీతని గ్రంథములను బట్టి తెలియవచ్చు డిని. కవిసంశయ విచ్ఛేదములోని.

గీ. ఆంధ్రమహిమఁ బలియెఁగఁ ననుభవమునె

పాక్షటసంస్కృత భజితనూ త్రములచేత

నవనింబాణిని ఘటితనూ ♦ త్యాగ్యశ్రీతి

తెమంగు టీకలచేత సా ♦ ధింపనగునె.

అను నీపద్యమును బట్టియు, శ్రీరామదండకములోనినం  
స్కృతపద భూయిష్టముగు రచనను బట్టియు, కనిసంశయ విచ్ఛే  
దములో నితఁడు వాడిన “ల్యప్ప్” మున్నగు వ్యాకరణపరి  
భాషను బట్టియు నితనికి సంస్కృత వ్యాకరణమునఁ జూని  
జ్ఞానముకలదని నూహింప వచ్చును.

సర్వనిధముల నుత్తమ కవిత్వమనిచెప్ప నొప్పునది యె  
ల్లుండవలెనో నూరకవి తనకవి సంశయ విచ్ఛేదములో విజ్ఞాన  
ప్రియున్నాఁడు.

\* సీ. యతి, యుక్తవాక్యాను ♦ గతినంటపలయు వ

త్సంబుధేనువు వెంట ♦ దవలినట్లు

మెట్ట మీదనుగాలు ♦ పెట్టెగైదండ యం

దిచ్చినట్లులు పొస ♦ మెనయవలయు

సానఁబట్టిన మణి ♦ చందానఁబడముఖ

నారీకుభంగిబం ♦ ధరింపవలయు

*omit from P. 111*

\* నూరకవి యాయ భిప్రాయము నే తన యితరగ్రంథముల యందు

గూడఁ చెలిపి యున్నాఁడు—

1. గీ. కవిత సేనువుయతి గూర్చు ♦ కరణిచెలుపు. (రామలింగేశ శతకము)

2. క. యతి దవలపలయు వాగును

గతి ధేనువువెంటనంటి ♦ కదలేడు వల్సా

కృత్రి నదియె కవనచతురము

వితరణఖని! పాన్యాపాటి ♦ వేంకటమంత్రీ.

• (వేంకటమంత్రీ శతకము.)

దివివెలుంగు మెలుంగుఁ ♦ దీఁగెయట్లంగు

తేట తెల్లంబుగాఁ ♦ జెలియవలయు

గీ. నలఁతి తొలపడ్డ చంద్రమం ♦ డలమువలన

జలజలను రాలునమృతంపు ♦ జాలులీల

రసముతులకింప వలెనట్టి ♦ రమ్యకవిత

రసికరసనా రిరంసచే ♦ బ్రబలకున్నె.

ఇట్టి యాదర్శమును దనమందితు కొనిన వాఁడగుటచేత నే సూరకవి యీప్రబంధమును గవిజనహృదయా వర్జకముగ నొనర్చి యన్వర్థాభిధానముగఁ జేసి యున్నాఁడు.

కథా సంవిధానమునఁ జెప్పఁబడిన చంద్రమతీ హరిశ్చంద్రులయన్యోన్యానుష్ఠాగబీజము వారివారిచిత్రపటములను నొకఁడొరు లుపలక్షించుట చేతనే మొలకలెత్తిన వనిచెప్పియు బ్రాహ్మణసందేశమునుజూ నిషియు సంభాష్య విషయనిరూపణము గావించి, యిరువురు రాజ్యాధిపతులు వియ్యమందిన విధమునఁ జంద్రమతీ హరిశ్చంద్రుల వివాహమహోత్సవమును క్షత్రియోచిత మర్యాదల ననుసరించి మిగుల మనోహరముగ నభివేణింపించియున్నాఁడు. దృఢప్రేతుఁడను బాహ్మణుఁడు హరిశ్చంద్రుని దరికి దూతగావచ్చిన సందర్భమున నాయతిథిని హరిశ్చంద్రుఁడు పూజించుటలో వైదికసంప్రదాయము ననుసరించి సంస్కృతభాషాయముగ నతిథి సత్కారవాక్యములనుగవియిట్లు నడపియున్నాఁడు.

పి. పందనం తే వివరి • పల్లభాదిమహర్షి  
 భామ తుభ్యం సదా • భద్రమస్తు  
 అత్యోపశ భవ • దాగమస్తు కుతో  
 విజయాస్పద పురాద్వి • వేకధుర్య  
 తవగామకిం ద్విజో • త్తమ్యద్యుధవశ్రుతి  
 పాహ్యర్మభిషిణః • పార్థివేంద్ర  
 యుష్మదాగమన ప్రి • యోజనం కిం విప్రి  
 రహసివశ్యే ధరా • రమణవర్మ  
 గీ. యనుచు నశ్యోన్యపరిభాష • లాడి వివర  
 సముఖమంతున్న యోగి • జనుల నల్ల  
 పాతక పాపములను గొల్పితవి • పాపములను  
 మంతనంబుండె పనుమతి • కాంతుఁడవుము

బ్రాహ్మణ పూజయునందును - పతిధిపూజయు యజ్ఞ  
 ములే యనఁ జనునుగాన (యజ్ = To worship) నట్టి యజ్ఞ  
 విషయమున వికృతిభాష నుపయోగింపుటకన్న, బ్రాహ్మణు  
 గీర్వాణభాష నుపయోగించుటచేతకన్న మునుననిసకలా  
 గమ సంప్రదాయాభిజ్ఞుడగు సూరకవి తలంచెనా యని యా  
 లోచింపవలసి యున్నది. “ వాగ్యోగవిద్వమ్యతి చాపశబ్దైరితి  
 స్మృత్యనుమిత్య వగమ్యమావోప శబ్దనిషేధోపి క్రతువిషయ  
 ఏవ..... అత ఏవ వ్యాకరణమహా  
 భాష్యే సర్వోపయోగ శబ్దనిషేధః క్రతు విషయఏవ సతు న్యవహా  
 రవిషయ ఇతి ప్రతిపదితం. అతస్త్వవేశ భాషాభిమానధాచే

యూపండిత శశాంకాః నిశ్చంకాస్సద్దేశ భాషాకావ్య నిర్మాణ  
జీవనతంత్ర ఏవ.

(అహోబల పండితీయము. 89 పేజీ.)

అను నహోబల పండితుని ధోరణినిబట్టియు నాతఁడుదా  
హరించిన మహాభాష్య ప్రమాణమును బట్టియు యజ్ఞవిషయ  
మున దేశభాషల నుపయోగించుట నిష్పిద్ధమని తేలుచున్నది  
గదా! ఇట్టి గంభీరమగు సూరకవి యాశయమును బరిశీలించు  
వానికెల్లచు నాతనికిఁగల సంస్కృతవ్యాకరణజ్ఞానమును నహో  
బలపండితీయాదు లందలి పాండిత్యమును, వైదిక సంప్రదాయా  
భిజ్ఞతయు సుచిత్రజ్ఞతయు విశదపడక మానవు.

ఇంక తీతనికవితా విశేషములను గూర్చి కొంచెముచెప్ప  
వలసి యున్నది. సూరకవికవిత్వముసంస్కృతపదభూయిష్ఠమై  
దుమధుకమై యనర్థభారకలదై కదళీపాకమున విరాజిల్లుచు  
“కవితాతత్త్వంబు సూరకవికే తెలియుకా” అను నాతని నమ  
కాఠికుల యభిప్రాయమును దృఢీకరించు చున్నది. ఇతని కవి  
తనుగూర్చి పండితుభాస్కరిన యభిప్రాయముల నీదిగువఁబొందు  
పూచు చున్నాఁడను.

“అడిదము సూరక—ఇతఁడొక నుకుసూరకవి. కవి  
జనరంజనమును నొక చిన్న కావ్యమును రచియించిన వాఁడు.

దానిని పిల్లవనుచరిత్ర మని చెప్పదురు. అది తన పదనీన వాడుము నన్వధము చేయుచున్నది. ”

X X X X X

బహుజనపల్లి వీలారాహుచార్యులువారు-(శబ్దరత్నాకరము పీఠిక).

“ ఇతఁడు చేసిన గ్రంథములలో నెల్ల జంద్రమతపరిణయము నామాంతరము గల కవిజనరంజనము విక్రీలి యుచోహయమైనది. ఇది మూఁదాశ్వాసములు గల చిత్త ప్రబంధమైనను దీనియంతటి గుణమున్నను బట్టి ముదితులు దీనిని పిల్లవనుచరిత్రమని వాడుచున్నారు.

X X X X X

రావుబహదూరు కంఠ వీరేశలింగము వంతులగారు-

(ఆంధ్రకావ్య చరిత్రము పేజీ ౧౧౧)

“ సుసకవిత్వవైభవో అని యొకవివ్రాహినిన విరుదు సార్థకమని యెన్నుచున్నారము. ఇతఁడు రచించిన కవిజనరంజనము నదినికొలది ధ్వనులనుచు మాధుర్యముం జరికించుచున్నది. ఆ గ్రంథమున్న విధముల వసుచరిత్రమ తోలే కొన్న చోట్ల మించి యొప్పుచుండుటచేతనే దాని కష్టబహు పిల్లవనుచరిత్రమని పేరిడిరి. కవిత్వము హృద్యముగానుండును. ధ్వనియే ప్రధానమున నదిని కష్టబహుములకే భాగము జారతకుండ

గ్రంథములను రచించి నలుగురొననఁ బేరుబ్రతిష్ఠలఁ గాంచి  
యీకవి మించెను. ఈతని కవిత్వమున నటువదిపాళ్ళు సంస్కృ  
తమును నలువదిపాళ్ళు తెనుఁగునుగలదు.

x x x x x

(1) ఈ మంత్రోపగ్రంథ భజంగరావు బహద్దరుగారు-

అంగురవలెనున్నది (చంద్రాలోకమునకు నుపాద్భాతము.)

అంగురవలెనున్నది గ్రంథంబులు రచియించె. అందుఁజరిగి  
మతిపరిణయము లేక కవిజనరంజనమును నేది వ్రబంధము. ఇది  
ప్రబంధమవదగి దాని రచియించిన కవిపేరు శాశ్వతమైభూమి  
యందుండు నట్లనర్యే.

గురువాడ శ్రీరామమూర్తిపంతులుగారు-(కవిజీవితములు.) x

ననుచరిత్రములోనే కల్పనములను గథపట్టులా  
ను ననుసరించి చెప్పినవారిలో ముఖ్యుల గ్రంథములు పిల్లవను.  
భక్తిత్రయముని ప్రసిద్ధినిజైంది యున్నవి.

x x x x x

అడిగ్గము స్మారకవి ప్రసిద్ధిమగ్గు కవిజనరంజనములందు  
వల్ల కవులున్న సుప్రసిద్ధుడనే యున్నవి. కాని యిందులకాదా  
గణాంకములు చెప్పరాదు. ఇది వివరించుట దుష్టము  
నగుటచేత ఇది వివరించుట దుష్టమునగుటచేత ఇది వివరించుట దుష్టము



✓ కవిసంశయవిచ్ఛేదము:—ఇది మూడు ప్రకరణములు  
లక్షణగ్రంథము. ఇందలి ప్రకరణములకు, తరంగములు లేరు.  
అందు మొదటి రెండుతరంగముల యందును గలి తనకులున్న  
ముననున్న వ్యాకరణములలో లేని కొన్ని సూత్రములను  
జేర్చి వానికి సూత్రములుగల్పించి లక్ష్యములను భారతాదిగ్రం  
థములనుండి చూపియున్నాడు. రెండవ తరంగమునందు శకట  
రేఖనిర్ణయమును గూర్చి కొంతవఱకును, మూడవ తరంగము  
నందుఁ దదన్వయములు గలిగిన విధమును గూర్చి కొంతవఱకును  
గను వివరించి యున్నాడు. దీనియందు కాన జేసియున్న  
ములను సూరకవి యిట్లు చెప్పియున్నాడు.

క. కవిజన సంతోషనిలోఁ

ద్రవిలిసపద్ధతులు మఱి యి • తరలక్షణల

త్యుపనిర్దిష్టగుణులు చె

ప్పవలయునని వేఱయొక్క • మఱి చెప్పె.

క. ప్రియమందగంగవులు కవి

త్రయనుకవిత్వాను సరణి • దప్పక కవినం

కయవిచ్ఛేదంబు నా

వ్యయమిడి లక్షణమొనర్తు • నార్యులు మెచ్చన.

భారతాదిగ్రంథములు యందు మహాకవులు ప్రయోగిం  
చిన ప్రయోగములను సూరకవి లక్షణము తమయందు సాధిం  
చి యుద్ధాహరించెను. అట్టివానిని గొన్నింటి నీదిగుట కావు  
చున్నాడను.

## 1. లక్షణము:—

1. ఇడంగవచ్చును ల్యవృత్తి వై • నిర్వసంధి  
 మాత్ర మొక్కొక్కచోటను • మట్టుమీఱఁ  
 గొలుఁచి నఘమడంపఁ • గోరిందు శ్లేఘ  
 వన్నయట్లు కవిజ • నానుమరివి.

## ప్రయోగము:—

1. క. ఇరఁద్రుమదీయ పురోహితుఁ  
 తిరనికిర్యగల్లు పనులె • తింగించివుడే.

(ఉద్యోగవర్ణము)

2. క. ....

జన్మిలనంబాగ్రేఁ నిడిచి • చాడయనాకం  
దిక్కునుడు.....

(విరాటవర్ణము.)

3. పీ. తర్పించి యరనికే • దగుదునో తగనో య  
నించుకొంచు నంక • యింతుకాత్మ.

(వైవధము-శ్రీవాధుఁడు.)

4. చ. నిగి దినునై పులగ్వెడల • నేటయిరిటగు వీటికోట.

కుష్మాంధ్రరామాయణము.

(అపిదము చాలభాష్యుఁడు.)

ఇకారసంధి శ్రుతికట్టువుగా నుండునని పోషిను లక్షణాని  
 సంగీతరంపరియిరి. అట్లరూపను శ్రుతికట్టువు కాని , ఇకారసంధి  
 దుష్టముకాదనియే పోరి యాశయము. “.....”

రాతెలివెందునుం గలదె" (ఉద్యోగ పర్వము. 2 పరిశ్రామము, 225 పద్యము) అని తిక్కయజ్ఞ ప్రయోగించి యున్నాడు. సామాన్యముగా ఇక్కడమునకు బాలవ్యాచు పరమగువుడు. సంధిశ్రుతి హితముగానే యుండును. ఇక్కడ సంధి దుష్టమును నిబంధనమునకు, అకారాదిపరకేకార సంధియే దుష్టమనియెన్ను దగును. ఆలోచింపగా, క్షార్థకేకార సంధిని కేధమునకారవ్య న్విపరకస్థలముల యందుగాదని మహాకవు లభిప్రాయపడినట్లు స్ఫూరించుచున్నది. ఇట్టి భాషాత్తత్వమును గనుపెట్టియు మహాకవుల ప్రయోగమును పరిశీలించుచు గనుపెట్టియు తాదానే యుండునని చియున్న సమర్థుడగు సూరకవి క్షార్థక సంధివిషయమున నట్టి వ్యవస్థ నేర్పఱచి శ్రుతిహితములును మహాకవి ప్రయత్నములును నికారపరకక్షార్థకసంధులనే యుదాహరించియున్నాడు.

2. లక్షణము:—

గీ. కర్మధారయంబు • గాఢియై చోటను  
 నూడిచలుక వచ్చు • కొక్కచోట  
 న్నుటకృపా నిభూతిఁ బొలుచున్ • శివుడుమాకు  
 వధిమతార్థ విచ్చు • నన్నయట్లు.

ప్రయోగము:—

.....చె  
 ల్వారుసామెలు పోవుగాతచికరి • మృగీకురిశ్చురెత్తెన్.

[కల్యాణము]

అడవి తోటలోకి బయట తామసి యందలి 'నుమోచ్చతః' అను సూ  
 త్రమును బట్టి, యదంత స్త్రీసమాదులకుఁ బరుషసరళములు పర  
 మాగునపుడు ద్వుతాగమము నిత్యముగావచ్చునని తేలుచున్నది  
 ఈయభిప్రాయమునే \* బాలవ్యాకరణములో సంధిసరిచ్చేదము  
 లోని యిరువదిమైదవ సూత్రము విశదీకరించు చున్నది. కాని,  
 ఉక్తాధాతుములగు ధాతుజవిశేషణములు స్త్రీసమములు కాకుం  
 డటము. జేసి హినికీయాగమము రాదనియే ప్రాచీనా ధునాతననై  
 యాకరణంబు యభిప్రాయము. † బాలవ్యాకరణములోని సమో  
 సఫరచ్చేదమునందలి యేకవసూత్రమున స్త్రీసమశబ్దమును జెప్పి  
 యే, పురల ధాతుజవిశేషణపదమును గ్రహించుటయే, ధాతు  
 జవిశేషణముల స్త్రీసమములు. కానేరవన్న సిద్ధాంతమును వెల్ల  
 డించుచున్నది. లోకవ్యాఖ్యానమునందును మహాకవి వ్యవహార  
 మునందును ధాతుజవిశేషణములకుఁ బరుషసరళములు పరముల  
 గునపుడు ద్వుతాగమము లేకుండుటయే తటస్థ గానఁబడుచు  
 న్నది. అట్లయినను గొన్నిచోట్ల మహాకవి ప్రయోగములలో  
 ధాతుజవిశేషణములకుఁ బరుషసరళములు పరములగునపుడు ద్వు  
 తాగమము వచ్చుట లేక పోలేదు.

... \* సమాసంబుల నుదంతంబులగు స్త్రీసమంబులకుం బుంపులకుం బరుష  
 సరళంబులు పరంబులగునపుడు స్మగ్ధాగమంబు.

† కర్మధారయంబు లోక, స్త్రీసమ, ముగంత, ధాతుజవిశేషణపదము  
 పదంబులు యుండు.

మ. పలుకుం దొయ్యలిమాళి కాంతికెనయా ♦ బాగాలునయ్యంతి చె  
క్కులఁ బోలుండెలనాకులు.....

(పాండురంగమాహాత్యము 1అ॥ తెనాలి రామకృష్ణకవి.)

అట్లు వచ్చినప్పడట్టిచోట్ల, క్వాచిత్కముగా ద్రుతాగమ  
మువచ్చునని సూత్రించుటయే యుచితమై యుండును. కాని  
యిప్పటి వైయాకరణు లట్లంగీకరింపక యట్టి స్థలములయందలివి  
ధాతుజవి శేషణములు గావనియు నవిదేశ్యములగు స్త్రీసమశబ్ద  
ములయి వేఱుగానున్నవనియు సిద్ధాంతీకరించు చున్నారు. కాని  
సూరకవి మాత్ర మట్లభిప్రాయపడక, సహజముగాఁ గొన్ని యె  
డల నట్లుధాతుజవి శేషణములకునహితము పరుషసర శేతరములు  
పరములగునపుడును, క్వాచిత్కముగా ద్రుతాగమము గలదని  
యుదాహరించి యున్నాడు.

శి. లక్షణము;—

గీ. ధరఋకారాంతశబ్దంబు ♦ ద్వంద్వమైన  
శేషయగుదుఁ బ్రవతికల్లు ♦ దృఢముగా ను  
పతివరహయ వాగ్యధూ ♦ నేత్రముఖిను  
రాళి పందితపాదాబ్జ ♦ యన్నయట్లు.

ప్రయోగము.

ఉ. ....రామమాం  
ధాతృగఘషీతీశులు ము ♦ దంబునఁగాచిరె యే యుగంబునన్.

[ఆదిపర్వము.]

ఈయభిప్రాయమునే బాలవ్యాకరణములో సమాసపరి  
చ్ఛేదములోని యిరువదినాల్గవ సూత్రము (ద్వంద్వంబునందు  
ఋకారంబునకు రవణంబు విభాషనగు) విశదీకరించుచున్నది.  
బాలవ్యాకరణ గుప్తార్థప్రకాశికలో నీసూత్రముక్రింది నీయఁబడిన  
వ్యాఖ్యానములోని కొన్ని పంక్తుల నిచట నుదాహరించుచు  
న్నాఁడను.

మీఁది పద్యమునందు “ మాంధాతృరఘు క్షీతీశులు  
అనిన ద్వంద్వంబునందు మాంధాతృశబ్దంబు రేఫదేశయుక్తం  
దై భారతంబునందున్నట్లు లెంచి యడిదము సూరకవి “గీ. ధర  
ఋకారాంత.....యన్నట్లు ” కవి సం—ప్రథమ.  
28 ల. అను పద్యలక్షణమునకు లక్ష్యంబుగాఁ జూపెను. అప్పు  
కవిపయి పద్యచతుర్థ పాదంబునందు మాంధాతృశబ్దంబు భార  
తరచనాసమయంబున ఋకారాంతముగానె రచియింపఁబడినదని  
యెంచి రేఫశ్లిష్టమైన యక్షరంబులకు రేఫశ్లిష్టంబు గాని యక్ష  
రంబు ప్రాసంబుగా నుండవచ్చునన్న దానికిఁ బయిపన్యం బుదా  
హరణంబుగా నిరూపించెను. కొన్ని ప్రాచీన భారతపుస్తకముల  
యందు రేఫయుక్తంబుగాను, మఱికొన్నిటి యందు రేఫవిరహి  
తంబుగాను మాంధాతృశబ్ద ముండవచ్చును. కావునఁ బూర్వో  
క్తకవులిద్దఱును సుభయవిధంబుగా నభిప్రాయపడిరి. శాస్త్రం  
బున ‘మాంధాతృరఘుక్షీతీశులు’ అన్న ద్వంద్వంబులో రఘుక్షీ  
తీశ శబ్దంబు సమాసచరమాసయవంబు (కడపటి పదంబు) కాన

దానికిఁ బూర్వంబునందున్న మాంధాతృశబ్దంబునకు రేఫాదేశం బు రావచ్చును. ” (పేజీ 200.)

4. తద్భవపదలక్షణము:—

గీ. ద్విశ్చవన్దంబు లకును మీఁ ♦ దిదియయెండె  
గిరిందిదియ యెండె దొలంగును ♦ కెందుడుముపు  
లొక్కకొన్ని పదంబుల ♦ కరగభూష  
కలుగు బంధుత తలవగ ♦ ములహ శర్వ.

క. ఋత్వమునకు నిత్వమునకు  
శేత్వముసిద్ధింప నోత్వ ♦ మెవయును నుత్వం  
బౌత్వమునకు నోత్వంబుగు  
నైత్వం బేత్వముగు నుమక ♦ రాననమథనా.

సూరకవి యేలకో లక్షణమును జెప్పచు లక్షణభాగము నుదేటగీతిలోను లక్ష్యభాగమును అట వెలదిలోను నొకేపద్య ఘ్నున వ్రాసియున్నాడు. మీఁద నీయఁబడిన ‘ఇడఁగవచ్చును’ ల్యప్ప పై నిత్వసంధి’ అను పద్యమే దీనికిఁదార్శాణము. ఇదెంతయు వింతగాఁ జూపట్టుచున్నది.

సూరకవియుఁ గూచిమంచి తిమ్మకవియు సమకాలికులు గాఁగనఁబడు చున్నారు. ఆ కారణముచేతఁ గవిసంశయ విచ్ఛేదమును సర్వలక్షణ సారసక్రమామును నొకే కాలమునఁబుట్టిన లక్షణగ్రంథములని చెప్పవలెను. తిమ్మకవి గ్రంథము సూరకవి గ్రంథముకంటె నిస్సంశయముగ విప్రులతరమగు గ్రంథమని చెప్పవలసి యున్నది.

కీ చంద్రాలోకము:—ఇది యొకయలంకారశాస్త్రము. దీనిని బీయాషవర్ష బిరుదాంకితుండగు జయదేవమహాకవిసంస్కృతమున రచించెను. ఇందలి భాగములకు మయూఖములని పేరు. అవిపది. అందు నైదవ మయూఖములోని యథాఽలంకారములను నూటిని దీసికొని సూరకవి తెనిగించెను. సంస్కృతచంద్రాలోక కతకృత్వమ్మ నేలకో సూరకవి కాళిదాసున కారోపించుచు నిట్లొకపద్యమును జెప్పి యున్నాడు.

గీ. బాలురకునైనఁ దెలియఁగఁ ♦ గాళిదాసు

మనురచించెఁ జంద్రాలోక ♦ మనుదిలింగ

భాషఁ జేసితి నీకృప ♦ భవ్యయగను

దీనిఁ గరుణించి కైకొమ్ము ♦ చేపచేప.

omil -  
From 24  
10/2/27

ఈవిషయమున సూరకవి పొరపాటు పడెనని చెప్పక తప్పదు. ఏలయనఁ జంద్రాలోకమును దానినిఁ గాళిదాసురచించినట్లుగాని యట్టిది ప్రచారమున నున్నట్లు గాని తెలియరాదయ్యెను. ఒకప్పుడు సూరకవికి దొరకిన సంస్కృత గ్రంథమున 'కాళిదాసకృత చంద్రాలోకమని' యుండిన నుండవచ్చును. ఆ వాక్రిత్యం దలి యథార్థమును బరిశీలింప నవసరము లేదనుకొని సూరకవి యీతీరునఁ బొరపడియుండిన నుండవచ్చును. ఈరీతిగ భ్రమపడిన వారింకొకరగపడు చున్నారు. వారు పురాణనామచంద్రికను వ్రాసిన యెనమండ్రం వేంకటరామయ్యగారు. ఆయన తమ గ్రంథములో నిట్లు వ్రాసి యున్నారు:—



చంద్రాలోకము—ఒక యలంకార శాస్త్రము. ఇది కాళిదాసకృతము. (పు॥ నా॥ చం॥ 67 వ పేజీ.)

ప్రృతమున నీయాంధ్ర చంద్రాలోకమునకు మాతృక యేదియో తేలవలసి యున్నది. పరిశీలించి చూడఁగా సూరకవి జయదేవ కృతమగు చంద్రాలోకములోని యథాఽలంకార మయూఖమునే తెనిగించినట్లుగఁ గనఁబడుచున్నది. కానిశ్రీయుత అక్కిరాజు ఉమాకాంతముగా రభిప్రాయ పడిన ట్లప్పయ దీక్షితుల వారి కువలయానందకారికలను దెనిగింప లేదు. ఉమాకాంతముగారు తమ యాంధ్రచంద్రాలోక పీఠికలో “తన నాదరించిన వేంకటపతిరాయలను దీక్షితుఁడు శతాలంకారము లలోఁ జివరదియైన హేత్వలంకారము యొక్క లక్ష్యమునందు స్మరించెను. ఆలక్ష్యమిది. “లక్ష్మీవిలాసావిదుషాం కటాక్షా వేంకటప్రభోః॥” సూరకవి యీలక్ష్యమునే.

గీ. కార్యకారణములకు నై ♦ కృమగుసేనిఁ

గృతులఁగొందఱు హేత్వలం ♦ కృతీయయల్దు

సత్కవులకున్ రమావిలా ♦ సములువేంక

శేశ్వరకటాక్షములనంగ ♦ నిండుమాలి.

అని యాంధ్రీకరించెను. కనుక సూరకవి కువలయానంద కారిక లనే యాంధ్రీకరించెనని, శశవిషాణప్రాయమైన కాళిదాసకృత చంద్రాలోకమును గాని జయదేవుని చంద్రాలోకమును గాని యాంధ్రీకరింప లేదని స్పష్టమయినది” అని వ్రాసి యున్నారు.

కాని యిందును బొరపాటులు గలవు. 'లక్ష్మీవిలాసానిదుషాం  
కటాక్షావేంకటప్రభాః॥' అనుదీనియందలి 'వేంకటప్రభాః' అను  
దాని బట్టి దీక్షితుల వారు తమ పోషకులను స్మరించిరనివ్యా  
సిరి. కాని యియ్యది జయదేవు కృతచంద్రాలోకముననే కాన  
వచ్చుచుండుట చేత నుమాకాంతముగారి యూహ సరికాదని  
చెప్పవలెను. ఇచ్చటి వేంకటప్రభు శబ్దమును దైవపరముగాఁ  
దీసికొనవలెను గాని ప్రభుపరముగాముడివేయరాదు. కాబట్టి  
సూరకవి యాంధ్రీకరణమునకు జయదేవుని గ్రంథమే మూల  
మని తలఁపవలెను.

సూరకవి యాంధ్రీకరణము సంస్కృత చందా'లోకము  
నకుఁ జాలవఱకు దగ్గఱగనే యున్నది. అప్పయదీక్షితుల వారి  
గ్రంథసహాయము నితఁడవేక్షింపక పోలేదు. అవసరమగు పల్లఁ  
గువలయానందములొని విషయముల నితఁడు గ్రహించి వాడు  
కొనెను. మొత్తము మీఁద సూరకవి యాంధ్రీకరణము సరస  
ముగను, ఉపయోగరముగను నున్నది. ఉదాహరణమునకయి  
కొన్ని శ్లోకములను, పద్యములను నిచటఁ జూపు చున్నాఁడను.

శ్లో॥ ఉపమా యత్ర సాదృశ్యం । లక్ష్మీరుల్లసతి ద్వయోః ।

హంసీవ కృష్ణతేకిర్తి । స్వస్థంగా మవగాహతే ॥

పశ్యోపమాన ధర్మాణా । ముపమా వాచకస్యచ ।

ఏక ద్విత్వం సుపాదానా । ద్భిన్నా లుప్తోపమాప్తధా ॥

శీః పశ్యోమపమాన ముపమాన ♦ వాచకము స

మానధర్మము సంఘటిం ♦ పనగునుపమ ;

హంసించుచోన నీకీర్తి ♦ యబ్జనాథ  
యభంగంగావగాహనం ♦ బాచరించు.

(మీడిరెండుశ్లోకములలోని లక్షణములనుండి పూర్ణోపమ  
లక్షణమునుగ్రహించి మూలములోనిలక్ష్యమునేయిచ్చినాడు.)

(2) శ్లో॥ చేబ్బింబ పృతిబింబత్వం । దృష్టాంత స్తదలంకృతిః ।  
త్యమేవ కీర్తిమానాజ । నిర్విధురేవహి కాంతిమాన్ ॥

క. పృతిబింబ ప్రతిబింబా

కృతిడగ దృష్టాంతమగును ♦ సృపనీవసము

న్నతీర్తి నమన్వితఁడవు

సితకోణుండు కాంతియుతుండు ♦ తీతిననుపోల్చున్.

(ఈపద్యము మూలమునకు సరిగనున్నది.)

(3) శ్లో॥ ప్రహ్లాదైతరాంతరాభిన్న । ముత్తరంచిత్రముత్తరః  
వాసావణితాః । కేభేటాః కించలంపయా ॥

క. చరగఁ గృతులందుఁ బ్రహ్లా

దైతరమనఁగనలంకియావ ♦ తంసముప్రహ్లా

దైతమలాకటయిన, నెదీ

శ రవాహన మఁగనరస ♦ నన్నుతమగుచున్.

ఇచ్చట మూలములోని లక్ష మును మాత్రము గ  
హించి లక్ష్యము నాంధీ కరించుట దుస్సాధ్యమగుటచేత వేట  
కటి పొందుపఱచెను.

ఇట్టిరీతులనే దీనినిదెనిగించుటలోగవి-యనునరించెను.

4 శ్రీరామదండకము:—సూరకవి యిందుఁదనయుభయ భాషాపాండిత్యమును వెల్లడించుచు రమాయణ కథను సంక్షేపముగా వర్ణించి యున్నాఁడు. ఇందలి కనితాథోరణిని దెల్పుటకయి కొంతభాగము నిచట నుదాహరించు చున్నాఁడను.

“.....మయాకురంగాత్మతీన్ రావణప్రేరితుండౌచు మారీచుఁ డేతే  
ర సీతావ్రయత్నంబునదృఢిభృతౌపరాయత్తచిత్తుండవై నీవు బోవ స్థకాన్యుం  
డు సీతానలిన్దొంసు లంకాపురిజేర నీవంత మారీచు దున్నాడి తత్స్వస్థకాలా స  
మీపంబున న్జనకి న్నానకార్తిన్సరారు ల్గురారు క్షరణ్యంశు బాలాశరణ్యం  
బరణ్యం బగణ్యంబు లేవేళల న్వాళిశార్దూలశుండాలముల్ హతటిద్దాతి  
హ మానసాహ్లాదసంధాతి హి పేయసి క్వాసి యాచాయరణ్యాని నీవాధ  
జ్యాత్మజ స్వెస్కమన్ రావణోత్కృష్టకాయు స్వటాయున్నిరీక్షించి నీ  
కాకబంధున్నదన్జెడి లోకై కబంధుండవై పోన్చియింపిందిరా జీవ రాజీవరాజీ  
రామోదసంపాధి పంపాసరస్తీరదేశంబున నైత్రితోమైత్రి గావించివానిస్మ  
హ సత్యకాలి స్సమచ్ఛండకాండాహతి జ్జేడవే చండవేదండము జ్జేండు పం  
చాన్యమనోలి న్నంతట న్చానుమత్సానునిగ్గీతభద్రాసవాసీనుని జ్జేసిన న్చా  
నపై భూనుతాన్వేషణార్థంబు శాఖామృగాధీశుల స్పంపువేళ స్మహావేగవం  
తున్ హనూమంతు నదక్షిణాశాపరదేశంబు వెన్క నియోగించినన్వాయు  
నూనుండు భూభృతృపృక్కర్కటాల్లీధులీధౌకతాభంగింకషాదభ్రమీచీనమీచీ  
నవారాన్నిధి న్జేంగున న్దాటి లంకాపురోద్ధానమధ్యంబున స్థూరనక్తంచరీచం  
చరీకాలకోపేతసీత నిరీక్షించి పార్వతారవింబోలి సీతారవిందాన్య చేతోర  
విరదంబునానందమొదెంచి యంతస్థితోద్ధానవిద్రావణండాచు డ్యేభాక  
రాళాననోగ్రాహవాహాయు నక్తంచరుల్లాల్వ నక్షాదిరక్షోబలాధ్యతులతైం  
చియుద్వృత్తిమైహత్రిదండై త్రినన్బిండిపిండై సముత్తుంగ మాతంగముల్నగ్గున్  
కురంగంబులు నైక్కుచెక్కు శతాంగంబులున్నజ్జనజ్జై భటాంగంబులున్నేలపై

గూల నీలీల దత్తై నన్య ముద్ధాత చైతన్యముజేసి యుద్వేలతోలాహలాభీలహే  
లాసముల్లాసియై యత్సని జ్వేండుచెండాడి త్రైయక్షవీక్షాశుక్షుణ్ణపేక్షా కృ  
చుత్తైలవాలాగ్రి బద్ధాంశుకపగ్నిస్ఫుర ద్విస్ఫులింగచ్ఛటాభీలకీలా కరాళాగ్ని  
లంకాపురాగారము బృహస్పతాగ్రరముల్పేసి వేశంతమున్నోలె తానాసరస్వం  
తముద్దాటి నిన్దాంచి లంకాపురోద్ధాన మధ్యస్థితాం దానవీసంవృతాం త్వద్వి  
యోగవ్యధాక్షిప్తగాత్రీం విజేహేంద్రపుత్రీ మపశ్యం రఘూత్తంస యంచ  
స్సధామాధురీశీధురీణోక్షుల నిన్నవింపంగ.....”

✓ 5. ఆంధ్రీనామశేషము:—ఇది పద్యరూపమున నున్న  
యొక నిఘంటువు. పైడిపాటి లక్ష్మణకవి కృతమగు నాంధ్రీనా  
మసంగ్రహమునందు లేని పదములను జేర్చి యీనిఘంటువును  
సూరకవి రచించినాడు. ఆవిషయమునే యతడీగ్రంథారం  
భమున నిట్లుచెప్పి యున్నాడు.

గీ. ఆంధ్రీనామసంగ్రహమునందుఁ జెప్పని  
యన్నితెనుఁగు మఱుఁగు ♦ లరసికూర్చి  
యాంధ్రీనామశేష ♦ మనుజేరఁ జెప్పెద  
దీనిఁ జిత్తగింపు ♦ దేవదేవ.

ఆంధ్రీపదజాలము నొకచోట నేర్చి కూర్చి వివిధవర్ణులు  
గా విభాగించి గ్రంథముగాఁ జేయుటయేమిగులఁ గష్టమగుపని.  
అట్టి ఘనకార్యమొక రొనర్చిన పిదప దానియందలి విశిష్టభాగ  
ములఁ బూరించుట మఱియుఁ గష్టము. ఈకార్యమును సూర  
కవి కడుస్లాఘనీయముగఁ జేసి యాంధ్రుల కృతజ్ఞతకుఁ బాత్రు

డయ్యెను. ఆంధ్రీనామసంగ్రహము వలె నీశేషముకూడఁ జాల  
నుపయోగకరమైన నిఘంటువుగాఁ బరిగణింపఁబడి, యాంధ్రీ  
లచేఁబరింపఁ బడుచున్నది. ఇట్టి గ్రంథములు ప్రాయశః  
గవుల కవితాధోరణిని జూపనవకాశ మియ్యనట్టివి. అయినను  
సూరకవి కవితా ప్రవాహము మాత్రమట్లు ఓక్కిలి పరిణామ  
మునొందక దీనియందును, నిరాఘాటముగా వెలయుచునే యు  
న్నదనుటకు నీక్రింది రెండుపద్యములను బొందుపఱచు చు  
న్నాఁడను-

తే. పెంపుఁజెంచెను, దామర ♦ తంపరయ్యెఁ  
బబలె, నెగఁడెను; గొనసాగె ♦ బలిసెఁ బెరిగె  
ననఁగఁరేకేతై ననఁగఁజే ♦ శృయ్యెవృద్ధిఁ  
బొందెననుటకు శేషాహి ♦ భూషితాంగ.

తే. అగపడకపోయె, విచ్చు మొ ♦ గయ్యె, ననఁగఁ  
గంటఁ బడఁడయ్యెఁ బంచబం ♦ గాశమయ్యె  
ననఁగ దృగ్గోచరంబయ్యె ♦ ననుట చేశ్య  
శయఘటితహాల ! నైయాశుఁ ♦ చర్యచేల !

రామలింగేశ శతకము:—సూరకవి గ్రంథములలో నెల్ల  
మిగుల జనరంజకమైనదియు, నతనికాలముననే పలువురచే నాద  
రింపఁబడినదియు నగు నీశతకము క్రీస్తుశకము 1770-1785 సం  
వత్సరముల మధ్యకాలమున రచింపఁబడినదని యూహించుట  
కుఁదగిన యాధారములున్నవి. శ్రీవిజయనగర ప్రభువులను  
గవికి నాశ్రయములునునగు శ్రీచిసవిజయరామ గజపతిమహారాజు

లుంగారి రాజ్యకాలమున దివానుగా నుండిన సీతారామరాజు గారి చండశాసనత్వమును, దద్వారమున దేశమునకు గలిగిన ప్రజావీడయు, నాటిసాంఘిక స్థితియు, రాజకీయస్థితియు నిందు నన్వయపదేశముగ వెల్లడించుటయే కవి ముఖ్యాభిప్రాయమైనట్లు గ దీర్ఘజదివిన వారికి దప్పక స్ఫురింపక మానదు. సీతారామ రాజుగారు పెట్టిన బాధలే యీగ్రంథము కవి వ్రాయుటకు గారణమని యాంధ్రకవుల చరిత్రమిట్లు నుడువుచున్నది.

“ సీతారామరాజుగారిట్లు పరరాజులను జయించుటయే కాక తురకదొరలు మసీదులకిచ్చిన భూములను, పూర్వరాజులు బ్రాహ్మణుల కిచ్చిన మోన్యములను గూడ లాగుకొని ప్రజలను హితము త్రోవపెట్ట నారంభించెను. ఈయన పెట్టబాధలే సూరకవిని రామలింగేశతకముచేయునట్లు చేసినవి. ” ఈ యూహ సరియైనను గావచ్చును. కాని యాకాలపు విజయనగర రాజ్య వ్యవస్థను బాగుగ గమనించి చూచినచో సీతారామరాజుగారి చండశాసనత్వమును, పరిపాలనా ప్రావీణ్యమును, రాజనీతి వైదుష్యమును నీపూసపాటి రాజ్యమును గొప్పయాన్నత్వము నకు దెచ్చుటకు గారణములయినవని చెప్పి తీరవలెను. విజయ నగరము వారికి బక్కలోని బల్లెములవలె నుండిన ప్రబలులగ రాజులను మన్నెరాజును జయించి రాజ్యమును విస్తరింపజేసినది సీతారామరాజుగారే. సులభముగ లొంగు పాటులోనికిరా జమీదారుల నదిమి చాకచక్యముచే బట్టితెచ్చి విజయనగరమున గారాగ్రహబంధులుగఁ జేసెడివారు. ఇప్పటికట్టణమున గోటసు నెడుటనున్న ‘ బొంకులదిబ్బ ’ యను బయలు నాచి

“బంకూల్” — అనఁగా — జైలుఖానా యుండిన స్థలమని యూహింపవచ్చును. బంకూల్ శబ్దవికారమే బొంకులయినది ఆకారాగారము శిథిలమైనశింప నాస్థలమును జనులు బంకూల్దిబ్బయనెడివారు. అదియే రానురాను బొంకులదిబ్బయైనదని నిశ్చయముగా మనము చెప్పవచ్చును.

పూనపాటి వారికై ఫీదు, డిప్రెస్సమ్యాన్యూల్, డిప్రెస్సగెజటీయరు మొదలగు గ్రంథముల యందు సీయఁబడిన యానాటి వృత్తాంతమును జూచినపుడు సీతారామరాజుగారి క్రొవ్వము, నిరంకుశాధికారము మున్నగునవి వెల్లడియగును. కాని యప్పటి యవసరమును బట్టి, యాతఁడారీతిగఁ జేయవలసివచ్చెనని దృఢముగఁ జెప్పవచ్చును.

సూతనరాజ్య నిర్మాణమునఁ గలుగు కష్టములను న్యాయబుద్ధితో సరయఁ బ్రయత్నింపని వారలీ సీతారామరాజుగారి పరిపాలనా విధానములను నిందింపవచ్చును. ఇట్లునే జైప్పుఁ బూనినను సీతారామరాజుగారి యందెట్టి లోపములును లేవని చూప నేనుద్యమింపలేదు. సూరకవి బలవత్తరమగు సీదూషణ గర్భకావ్యము (Satire) నిహేతుకముగ వ్రాసెనని నాయభిప్రాయమెంత మాత్రముగాదు. తగిన కారణములుండిన నుండవచ్చును. ఏది యెట్లున్నను సీతకము పండితపామర జనరంజకమై యాంధ్రవాఙ్మయమునఁ గల శతకరాజములలో నుత్తమ స్థానమధిష్టించి యున్నది. కవితాధోరణిని డెలువఁ గొన్నిపద్యములిచటఁ బొందుపఱచు మన్నాఁడను.



సీ. మాన్యంబు లీయ న ♦ మధుఁడొక్కఁడు లేఁడు  
 మాన్యము లెఱుప నా ♦ మంతు లందఁ  
 తెండినయాశ్శగ్గో ♦ డెఱింగింపఁ డెవ్వఁడు  
 బండినయా శ్శెన్నఁ ♦ బొధులంద  
 తిరుఁడు వేద యటంచు ♦ నెఱింగింపఁ డెవ్వఁడు  
 గలవానిసిరి యెంచఁ ♦ గలరు చాలఁ  
 దనయాలి చీకటి ♦ తప్పెన్నఁ డెవ్వఁడు  
 బెఱకాంతఱంకెన్నఁ ♦ బెద్దలంద

తే. తిట్టిదుష్టుల కధికార ♦ మిచ్చినట్టి  
 రాజు ననవలెఁగొక డు ♦ ర్నాయుల ననఁగ  
 నేమిపని యున్నయదిసత్క ♦ పిందులకును  
 రామలింగేశ రామచం ♦ ద్రపురవాస.

సీ. పదుగురుఁ గోఁతివెం ♦ బడి సంచరింపరే  
 వాహకు ల్లేరె శ ♦ వంబునకును  
 గంగిరెద్దుకు లేవ ♦ ఘనతూర్వరావముల్  
 కలిమి గల్గదె వార ♦ కామినులకుఁ  
 బులి గోవుఁ జంపి న ♦ క్కలను బోషింపదే  
 స్థూలకాయము లేదె ♦ దున్నలకును  
 ఋషిపుంటికి లేదె ♦ పుట్టంబుఁ జాట్టట  
 వేణుధరుం డెద్దు ♦ నెంటు రాడె

తే. న్యాయవద్ధతి నడువని ♦ యవనిపతికి  
 నెన్నిచిన్నెలు గలిగిన ♦ నెందుకొఱకు  
 నంతమునఁ జూడఁలయు నా ♦ యయ్యసుఖము  
 రామలింగేశ రామచం ♦ ద్రపురవాస.

నీ. భయ మేల కొండంత ♦ పగతుండు నాకున్న  
 మేరువు వంచిన ♦ మేటి గలుగ  
 నాకేల శోకసం ♦ తాపంబునను గుండ  
 శీతాంశుమూళి నా ♦ చెంత నిలువ  
 దస్కురభీతికి ♦ దల్లడిల్లంగ నేల  
 ప్రాణుధులతో కూల ♦ పాణినిలువ  
 నన్నిభీతికి నాకు ♦ నశుకుఁజెందంగ నేల  
 గంగాధరుండు నా ♦ కడ పసింప  
 తే. ననుచు నెంతటి కెంతటి ♦ కలుకు లేక  
 నమ్మియుంటిని నీపొపు ♦ నామనమున  
 జాగరూకుడవై నన్ను ♦ సాకు మయ్య  
 రామలింగేశ రామచం ♦ దొప్పురవాస.

— వేరినమాస్తి. —

ఇంతదనుక సూరకవి గ్రంథముల నొక్కొక్కదానిని  
 బ్రత్యేకముగఁ దీసికొని నాకుఁదోచిన విధమున విమర్శనముఁ  
 గావించితిని. ఇంక నొక్కయంశము చర్చి పవలసి యున్నది.  
 తనకుఁ బూర్వులగు కవులనుసరించిన మార్గములనే నుడిచి  
 నరించెనా లేక కొత్తతోవల నవలంబించెనా యన్నంగతి  
 పరిశీలింప వలసియున్నది. ప్రథమాంధ్ర కవియు వాగమూలము  
 నుడును నగు నన్నయభట్టు మహాభారతమున.

ఉ. “ సారమతింగవీందులి పృ ♦ సన్నకథా కవితార్థయుక్తితో

సారసిమేలునా,నితరు ♦ లక్షరరమ్యత శాదరింప”.....

అని వ్రాసియున్నాఁడు.

దీనినిబట్టి సారమతులగు కపిందుగ్రీలు, అక్షర రమ్యతనా  
దరింపరని తేలుచున్నది. ఇంతియె గాక తాను “ నానారుచితా  
థానూక్తినిధి ” యని చెప్పకొనియెను. కాబట్టి ప్రశంసనీయు  
మగు కావ్యమునందుఁ బ్రసన్నమగు కథయు, ప్రసన్నమగు కవి  
తయు, సథా యుక్తియు నుగడవలెనని యామహాకవి యభిప్రాయము. అంతియె గాని యాలంకారిక గ్రంథముల యందుఁజె  
ప్పఁబడిన విశేషగుణముల నన్నింటిని బ్రధానముగఁ జెప్పలేదు.  
కవి బ్రహ్మయగు తిక్కన తన నిర్వచనోత్తర రామాయణమున

ఉ. భూభివేకచితులకుఁ బోలు నక్షం దలఁచన్ దళంబులన్  
సౌరభ మిచ్చుగంధవహుఁ డశ్వమేధం బొకటంబుచేసి యొ  
పారెడుపల్కులం బడయఁ నప్పలుపు ల్పరిగునిచ్చునట్లు గాఁ  
జేరుప నేరఁగా వలయుఁ జేసెద నే గృతి యన్నవారికన్.

క. తెలుఁగుకవిత్వము చెప్పం

దలఁచినకవి యశ్శమునకుఁ డగియుండెడు మా

టలు గొని వశులుం బ్రాసం

బులు నిలుపకయొగివి బులిమి. ధృష్టుట చదురే.

యని వ్రాసియున్నాఁడు. ఇందువలన, శబ్దములను జక్కగఁ  
ర్చుటయు, యతిప్రాసముల కొరకథాశౌరవమును జెలుపకు  
టయు సత్కవీంద్ర మార్గమని తెలియుచున్నది. మఱియుఁడు  
కవిత్వము “ సరసమధురవచోగుంభనమప్రసాదసంబోధన గో  
చరబహువిధార్థ తాత్పర్యము ” కలిగి యుండునని కూడఁజెప్పి  
యన్నాఁడు. దీనిబట్టి చూడ నక్షరరమ్యతయు, సర్థశౌరవము  
నూ సత్కవీంద్ర సమ్యతమనియే తేలుచున్నది. నన్నయకాల  
మున నక్షరరమ్యత కంతయాదరము లేక పోయినను దిక్కన

నాటికిఁగొంతవఱకుఁగలిగినదని యూహింపవచ్చును. మొత్తము మీఁద నాంధ్రమహాభారత కవులు శబ్దాలంకారములకు నంత గఙ్భాముఖ్యము సేచి యుండలేదని వారి కవిత్వము వలన స్పష్టమగుచున్నది.

కొంతకాలమునకుఁ బిమ్మట నాంధ్రభాగవత కృతికతయగు బమ్మెర పోతనామాత్యుఁడు తన గ్రంథమున శబ్దాలంకారములను విరివిగా జూనిపి యట్టి కవిత్వము సత్కవిజనాదరణీయముగఁ జేసినాఁడు. పిదపవచ్చిన యాంధ్రకవితా పితామహుఁడగు నల్లసాని పెద్దనాఁడు తాను రచించిన “సింహవలోకనమును” నుత్పలమాలిక యందుఁ గవిత్వరీతు లెట్లుండవలెనో చెప్పియున్నాఁడు. అపద్యమును బూర్తిగ నిచట నుదాహరింపననకాశము లేక యందలి సారాంశమును జెప్పుచున్నాఁడు. కవిత్వము మెఱుగుగలిగి రుచికరమయి, మనస్సు నాకషింపు శక్తిగలదియై, క్షీరస్వరము వలె మనమును బరనశత్రవుమునొందించి వింతలగు కోర్కెలను బుట్టింపఁ దగిన గమనముతో రసమును విరజల్లుచుండ వలెను. ఇట్టి యాదర్శమును పెద్దనాఁడు ప్రదర్శించినను, “పూతమెఱుంగులు” అనెడి మాలికను జూచినప్పుడు శ్రీనివాసుఖమునకు నర్థగౌరవముతో సమానమగు ప్రాధాన్యము నతఁడంగీకరించి నట్లగపడును. అంతయే గాక యతఁడు శ్రావ్యతకుఁ బక్షపాతము చూపెనని కూడఁ దోచును.

పెద్దనామాత్యునికొంత బిమ్మటను బదునెఱుమిడవ శతాబ్ద ప్రారంభమునను నాంధ్రకవిత్వమున కొక విధముగఁ దీర్మాదిత

పొడసూప మొదలుపెట్టెను. ఆసమయముననే సూరకవి గ్రంథ రచన కారంభించెను. పెద్దనగారి యుత్పలమాలిక యందలి విషయముల నతఁడు చక్కగఁ బరిశీలించెనని మాకుఁబ్రమానమందు నిలిచియున్న సూరకవిగారి నాటి తాళపత్రి గ్రంథములను బరీక్షించినఁ దెలియఁగలదు. నన్నయ తిక్కనాదుల కపిత్యమునం దాతనికిఁ గల గౌరవమత్యధికము. పెద్దనామాత్యుని శ్రావ్య తాపక్షపాత మతము నతఁడవలంబింపక నన్నయాదుల మార్గమునే ప్రశస్తమని యెన్నినట్లులు సూరకవిదియగు నీక్రిందిపద్యమువలన విశేషముగఁబ్రమాణమౌచును.

సీ. యతి, యుక్తవా ♦ క్యానుగతి నంటవలయు వ  
 త్వంబు ధేనువువెంటఁ ♦ దవలినట్లు  
 మెట్టుమీఁదను గాలు ♦ పెట్టెగైదండ యం  
 దిచ్చినట్టులు పొస ♦ మెనయవలయు  
 సానఁబట్టినమణి ♦ చందానఁబడ మధఁ  
 నారీశుభంగి బం ♦ ధంబువలయు  
 దివి వెలుంగుమెఱుంగు ♦ దీఁగెయట్లభాంబు  
 తేటతెల్లంబుగాఁ ♦ దెలియ వలయు  
 గీ. నలఁతి తొలపడ్డచంద్రమం ♦ డలమువలన  
 జలజలనురాలు నమృతంపు ♦ బాలలీల  
 రసము తులకింపవలె నట్టి ♦ రమ్యకవిత  
 రసికరసనారంభించే ♦ బ్రబలకున్నె.

ఇట్టి యాదర్శమును దన ముందితుకొని కవిత్వము చెప్పి  
 వాఁడగుటచేత సూరకవి కవిత్వము సత్కవి సమాదరణీయమై

శబ్ద. కావ్యరచనా విషయమున నూతనమార్గమును పూవు  
 ములింగేశ శతకమును వ్రాసి వన్నెకెక్కినను. పూర్వకవుల  
 యెడలఁ దనకుఁగల గౌరవమును, తన బుద్ధి స్వాతంత్ర్యమును  
 నితడు, కవిత్వమర్యాదల యందు, కార్యనిర్మాణమున దును  
 వెల్లడించుచున్నాఁడు. సూరకవి సమకాలికులచేఁ జెప్పఁబడినది  
 యావాడుకలోనున్న యాకించి పద్యమున, నతనికి నాంధ్రసా  
 రస్యతమునఁగల యున్నతస్థానమును నిరూపించుటకుఁగా నుదా  
 హరించి ధన్యవాదములం జేయుచు సీమహానీయుని కవిత్వశా  
 ర్తమును నింతటితో ముగించు చున్నాఁడను.

ఉ. ఆధునికుల్ కవీంద్రులు స ♦ హాస్రము లుండురు క నీవలెన్  
 మాధురిగల్గు నేకవన ♦ మార్గము తిక్కనసోమయాజి శ్రీ  
 నాధుఁడు ముక్కుతమ్మకవి ♦ నాఁడు ప్రసిద్ధులుగాకి టీవలెన్  
 గాధితమయ్యె నీవలనఁ ♦ గాదె కవిత్వము సూరసత్కవీ.

